

بەرگی خازان

(پوئست)

ئايشەم ئسعاىل تەبەسسوم

1 - قىسىم

یانغىن ئېلكتابلېرى

ئېلكتابلېرى ئىشلىگۈچى: يانغىن ئېلكتابلېرى گۇرۇپپىسى

بەرگى خازان

كۆك قەرىدە ئالتۇن لىگەندەك چاقناپ تۇرغان قۇياش نۇرلىرىنى يەر-زېمىنغا سېپىخلىق بىلەن چېچىۋاتقان ياز كۈنى ئىدى. چىڭقى چۈش مەزگىلى بولغاچقا ھاۋا دىمىق، جاننى قاخشاتقۇدەك ئىسسىق. قىڭغىر-قىيىق ئېتىز يولىدىكى قىزىق توپا ئۈستىدە كۆيگەن يالاڭچاق پۈتتى ئىتتىك - ئىتتىك يۆتكەپ، تىز چامداپ كېتىۋاتقان ھەمراگۈلنىڭ بۇرنىنىڭ ئۇچى ۋە پىشانىسىدىن تەر تامچىلاپ تۇراتتى. شۇنداق بولۇشىغا قارىماي، بويى بىلەن تەڭ بىر تاغار ئوتنى يۈدۈۋالغان بولۇپ، ئوزايدىن بەكمۇ ھارغىن كۆرۈنەتتى. ئەتىگەن چىققانچە ھازىرغىچە قايتىمىغان بولسا كېرەك، تاغرى ئېتىلىپ كەتكۈدەك جېق ئوت ئېلىپ، پاتىمىغىغا ئۈنەماي كەپلەپ تەپ ماڭغانلىقى ئېنىق ئىدى. قوناقلار ئادەم بويىدىن ئىگىز ئۆسۈپ كەتكەن، يولنىڭ ئوڭ - سول تەرەپلىرى ھەممىسى قوناقلىق بولغاچقا، ھەمراگۈل ئەتراپقا سەل ئەلەڭگىپ قاراپ قويۇپ، قەدىمىنى تىز - تىز ئالاتتى. ئۆشنىسىدىكى تاغار ئېغىر بولغاچقا ھە دېگەندىلا ئۇنىڭ گەۋدىسىنى ئىگىپ، ئېغىر ھالسىرىتاتتى. شۇنداقتمۇ ئۇ ئۆيگە تىزراق كېتىۋېلىش، ئادەمسىز ئېتىزلىقتىن كېلىۋاتقان قورقۇنچ، ئەندىشىلەرنىڭ ۋەھىمىسىدىن قۇتۇلۇپ، تىنچ - خاتىرجەم ھالدا ئۆيگە

بېرىۋېلىش، رەھمەتسىز ئۆگەي ئانىسى تاپشۇرغان >> مۇشۇ تاغارنى توشقۇزمىسا ئۆيگە كەلمەسلىك << ھەققىدىكى بۇيرۇقنى ئورۇنلاپ بولغانلىقىنى دوكلات قىلىپ، ئارام ئېلىشقا رۇخسەت ئېلىش، ئاندىن مۇزدەك سۇدا يۈز - كۆزلىرىنى يۇيۇپ، مۇزدەك سۇغۇق سۇدىن قانغۇدەك ئىچىپ، ھويلىسىدىكى قېرى ئۈجمە دەرىخى ئاستىغا قويۇلغان كاتقا ئۆزىنى تاشلاپ، بىردەم يېتىۋېلىشقا ئالدىرايتتى. ئۇ ھەقىقەتەنمۇ ھارغان ئىدى. مۇشۇنداق چاغلاردا ئۇنى يىتىملىك كۆچمىسىدا زار، ئۆگەينىڭ قولىدا خار قىلىپ بىمەھەل ئاللاھنىڭ دەرگاھىغا كەتكەن مېھرىبان ئانىسى يادىغا يېتىپ، كۆڭلى يېرىم بولۇپ، پۈتۈن ۋۇجۇدىغا يىغا يامشاتتى.

- كاشكى، ئانام ھايات بولغان بولسا... - دەپ ئويلىدى ئۇ كۆڭلىدە. شۇ ھامانلا بۇرنى ئېچىشىپ، ئىچ - ئىچىدىن ئاچچىق بىر پەيدىغان ئۆرلەپ چىقتى. ئۇ ئىزىدا چىپىدە توختىدى. ئۆشنىسىدىكى تاغارنى يەردە قويۇپ، بىردەم ئارام ئېلىۋالماقچى بولدى، ئەمما بايا ئۆز ئېتىزىدا ئۇنى قانچىلىك تەسلىكتە يۈدىگىنى يادىغا كېلىپ، يەنە يەردە قويمىدى. چۈنكى مۇنداق داق يەردە قويسا، يۈدىشىگە ياردەملىشىپ، تېگىدىن كۆتۈرۈپ ئۆشنىسىگە ئارتىپ قويىدىغان بىرەر ئادەم ياكى ئېرىقنىڭ ئىگىزىرەك قىرغىغا چاغلىق بىر يەر بولمىغىنىدا، تاغارنى ئۆزى كۆتۈرۈپ ئېلىپ يۈدۈشى تەسكە توختايتتى. ئۇ چىشىنى چىشلەپ

چىداش قارارىغا كەلدى. ئېتىز يولىدىن چوڭ يولغا چىقىپ بەش يۈز مېتىرچە ماڭسا ئۆيىگە باراقتى. چوڭ يولغا چىقسا تاغارنى قويۇپ تۇرۇپ ئارام ئالدىغانغا كىسىپ تاشلاپ قويۇلغانغا خېلى بولغان ياغاچلار دۆۋىلەپ تىزىپ قويۇلغان بىر دوقمۇش بار بولۇپ، شۇ يەرگە بارغاندا بىردەم ئارام ئېلىۋالسا تامامەن بولاتتى. ھەمراگۈل شۇلارنى ئويلاپ، بارغانچە سېلىنىپ كېتىۋاتقان تاغارنى يەنىمۇ كۈچەپ تۇرۇپ ئىگىزرەك كۆتۈردى ئاندىن يىڭى بىلەن پىشانىسىدىن ساقىۋاتقان تەرلىرىنى سۈرتۈۋېتىپ، قەدىمىنى يەنىمۇ تىزلىتىپ يۈرۈپ كەتتى.

- ھاھ!

- ئانام!...

تۇيۇقسىزلا سەت ۋارقىرىغان ئاۋازدىن چۆچۈپ چىرىقىغىنچە ئۆشنىسىدىكى تاغارنى يەرگە تاشلىغان ھەمراگۈل، تامدەك تاتىرىپ ئالقىنى بىلەن ئاغزىنى تۇتۇۋالدى. ئۇ قورققىنىدىن غال - غال تىترەيتتى. پۇت - قولىدا جان قالمىغان بولۇپ، ھېلىلا يىقىلىپ چۈشىدىغاندەك قىلاتتى.

- ھى ھى ھى ھى... قورقۇپ كەتتىڭ ھە؟

- ئادەممۇ سەن ھېي گاچا؟ شۇنداقمۇ قورقۇتقان بارمۇ،

دەلتە!

- ھى ھى... نېمە خىيال قىلىپ كېتىۋاتقانىڭ ئۈنچە؟
قوناقلىقتىن خېلى شەپە قىلىپ چىققان بولمىسا. ئۆزۈڭنىڭ
بىغەملىكىدىن كۆر... .

- ۋاي ماڭە، جىلە بولۇپ ئاران تۇرغاندا... .

ھەمراگۈل ئۆزىنىڭ قىلغان ئىشىدىن پەخىرلەنگەندەك
سەت ھىجىيىپ تۇغان سەمەتكە قاتۇرۇپ بىرنى
ئالىيۋەتكەندىن كېيىن، سەل ئىزغا چۈشكەن يۈرىكىنى
ئوت ۋە لاي يۇقۇندىلىرى بىلەن بولغانغان قولى بىلەن
پەسكە قارىتىپ بىر نەچچىنى سىيرىدى ئاندىن يىنىك بىر
ئۇق تارتىۋېلىپ، يەردە سۇنايلىنىپ ياتقان تاغرىنى
قايتىدىن يۈدۈشكە تەمشەلدى.

- ۋاي خاپا بولمىغىنە، مۇشۇ كۈنلەردە بەك نازۇكلشىپ
كېتىپ بارىسەن جۇمۇ. مۇنداقلا چاقچاق قىلغانغىمۇ
شۇنچە سىلكىمىسەن ئەمدى؟ ئەكىلە، مەن ئاپىرىپ
بىرەي... .

- ماڭغىنا ۋاي، مۇشۇ ئوتنى يۈدۈپ بىزنىڭ ئۆيگە
بارغىچىلىك مېجىلىپ سۈيۈك چىقىپ كېتەرمىكىن؟ _ دىدى
ھەمراگۈل ئۇنىڭغا باشتىن - ئاخىر بىر قاراپ چىقىپ
مەنستىمگەندەك مىيىقىدا كۈلۈپ.

- ۋوي مانى، دەپ قاپسەن، ماقۇل دېسەڭ، سېنىمۇ
كۆتۈرۈپ يېزىمىزنى نەچچە ئايلا ندۇرغۇچىلىكىم بار جۇمۇ!
كۆرگەنسەن ماۋۇ مۇسكۇللارنى! - سەمەت شۇنداق دەپ،

يېرىم تۈرۈلگەن يەڭلىرىنى شىمايلاپ ئىنجىقلاپ، چىڭقىلىپ تۈرۈپ بىلىكىنىڭ بۆلجۈك گۆشىنى سەل چىقاردى ھەم >> كۆرە قېنى << دېگەندەك ھەمراگۈلنىڭ ئالدىغىراق كەلدى.

- نېمە جېنىمنى چىقىرىدىغاندۇ، ھەي، بىڭسىڭ بولسا پو ئاتماي بىر كۆتۈرۈپ باقماسەن قېنى!

- كۆتۈرسەم كۆتۈردۈم، قانچىلىك ئىشتى؟! - سەمەت شۇنداق دېگىنىچە تاغارنىڭ بىر تەرىپىدىن تۇتۇپ، بىرلا ئىرغىتىپ يەردىن ئۈزۈپ كۆتۈردى ۋە چاققانلىق بىلەن چۆرۈپ ئەكىلىپ، ئۆشنىسىگە ئالماقچى بولۇۋىدى، دەل شۇ چاغدا ھەمراگۈل يالاڭماي پۇتى بىلەن ھاۋادا لەيلەپ كۆتۈرۈلگەن تاغارنى بوشقىنا تىپىپ قويدى. بۇنىڭ بىلەن تاغار يانغا قىيسىپ كېتىپ، سەمەت دەلدۈگۈنۈپ كەتتى، ئارقىدىنلا تەڭپۇڭلىقنى ساقلىيالمىي تاغار بىلەن قوشۇلۇپ يەردە يېتىپ قالدى. ئىككىيلەن تەڭلا كۈلۈشۈپ كەتتى. ھەمراگۈل ئىچ - ئىچىدىن ئېچىلىپ كۈلگەن ئىدى. ئون يەتتە ياشنىڭ قارىسىنى ئالغان بۇ قىزنىڭ سەدەپتەك ئاق چىشلىرى يۇمران غۇنچىدەك قىزىل ھەم چىرايلىق لەۋلىرى ئارىسىدىن خۇددى چىرايلىق تىزىلغان مەرۋايىت مارجاندەك كۆرۈنۈپ كەتتى. چوڭ قارا كۆزلىرى تېخىمۇ نۇرلىنىپ، قارا قۇمچاك كەلگەن تېرىسى، سۈزۈك يۈزلىرى تېخىمۇ پارلاپ كەتتى. ئىككىيلەن بىر ھازا كۈلۈشۈپ توختىغاندىن كىيىن، ھەمراگۈل سەمەتكە ياردەملىشىپ تاغارنى يۈتكۈزۈپ قويدى. ئىككىسى ياندېشىپ مېڭىپ چوڭ يولغا چىقىشتى.

- نېمانچە ۋاق قالسىنەن ھەي جن ئەپ قاققۇر
جۇۋاينىمەك ؟ قويىلار مۇشۇ كەمگىچە قاق ناشتسىز،
نەلەردە چەتان مارىلاپ يۈردۈك ؟ قازنىك ئاچمىسا
كەلمەيسەن ھە بۇ ئۆيگە؟ ...

سەمەت ئوت قاقچىلانغان تاغارنى يۈدۈپ، ھەمراگۈل
ئۇنىڭغا ياندىشىپ مېڭىپ، ھەمراگۈللەرنىڭ ئىشىكى
ئالدىغا كەلگەندە، سەمەت تاغارنى يەردە قويدى ۋە
ھەمراگۈلگە ئەپلەشتۈرۈپقىنا يۈدىگۈزۈپ قويدى. ئۇ تاغارنى
يۈدۈپ دەرۋازىدىن كىرىشىگە، ئۆگەي ئانىسى ئاچ قالغان
قانىچۇقتەك قاۋاپ، ھويلىنىڭ ئوتتۇرىدا پەيدا بولدى.
ھەمراگۈلنىڭ قولىدىن كىرگەن بىر ئاغرىق پۇتلىرىنىڭ
بارماقلىرىغىچە بېرىپ توختىدى. >> بىر ھارغاندىن گەپ
سوردىما، بىر ئاچقاندىن << دېگەن گەپ بار، بىراق بۇ
ئۆيدە ھەمراگۈل مەيلى قانداقلا ۋاقىتتا بولسۇن، ئۆگەي
ئانىنىڭ تاپا - تەنە، ئىزا - ئاھانەت ئەرمىكى ئىدى.

ھەمراگۈل تاغارنى يۈدۈپ، ھالسىزلانغان پۇتلىرىنى تەستە
يۆتكەپ، ئېغىلغا كىرىپ كەتتى. ئۇنىڭ كۆز چاناقلىرىدىن
سىرغىشقا ئازلا قالغان ياشلىرى كىرىكىدە ئېسىلىپ قالدى.
شۇنداق، ئۇنىڭغا تۈزۈك چىراي ئېچىپ باقمىغان بۇ
ھاياتنىڭ قايسى بىر پۈتمىشىلىرىگە يىغلاپ ئۆلگۈرىدۇ؟
بارچە كىشىلەر توق - باياشات، خۇشال - غەمسىز ياشاپ
يۈرگەن بۇ ھاياتتا، ھېچنەرسە ۋە ھېچ كىشى ئۇنىڭغا
چىراي ئېچىپ قارىمىدى. تەقدىرى ئەزەلدە پىشانىسىگە

پۈتۈلۈپ كەتكەن بۇ تارتىمىشلارنىڭ پايانى زادى قانچىلىكتۇ؟ بۇنى ئۇ ئۆزىمۇ بىلمەيدۇ. پەقەت بىلىدىغىنى - ئۇ بىر يىتىم. بېشىغا كېلىۋاتقان بۇ كۈنلەر، بۇ ئۆچ كۆرۈش، چەتكە قېقىشلار ئۇنىڭ يىتىم بولغانلىقى سەۋەپلىك بولىۋاتىدۇ. ئانىسى يوق، شۇڭا ئاتالمىش يات بىر ئانىنىڭ ئالدىدا خار. دادىسى بار، لېكىن، ئۆگەي ئانىنىڭ ئالدىدا بۇ دادىنىڭ تىلى قىسقا. بۇ كۈنلەر ھامان شۇنداق داۋاملىشىدۇ.

ھەمراگۈل ئېغىلدىن چىققىنىدا، گۈلدەك يا سانغان ئۆگەي ئانىسى ھويلا تېمىغا قاداپ قويۇلغان ئەينەككە قاراپ ئۆزىنى تۈزەۋاتاتتى. ھەمراگۈل تۇرۇبىدىن سۇ چۈشۈرۈپ، يۈز - كۆزلىرىنى يۇيدى. ئۆگەي ئانىسىنىڭ نە ئۇنىڭ يىغلاپ ئىششىپ كەتكەن كۆزلىرىگە، نە ئىسسىق ھاۋا ۋە تەر دەستىدىن كۆيۈپ قارىدىغان يۈزلىرىگە، ھۆل بولۇپ چىكىسىگە چاپلىشىپ قالغان چاپلىرىغا، نە قىزىق توپىغا دەسسەۋىرىپ يېرىلىپ كەتكەن يالاڭمايلاق پۈتلىرىغا قارىغۇدەك ھەپسىلىسى يوق ئىدى. قارىغان تەقدىردىمۇ، ئۇنىڭغا ئىچ ئاغرىتىشى يوق گەپ ئىدىكى، ھەرگىزمۇ ئانىلىق مېھرى بىلەن، ھېچبولمىغاندىمۇ ئاياللىق يۈرىكى بىلەن ھىسداشلىق قىمايتتى. ھەمراگۈل يۈز كۆزلىرىنى يۇيۇپ بولۇپ، ئالدىقانىلىرىنى يېرىم جۈپلەپ، ئېقىپ تۇرغان سۇغا تۇتتى ۋە ئالدىقانىلىرى سۇغا توشقاندا ئىگىشىپ تۇرۇپ غورتۇلدىتىپ ئىچىشىكە باشلىدى. ئۇ مۇزدەك سۇدىن قېنىپ

ئىچكەندىن كېيىن، ئالقىنىدىكى سۈنى تۆكۈۋىتىپ تۇرۇۋىنى ئەتتى، ئاندىن ئۆرە بولۇپ بىلىنى رۇ سلىدى. شۇ چاغدىلا بىر ئاز ھاردۇقى چىققانداك بولۇپ، سەل يىنىكلىدى.

- مەن تويغا ماڭدىم، كىرلەرنى يىغىپ قويدۇم، كەچكە يۈيۈۋەت. داداڭغا دەپ قويدۇم، قىزنى يۆتكىشىپ بېرىپ كېلىمەن. شۇنىڭغىچە تاماق ئېتىپ، داداڭنىڭ قۇرسىقىنى تويغۇزۇپ قويۇپ تۇرارسەن. مەن كەلگەندە يەنە كايىپ قالدىغان بولسا ھېساپنى سەندىن ئالىمەن!

- ماقۇل... .

ھەمراگول پىششىق خوش ياتقۇزۇلغان يەرگە تاراقشىپ دەس سەپ چىقىپ كېتىۋاتقان ئۆگەي ئانىسىنىڭ كەينىدىن قاراپ قالدى. ئۆگەي ئانىسى سىرتقا چىقىپ دەرۋازىنى ياپقاندىلا ئاندىن روھى كۆتۈرۈلۈپ، ئۆزىنى ئەركىن - ئازادە سېزىپ، يىنىك تىن ئالدى. ئۇنىڭغا نىسبەتەن ئۆگەي ئانىسى ئۇ - بۇ ئىشلار بىلەن سىرتقا چىقىپ كەتكەن مۇشۇنداق يالغۇزلۇق پەيتىلا ئۆزى ئۈچۈن تېپىلغۇسىز ئارام پۇرسىتى ئىدى. گەرچە ئۆگەي ئانىسى مېڭىشتىن بۇرۇن ئۇنىڭغا بىر مۇنچە ئىش تاپىلاپ چىقىپ كېتىدىغان بولسىمۇ، بىردەم بولسىمۇ يالغۇز قېلىش، ئەركىن - ئازادە خىيال سۈرۈۋېلىش، تىل ئاڭلىماي، ئارامخۇدا ۋاقىت ئۆتكۈزۈش ئارزۇسىدا ئۆگەي ئانىسىنىڭ چىقىپ

كېتىش ئالدىدىكى بارلىق بۇيرۇملىرىغا چىن كۆڭلىدىن چىقىرىپ، خۇشاللىق بىلەن ماقۇللۇق بىلدۈرەتتى.

ئۇ ئۈجمە دەرىخى ئاستىغا قويۇلغان كاتقا ئۆزىنى تاشلاپ ئوڭدىسىغا ياتتى. بۇ يېتىش ئۇنىڭغا شۇ قەدەر خوشياقتىكى، ئۈگە - ئۈگىلىرى بوشاپ، شۇنچىلىك راھەتلىنىپ قالدى.

ئاسمان كۆپكۆك، ئاندا - ساندا ئۈزۈشۈپ يۈرگەن بۇلۇتلار خۇددى ئۇ چۈشۈپ يۈرگەن پەرىزا تىلاردەك كۆرۈنەتتى. ھەمراگۈل شۇنداق يېتىپ بارا - بارا كۆزى ئۇيقۇغا كەتتى. ئۇ چۈش كۆردى، چۈشىدە ئۆز ئانىسى رسالەت خېنىم ئۇنىڭغا كۈلۈپ قاراپ تۇراتتى...

- پاسىبانىم ئانا، كېلىڭە جېنىم ئانا، سىزنى بەكمۇ سېغىندىم...

ھەمراگۈل شۇنداق دەپ ئانىسىغا قولىنى سوزۇۋىدى، ئانىسى ئۇنىڭغا يېقىن كېلىپ، ئېگىشىپ تۇرۇپ چىرايىغا قارىدى. ئانىسى بىر چىرايلىق كۈلۈپ تۇرسىمۇ، لېكىن كۆزلىرىدىن ياش تامچىلاپ تۇراتتى. بىر نەچچە تامچە ياش ئانىسىنىڭ مەڭزىنى بويلاپ سىرغىپ چۈشۈپ، ئۇنىڭ يۈزلىرىگە تامچىلىدى...

ھەمراگۈل يۈزلىرىگە چىچىلغان سۇ تامچىلىرىدىن چۆچۈپ ئويغاندى.

- كىمنى چۈشەپ كەتتىڭ ئۇنچە تاتلىق كۈلۈمسەرەپ؟
- ھەمراگۈلنىڭ يېنىدا دوستى مېھرىبان ھەييارلارچە
كۈلۈپ، قاراپ تۇراتتى. ئۇنىڭ ھۆل قوللىرىدىن سۇ
ساقىۋاتقان بولۇپ، ساپما كەش كىيىۋالغان پۇتلىرى كەشى
بىلەن قوشۇلۇپ ھۆل ئىدى.

- ئۇق... - دېدى ھەمراگۈل ئورنىدىن تۇرۇپ.
ئاندىن ئۆزىنى رۇسلاپ، كاتتا قايتا ئولتۇرۇپ ئېغىر
خۇرسىنىپ قويدى - ئانام رەھمەتلىكنى چۈشەپ قاپتىمەن.
چۈشۈمۈدە بىر چىرايلىق كۈلۈپ ماڭا قاراپ
تۇرغىدەكمىش...

ھەمراگۈلنىڭ ئۆپكىسى ئۆرۈلۈپ، دېمىقى ئېچىشتى.
كۆزلىرىدە ياش ئەگىپ مۇڭلاندى. مېھرىبان دوستىنىڭ
يېنىغا كېلىپ، ئۇنىڭ قوللىرىنى ئالقانلىرى ئارىسىغا ئالدى:

- كۆڭلۈڭنى يېرىم قىلما ئاداش. قانداق قىلىمىز؟
ھەممىمىز ئاللاھنىڭ دەرگاھىغا كېتىمىز شۇ. سەن مۇنداق
يىغلاپ ، مۇڭلىنىپ ئولتۇرساڭ ئاناڭ رەھمىتىنىڭ روھى
قورۇنۇپ قالىدۇ. چىداشلىق بول ئاداش، ھەرقانچە
قىلساقمۇ كەتكەننىڭ كەينىدىن كەتكىلى، ياكى ئۇنى
قايتۇرۇپ ئەكەلگىلى بولمايدۇ...

ھەمراگۈلنىڭ كۆز چاناقلىرىدىن سرغىپ چۈشكەن ئىككى
تامچە ياش مەڭزىنى بويلاپ ئېقىپ، كىرلەشكەن قىزىل
رەڭلىك كۆپتەسىنىڭ مەيدىسىگە سىڭىپ كەتتى. مېھرىبان

ئۇنىڭغا تەسەللىي بېرىمەن دەپ باغرىنى ئىزىپ قويغىنىنى
 ھىس قىلىپ، ئوڭايسىزلىنىپ قالدى ۋە گەپنى باشقا ياققا
 بۇردى:

- مېنى قارشى ئالمىغاندەك مېچىلداپ ئولتۇرسەنغۇ؟ قوپە
 بىزنىڭ ئۆيگە چىقىمىز.

- نېمىشقا؟ - دېدى ھەمراگۈل ياشلىرىنى سۈرتۈپ
 مېھرىبانغا يانتۇ قاراپ.

- مەنمۇ ئۆيدە يالغۇز، بىردەم بىزنىڭ ئۆيدە مۇڭدۇشۇپ
 ئولتۇرايلى. ئۆگەي ئاناڭنىڭ قارىسى يۈتكىچە ئىشكىڭنى
 بېقىپ تۇرۇپ ئاران كىردىم جۇمۇ ئۆيۈڭگە. ھېلى قايتىپ
 كېلىپ مېنى بۇ ئۆيدە كۆرسە يەنە ئاۋاز لامپىسى ئاپتوماتىك
 ھەرىكەتكە كېلىپ، ئۆزلىكىدىن سايراپ كېتىدۇ ئۇ خۇش
 ئاۋاز بۇلبۇلۇڭ، ھى ھى ھى... شۇڭا بىزنىڭ ئۆيدە
 ئولتۇرايلى.

- ئەنسىرىمە، ئۇ بەك كەچ كېلىمەن دەپ ماڭدى.
 پەمىچە نامازشامنى قىلىپ ئاران كېلەلەيدۇ. شۇنىڭغىچە
 بىز ئازات دېگەن! - ئىككى دوست يېقىملىق كۈلۈشتى -
 شۇڭا مۇشۇ يەردىلا ئولتۇرايلى، يەنە كېلىپ، يۇيىدىغانغا
 بىرمۇنچە كىرىغىپ قويۇپتۇ، ئىنسابى تۇتۇپ قېلىپ.
 شۇلارنى يۇيۇۋەتمەسەم ئۇ ئاۋاز لامپىسى يەنىلا ئۆزلىكىدىن
 ئىشلەۋىرىدۇ ھا ھا ھا... .

- ھى ھى ھى ھى... بولدى قويە، بىردەم پاراڭلىشايلى. سەل تۇرۇپ مەن يۇيۇشۇپ بېرىمەن ساڭا - دېدى مېھرىبان ئۇنىڭ يىڭىنى تۈرۈپ، ئورنىدىن تۇرىۋاتقىنىنى كۆرۈپ نارازىلىق بىلەن بىلىكىدىن تارتىپ ئولتۇغۇزۇپ.

- ۋاي ماقۇل باشلىق خېنىم - ھەمراگۈل دوستىغا ئەركىلىپ ئۇنىڭ قۇچقىدىلا ئولتۇرىۋالدى - مانا ئولتۇردۇم.

ئىككى دوست بىر - بىرىنى غىدىقلىشىپ بىردەم كۈلۈشمەك ئوينىغاندىن كېيىن، ھېرىپ - ھاسرىشىپ كاتتا ئوڭدىسىغا ياتتى. ھەرتىككىسىنىڭ چىرايىدا تاتلىق تەبەسسۇم جىلۋە قىلاتتى.

- ھەي - دېدى مېھرىبان پەس ئاۋازدا كۆپكۆك ئاسمانغا قاراپ يېتىپ - سەمەت بىلەن قانداق ئۆتۈۋاتىسەن؟

- قانداق ئۆتۈپتىمەن؟ شۇ دوستقۇ بىز... - ھەمراگۈل ھەيرانلىقتىن چەكچەيدى.

- تولا خۇپسى-ئىلىك قىلمىغىنە خېنىم - دېدى مېھرىبان دەررۇ دوستىغا يۈزلىنىپ يانتۇ بولۇپ - ئۆزۈڭچە مەندىن سىر يۇشۇرۇپ يۈرەمسەن تېخى؟ سەن دەپ بەرمىگەن بىلەن مەن ئاڭلاپ بولدۇم جۇما يەنە...

- نېمىنى ئاڭلايدىكەنسەن؟ توۋا مانى... خىيالىمدا يوقلا بىر گەپلەرنى كۆتۈرۈپ يۈرۈيسەنغۇ ئەمدى - ،

ھەمراگۈلنىڭ مېخىتەك تىكىلگەن كۆزلىرى ئۇنىڭ يالغان سۆزلىمەيۋاتقانلىقىنى ئاشكارىلاپ تۇراتتى.

- ھە؟... راست بىلمەمتىڭ؟ ئەمىسە بۇ تېخى ئۇنىڭ خىيالىكەن - دە...

- كىمنىڭ، قانداق خىيالىكەن؟ جىلە قىلماي بىر باشتىن دېسەڭچۇ ۋوي!

- باشتىن دېگۈدەك گەپمۇ يوق - دېدى ھەمراگۈل ئورنىغا سىيىپ قويغان بالدەك ئوڭايسىزلىنىپ - شۇ... تۆنۈگۈن كەچتە ھويلىدا تاماققا خېمىر يۇغۇرۇۋېتىپ، ئاكام بىلەن سەمەتنىڭ دېيىشكەن گەپلىرىنى ئاڭلاپ قالدۇم...

- نېمە دېيىشتى؟ - ھەمراگۈل مېھرىباننىڭ گېپىنى بۆلۈپلا سورىدى - مەن توغرىلىق ئەمەستۇ؟

- ۋاي بىر جىم تۈرە ئادەمنى جىددىيلەشتۈرمەي، دەپ بەرگىلىۋاتمەنغۇ ھېلىمۇ - ، مېھرىبان تەرىپى تۈردى - تازىمۇ ئاشۇ...

- ماقۇل، ماقۇل، دېگىنە ھە - ھەمراگۈل دوستىغا يېقىنراق سۈرۈلدى - نېمە گەپكەن ئۇنچە؟

- سەمەت ئاكامغا سەن بىلەن توي قىلغۇسى بارلىقىنى، لېكىن، ئۆگەي ئاناڭدىن قورقۇپ ئەلچى كىرگۈزەلمەيۋاتقانلىقىنى ئېيتتى. ئاندىن، بىر ئامال قىلىپ يىل ئاخىرىغىچە توي قىلىۋەتمەسە بولمايمىش تېخى. ساڭا

كۆز تىكىپ يۈرگەنلەر كۆپ بولغاچقا قولدىن بېرىپ قويۇشتىن ئەنسىرەيدىكەن .

ھەمراگۈل جىغىدە بولۇپ قالدى . قانداقتۇر بىر سىزىم ئۇنىڭ قۇلاقلىرىدى كىرىپ ، پۈتۈن بەدىنىگە تاراپ كەتكەندەك ، ئۆزى ھاۋادا لەيلەپ قالغاندەك بولۇپ بىر قىسما ھالەتتە تۇرۇپ قالدى . شۇ تاپتا جەينەكلەپ بېشىغا تىرىۋالغان قولىنىڭ ئاغرىقىنىمۇ سەزمەي قالغان ئىدى . ئۇ سەمەتنى كۆز ئالدىغا كەلتۈرۈشى بىلەن قۇشۇملىرى تۈرۈلدى . دەرۋەقە ، ئۇ سەمەتنى يېقىن دوستۇم دەپ بىلگىنى بىلەن ، ئۇ توغرىلىق ئەزەل ۋە ئەزەلدىن مۇنداق خىيال قىلىپ باققان ئەمەس ئىدى

بىردىنلا كۆڭلى غەش بولغان ھەمراگۈل سەمەتنىڭ نېمىشقا ئۇزۇندىن بىرى ئۆزىگە مۇنداق يېقىنچىلىق قىلىپ يۈرگەنلىكىنىڭ سەۋەبىنى چۈشەنگەندەك بولدى . قەيەرگە بارسا بىردەمدىلا يېنىغا ئۈنۈپ بولۇشلار ، بىرەر نەرسىگە ئېھتىياجى بارلىقىنىڭ گېپىنى ئاڭلىسا ، نەچچە كۈن ئۆتمەستە بىر باھانىلەر بىلەن شۇ نەرسىنى ئۇنىڭغا تەق قىلىپ بېرىشلەر ، ئېتىز ئىشلىرىغا خۇددى ئۆز ئىشىدەك بىلىپ قارىشىشلار ، بىر كىم بوزك قىلغۇدەك بولسا ھېچنىمىگە قارىماي ئۇ تەرەپتە تۇرۇپ ، جان تىكىپ قوغداشلار دەرۋەقە بىكارغىلا بولۇۋاتقان ئىشلار ئەمەس ئىدى . بىراق

سەمەت ئىگىز بويلۇق، ئورۇقراق كەلگەن، سېرىق چىراي بالا بولۇپ، تەبىئى بۇدرە چاچلىرىمۇ سېرىققا مايىل بولغاچقا مەھەللىدىكىلەر ئۇنى سەمەت سېرىق دەپ چاقىراتتى. ئۇ ئۆزىمۇ خۇشچاقچاق، ئوچۇق مېجەز بولغانلىقتىن مۇنداق ئاتىلىشقا رەددىيە بەرمەستىن ئەكسىنچە چاقچاققا چاقچاق بىلەن گەپ قايتۇرۇپ <<سېرىق>> لەقىمىنى خۇشاللىق بىلەن قوبۇل قىلاتتى. ھەمراگۈل، سەمەت، مېھرىبان ۋە ئۇنىڭ ئاكىسى قاتارلىق يەتتە - سەككىز بالا كىچىكىدىنلا مۇشۇ مەھەللىدە بىللە ئويناپ چوڭ بولغان ئىدى. كىچىكىدىنلا بىر ئۆينىڭ بالىلىرىدەك بىللە ئويناپ، مەكتەپكە بىللە بېرىپ - كېلىپ، ئۇششاق - چۈششەك ئىشلىرىنى بىللە قىلىشىپ كۆنۈپ كەتكەن بۇ بالىلار تۇلۇقسىزنىڭ 2 - يىللىقىغا چىققاندا، ھەمراگۈلنىڭ مەرھۇم ئانىسى رسالەتخان كىسەل سەۋەبىدىن تۈگەپ كېتىپ، ئارىدىن بەش ئايلا ئۆتكەندە دادىسى بارتاخۇن ھازىرقى ئۆگەي ئانىسىغا ئۆيلىنىشى بىلەن، ئۆي ئايرىپ چىقىپ كەتكەن تۇغقانلاردەك چىچىلىپ كېتىشتى. ھەمراگۈلنىڭ ئۆگەي ئانىسى مېھرىگۈلخان ئىسمى چىرايلىق بولغان بىلەن ئىچىدە توڭگۇز قاترايدىغان، مېجەزى ئوسال، پەيلى يامان ئايال بولۇپ، مەيلى خۇلۇم - خوشنىلار بولسۇن، مەيلى يەر خوشنىلىرى بولسۇن ۋە مەيلى ھەمراگۈلنىڭ دوستلىرى بولسۇن، ئىشقىلىپ ھەر قانداق ئادەم بىلەن ئەپ ئۆتمەيتتى. ھەر

قانداق ئىشقا تا ئۆزىنىڭكىنى راست قىلىپ، گېپىنى ئاقتۇرمىغىچە بولدى قىلمايتتى ياكى كىشىگە بىر قىللىق گەپتە يول قويمايتتى. شۇ ئا مەھەللە - كويىدىكىلەر ئۇنىڭدىن ساراڭدىن قورققانداك قورقۇپ، مەستىن قاچقانداك قاچاتتى. ئۆز ئۆيىدە ھەمراگۈلنى ئەزگەننى ئاز دەپ، بىرەر دوستى ئىزدەپ كىرىپ قالغۇدەك بولسا دارتىلاپ تىللاپ، ئىككىنچى بۇ ئۆيگە قەدەم باسماستىن قىلىپ قوياتتى. كىچىك چاغلىرىدىمۇ سەمەت ئۇنىڭغا شۇنداق ئامراق ئىدىكى، خۇددى كىندىكى قوشتەك، ئۇ نەگە بارسا تەڭ ئەگىشىپ بېرىپ، نېمە ئىش قىلسا تەڭ قىلىشىپ بىرەتتى. ياخشىراق بىر نەرسە تاپسا ھەمراگۈلگە بەرمەي يېمەيتتى. كېيىنچە مېھرىگۈلخان بۇ ئۆيگە بوسۇغا ئاتلاپ كىرگەندىن كېيىن، ھەمراگۈلنىڭ دوستلىرىنىڭ بۇ ئۆيگە كىرىشى ياكى ئۇنىڭ دوستلىرىنىڭ ئۆيگە كىرىپ - چىقىشى چەكلەندى. ئۇنىڭچە بولغاندا قىز بالا دېگەن ئوقۇشنى ئوقۇپ، ئۆي ئىشلىرىنى قىلىپ ئۆتسىلا بولاتتى، دوست تۇتۇش، بېرىش - كېلىش قىلىش، بولۇپمۇ ئوغۇل بالىلار بىلەن يېقىن ئۆتۈش قىزلارغا ياراشمايدىغان ئىش بولۇپ، ھەمراگۈلنىڭ شۇ قاتارلىق بارلىق ئەركىنلىكى بوغۇپ قويۇلدى. كېيىنكى كۈنلەردە، يەنى تولۇقسىزنى پۈتتۈرگەندىن كېيىن ئۇنىڭ يۇقۇرى ئۆرلەپ ئوقۇش ئىشىمۇ ئۆگەي ئانىسىنىڭ بىر ئېغىز گېپى بىلەن سۇغا چىلەشىپ، ئۆيىدە ئولتۇرۇپ ئۆي، ئېتىز - دېرىق ئىشلىرىغا

ياردەملىشىدىغان بولدى. بۇنى ياردەملەشتى دېگەندىن كۆرە، <ئۆز ئالدىغا كۆتۈرە ئالدى>> دېگەن تۈزۈك ئىدى. سەمەت، مېھرىبانلار بىلەن بولغان دوستلىقىمۇ شۇ چاغدىن باشلاپ چەكلىمىگە ئۇچرىدى. مېھرىبان بىلەن خۇپىيانە كۆرۈشۈپ تاشلاشماي كەلگىنى بىلەن، سەمەت ۋە باشقا ئوغۇللار بىلەن تاشلىشىپ كەتتى. يەنە كېلىپ، قىز - ئوغۇللار چوڭ بولغانسىرى كىچىك ۋاقتىدىكىگە ئوخشاش دوستلىشىپ، ئىزدىشىپ يۈرۈپ بولالمايتتى. ئەدەپ - ئەخلاق، ھايا نوقتىسىدىنمۇ، ئەيتاۋۇر بۇ خەلمدىكى دوستلۇق ئانچە ئۇزۇنغا بارمايتتى. شۇڭا ھەمراگۈل سەمەتنى دوست بىلىپ يۈرگىنى بىلەن كىچىك ۋاقتىدىكىدەك ئۇنچە يېقىن ئۆتۈپ كېتەلمەيتتى.

ئۇ بىردىنلا سەگەكلەشپ، سەمەتنىڭ ئۆزىگە قىلىۋاتقان بارلىق يېقىنچىلىقلىرىنى ياخشى كۆرۈش سەۋەبىدىن دەپ يەكۈن چىقاردى. ئەگەر بۈگۈن مېھرىبان بۇ گەپلەرنى قىلمىغىنىدا، ئۇ قاچانغىچە بىخۇد يۈرەتتىكىن تاڭ؟! ئەڭ يامىنى، بۇ گەپلەرنى ھەمراگۈل ئاڭلاشتىن بۇرۇن بىشەم، ھازۇل ئۆگەي ئانىسى بىلىپ قالىدىغان بولسا...

* * * * *

دېمىق ھاۋاسى يۈرەكنى سىقىپ تۇرىدىغان قوناقلقتا
 ھەمراگۈل ئۆزى يالغۇز ئوت ئېلىۋاتاتتى. ئۇ ئىسسىق
 دەستىدىن تەرلەپ كەتكەن بولۇپ، پىشانىسىدىن شۇرۇلداپ
 تەر قۇيۇلاتتى. ئۇنىڭ ئەس - يادى تىزىرەك تاغارنى
 توشقۇزۇپ ئۆيىگە قايتىش بولغاچقا، قوللىرىنىڭ تېلىپ
 كەتكىنىگە قارىماي بېغىشلىرى قېتىپ كەتكەن ئوتلارنى
 كۈچەپ - كۈچەپ يۇلاتتى.

بىر چاغدا ئۇنىڭ يېنىدا سەمەت پەيدا بولدى:

- كەتمەمسەن ۋوي؟

ھەمراگۈل ئېتىز قىرىدا ئۆزىگە قاراپ تۇرغان سەمەتنى
 كۆرۈپ ئۆزىچە يېقىمسىزلىنىپ قالدى. مېھرىباننىڭ ئالدىنقى
 كۈنى قىلغان گەپلىرى ئۇنىڭ يادىغا يېتىشى بىلەن يۈرىكى
 جىغىمىدە قىلىپ، غەلىتە بىر ھالەتتە ئالدىغا قارىۋالدى ۋە
 ئوت ئېلىشنى داۋاملاشتۇرغاچ دېدى:

- سەل تۇرۇپ ماڭمەن، تاغارنى توشقۇزمىسام بولمايدۇ.
 سەن كېتىۋەر.

- بىللە كېتەيلىلا، مەن ئېلىشىپ بىرەي...

- ياق، سەن كېتىۋەر بولدى، بىللە تۇرغىنىمىزنى خەق
 كۆرسە گەپ بولۇپ قالدۇ. ياخشى كۆڭلۈڭگە رەھمەت!

سەمەتنىڭ كۆزلىرى ھەيرانلىقتىن چەكچەيدى:

- قاچاندىن بىرى بىللە تۇرساق گەپ بولۇپ قالدىغان قانداق چىقتى؟ بىز مۇشۇ يەردە، مۇشۇ مەھەللىدە بىللە ئويناپ چوڭ بولغان تۇرساق، شۇنچە ۋاقتتىن بىرى ئېتىزغا كەلسەك بىللە، كەتسەك بىللە. مەھەللىدە ئۇچرىشىپ قالساقمۇ گەپ بولىدۇ دېمەي پاراڭلىشىپ تۇرىمىزغۇ؟ ئۆگەي ئاناڭدىن قورقۇپ بەك يېقىن ئۆتەلمىگەننى ھېسابقا، ئالمىغاندا ئەنسىرىگۈدەك ئىشىمىز يوق، ئەجىبا بۈگۈن تۇيۇقسىز...

سەمەت بوغۇلۇپ گېپىنىڭ ئاخىرىنى قىلالىدى. ئۇنىڭ چىرايى تاترىپ كەتكەن بولۇپ بەكلا ئاچچىقى كەلگەندەك قىلاتتى. ھەمراگۈل يامان يەردە چاندۇرۇپ قويغانلىقىنى ھىس قىلىپ، گەپنى ئوخشاتتى:

- ئۇنداق دېگىنىم ئەمەس، شۇ... ئاچام بىلىپ قالسا تىللاپ كېتىدىكەن، شۇڭا...

سەمەت ئۇنىڭغا ئۇۋال قىلىپ قويغاندەك ھىس قىلىپ، ئىچىدە ئۆزىنى ئەيىپلىدى. ئۇ ھەمراگۈلنىڭ يېنىغا كېلىپ، ئۇنىڭ بىلەن ياندىشىپ ئولتۇرۇپ ئوت ئېلىشقا باشلىدى:

- قارا ھەمراگۈل، ئۇنداق كىچىك بالىدەك گەپ قىلما، مېنىڭ كۆڭلۈمگە كېلىدىكەن. بايا مەندىن ئۆتۈپتۇ، خاپا بولما. لېكىن سەنمۇ ئۇنداق دەپ تۇرىۋالساڭ بولمايدۇ. بىر مەھەللىدە تۇرۇپمۇ بىر-بىرىمىزدىن قېچىپ يۈرەمدۇق؟ ئۆگەي ئاناڭدىن قورقىدىغانلىقىنى بىلىمەن، ئەمما ئۇنىڭمۇ

يولى بولمىدۇ. ئادەم دېگەنگە ئادەم لازىم، كىم ئۆمرىدە
ھېچكىم بىلەن كۆرۈشمەي، ئارىلاشماي يالغۇز ئۆتۈپ
كېتىمەن دېيەلەيدۇ؟

سەمەتنىڭ گەپلىرى ھەمراگۈلگە خۇددى مۇھەببەت
تەلپىدىن بىشارەت بېرىۋاتقاندا تۇيۇلۇپ كەتتى. ئۇ
ئەنسىرەيتتى، سەمەتنى گەپ تاشلاپ قالامدىكىن دەپ،
يۈرىكى سۇ ئىدى. گەپنى باشقا ياققا بۇرماقچى بولدى -
يۇ، ئەمما دە ماللىققا ئۇنداق قىلالماي ئورنىدىن تۇرۇپ
كەتتى.

- ئەمدى مەن كېتەي، رەھمەت ساڭا.

- ھەي - سەمەت ئۇنىڭغا ياندۇشۇپلا ئورنىدىن تۇردى
- بايا كېتەيلى دېسەم ئۇنىمىغان ئادەم ئەمدى گەپ
قىلىۋاتسام خىيالىڭدا يوق كېتىمەن دەيسەنغۇ؟ راستلا
مەندىن ئۆزۈڭنى قاچۇرۇۋېتىپسەن ھە؟

ھەمراگۈل غىققىدە بولۇپ قالدى. ئۇ چاندۇرمايمەن دەپ
يەنە چاندۇرۇپ قويغان ئىدى. سەمەتنىڭ ئۆزىنى مۇنچە
تىز سېزىۋېلىشىنى ئويلاپ باقمىغان ھەمراگۈل ئىنتايىن
ئوسال ئەھۋالدا قالدى. شۇ تاپتا ئۇ ھېچنەمە دېيەلمەيتتى
ھەم ھېچقانداق ئىش ئۈچۈن چۈشەنچە بېرەلمەيتتى.

- بولدى قىلساڭچۇ، نەدىكى گەپنى قىلىدىكەنمەن.
سەندە يا كىسەل بولمىسا، نېمىشقا قاچىدىكەنمەن؟ -

ھەمراگۈل ئوڭايسىز كەيپىياتنى ئوڭشاش ئۈچۈن شۇنداق دېدى .

- مەندە كەسەل يوقلىقنى بىلىدىكەنمەن ھە بولمەسا؟
- دېدى سەمەت شوخلۇق بىلەن كۈلۈپ - ئۇنىڭدىن ئەنسىرىمىسەڭ نېمىگە مەندىن قاچسەن ئەمەسە؟

- نەدە سەندىن قاچمەن؟ - دېدى ھەمراگۈل بىر ئاز جانلىنىپ، لېكىن كۆزلىرىنى سەمەتتىن ئېلىپ قاچتى - ساڭا شۇنداق بىلىنىپ قاپتۇ .

- مەن بىلىپ باقايچۇ ئەمەسە... .

سەمەت شۇنداق دېگىنىچە كېلىپ ھەمراگۈلنىڭ يۈزىگە سىنچىلاپ قارىدى ۋە كۆزلىرى ھەمراگۈلنىڭ كۆزلىرى بىلەن ئۇچراشقان ھامان بىر تاتلىق كۈلۈپ، ئوڭ كۆزىنى قىسىپ قويدى . ھەمراگۈل ئۇنىڭ ئۆزىگە يېقىن تۇرۇپ قىلغان بۇ قېلىقەمدىن ئىزا تارتىپ، ۋىلامدە قىزاردى ھەم تىزلىكتە كەينىگە داچىغان ئىدى، قىرغا پۈتلىشىپ كېتىپ يىقىلىپ چۈشتى . سەمەت كېلىپلا ئۇنى يۆلدى ۋە كىيىملىرىنى قېقىشتۇردى . دەل شۇ چاغدا ئون مېتىرچە يىراقلىقتا، ئىگىز ئۆسكەن قوناقلىرىنى شىلدىرلىتىپ شەپە چىقارغىنىچە كىمدۇر بىرى يىراقلاپ كەتتى . خۇددى ئېيىق ماڭغاندەك قوناقلىرىنى لۆم - لۆم مىدىرلىتىپ مېڭىشلىرىدىن ئۇنىڭمۇ چوڭ تاغاردى ئوت يۈدۈپ كېتىۋاتقان بىرەرسى ئىكەنلىكىنى پەرەز قىلىش تەس ئەمەس ئىدى . ھەمراگۈلنىڭ يۈرىكى قارتىدە قىلىپ

قالدى. ئۇنى ۋەھىمە بېسىشقا باشلىدى، نېمىگدۇر ئۆكۈنۈپ، كۆڭلى ئاچچىق بولغان ھالدا تۇرغان جايدا تۇرۇپلا قالدى. سەمەت بولسا ئۇنىڭ ھالى بىلەن كارى يوق تاغارغا ئوت تىقىش بىلەن ئاۋارە ئىدى.

ئەتسىدىن باشلاپ، ئىككى كۈنگە يەتمىگەن ۋاقىت ئىچىدە ھەمراگۈل بىلەن سەمەتنىڭ قوناقلقتا ئىتتىرىشىپ يۈرگەنلىكى توغرىسىدىكى پىتنە - پاساتلار پۈتۈن مەھەللىگە پۇر كەتتى. بىرى >> سەمەت ھەمراگۈلنى قوغلاپ قوناقلقتا تۇتۇۋاپتۇ << دېسە، يەنە بىرى >> ھەمراگۈل سەمەتنىڭ بويىغا ئېسىلىپ تۇرغان يېرىدە تۇتۇلۇپ قاپتۇدەك << دەپ ئاغزىغا كەلگىنىچە جۆيلۈپ، بىرى ئون، ئونى مىڭ قىلىپ ئەل - مەھەللىگە تارقىتىپ بولۇشتى. ئاڭلىغۇچىلار ئۆزى ئاڭلىغان گەپلەرنى كۆپتۈرۈپ، بۇ ھەقتىكى پەرەزلىرىنىمۇ مۇتلەقلىكە شتۈرۈپ، غەيۋەت ئوتىنى ئۇلغايىتىشتى. سەھرا يېرى دېگەن شۇ، بىر كىشىنىڭ يىگىنىنىڭ قۇلقىچلىق ئەيىۋى ئېچىلدىمۇ؟ بولدى، شۇنىڭدىن باشلاپ قىلىدىغانغا يېڭى پاراڭ، ئوينىدىغانغا كۆڭۈللۈك ئويۇن چىقىدۇ. نە خەقنىڭ ھال - ئەھۋالى، نە بۇ گەپلەرنىڭ راست - يالغىنى بىلەن ھېساپلىشىپ ئولتۇرمايدۇ. چاشقان ئەۋلادىدىنمۇ يۇقۇرى كۆپىيىش ئىقتىدارى سەھرا كىشىلىرىنىڭ ئېغىزىدىكى سۆز - چۆچەكلەردە ئۆز ئىپادىسىنى تاپقان، ساددا دېھقان كىشىلەر

مانا مۇ شۇنداق ئەپقاچتى گەپلەر بىلەن ئۆز كۆڭلىنى خوش
ئېتىدۇ.

بۇ سۆز - چۆچەكلەردىن تىزلا خەۋەر تاپقان
مېھرىگۈلخان ھەمراگۈلنى قازناق ئۆيگە سولاپ، قار -
يامغۇر تىللاپ تۇرۇپ سوراق قىلدى:

- ھەي يىتىم ئوغلاق، ئانىسى يوقكەن دەپ بېقىپ،
بېشىڭنى سىيلغانغا كۆرسەتكەن ھەممىتىڭما بۇ؟ گەپ
قىلە، ئاۋۇ تاشلىۋەتسىمۇ ئىت ئېپقاچمايدىغان سېرىق
ئاسلان بىلەن قوناقلقتا زادى نېمىش قىلدىڭ؟

- ئاچا... بىز ھېچ ئىش قىلمىدۇق، ئۇ بىللە كېتەيلى
دەپ يېنىمغا كەپتىكەن شۇ... ئوتنى يىغىپ تاغارغا
قاچىلىشىپ بەردى ھۇ...

- ھەي مەينەت، سەن بولمىساڭ ئۇ يولدا قورقاردىكەن؟
نېمىشقا بىللە كېتەيلى دەپ يېنىڭغا باردۇ؟ ئۇنىڭ
ئېتىزلىقى يا بىز بىلەن خوشنا بولمىسا، تاختا ئاتلاپ
كېلىپ تۇرۇپ بىللە ئەكەتگۈدەك سەن ئۇنىڭ نېمىسى
ئىدىڭ؟ ئىككىڭ زادى نېمىش قىلىشتىڭ؟ يۇۋاشلىق بىلەن
دە! بولمايدىكەن بۇزۇقچىلىق قىلغىنىڭغا تويغۇزۇپ قويمەن
سېنى...

- ئۇنداق سەت گەپ قىلماڭ. بىز ھېچ ئىش قىلمىدۇق،
ئۇ ئوتنى يىغىشىپ بەردى شۇ...

- سەن خەقنىڭ نېمىسىنىڭ ئۈنچە؟ ھەجەپ مەنمۇ يالغۇز نەچچە قېتىم ئوت ئالسام كېلىپ يىغىشىپ بەرمىگەنمۇ ئۇ؟ يۇۋاشلىق بىلەن ئېيت، ھېلى بىكار داداڭ كەلسە كۆرگۈلۈكۈڭنى كۆرسەن!

مېھرىگۈلخان شۇنداق دېگىنىچە ئۇنىڭ بېشىغا نوقۇپ، تۈرتكۈشلەپ دېگەندەك بولۇشقا قورققان سالىدى. ھەمراگۈل يىغلاپ تۆكۈلۈپ كەتكەن بولۇپ، ئىچىدە سەمەتنى قارغاپ تىللايتتى. شۇ تاپتا ئۇنىڭغا كىرەي دېسە يەر قاتتىق، چىقاي دېسە ئاسمان يىراق بىلىنمەكتە ئىدى. قىز قەلبىنى مورلاۋاتقان خورلۇق، تۆھمەت تۇيغۇسى ئۇنى ئارامسىز قىلىۋاتتى. بىر تەرەپتە ئۇۋالچىلىققا ئۇچرىغان قىزلىق غورورى، يەنە بىر تەرەپتە رەھىمسىز ئۆگەي ئانىنىڭ زەھەردەك ئىزا - ئاھانەتلىرى ئۇنى بارغانچە ھالسىزلا ندۇرۇپ، يۈرىكىنى غەزەپ - نەپرەت ئوتىدا كۆيدۈرمەكتە ئىدى. ئۇ ئۆگەي ئانىسىغا يالۋۇرۇپ، يىغلاپ دېمىگەن گەپلىرى قالمىدى. ئاللاھنى، مەرھۇم ئانىسىنى، يېگەن ئاش - تۈزلىرىنى شىپى كەلتۈرۈپ، قەسەم ئىچىپ بەردى. بىراق يۈرىكى مېھىر - مۇھەببەتنى سەزمەس بولۇپ قېتىپ كەتكەن ئۆگەي ئانا بۇ گەپلەرگە ئەسلا ئىشىنەر ئەمەس ئىدى.

كەچقۇرۇن ھەمراگۈلنىڭ دادىسى بارتاخۇن ئىشتىن كېلىپ، ئۆي ئىچىنى قاپلىغان قىيا - چىيا ئاۋازدىن يۈرىكى ئاغدى. ئالدېراپ دالان ئۆيگە كىرگەن بارتاخۇن سۈپىدا

يۈزلىرىنى ئالدىنقى بىلەن ئېتىپ، ھۇ تارتىپ يىغلاۋاتقان ھەمراگۈل بىلەن ئۆيىنىڭ ئوتتۇرىدا ئىككى قولىنى بىلىگە تىرەپ، پۈككىنى ئىسىپ ۋارقىراپ، ئۇنى سوراقتا تارتىۋاتقان ئايالنى كۆردى. بارتاخۇنىڭ ھەيرانلىقتىن چەكچەيگەن كۆزلىرى قىزىغا مەركەزلەشتى. ئۇ قانداقتۇر بىر كۆڭۈلسىزلىك يۈز بەرگىنىنى سېزىپ بولغان ئىدى:

- نېمە بولدى؟ نېمە قىقاس - چوقان بۇ؟

- ماڭا قارىسالا ئادەم، ماۋۇ قىزلىرى بېشىمىزغا چىقتى. ھە، يالغۇز قىز، ئانىسىدىن كىچىك قالدى دەپ تاس قالاتتىلە بوينىلىرىغا مىندۈرۈپ يۈرگىلى. شۇنچە ئەتىۋارلاپ، كۆزىگە قاراپ، ئەمدى ئۇ بىدان بولدىمۇ؟ يۈزلىرىگە پوق سۈركەپتۇ، پوق! - مېھرىگۈلخان سول قولىنىڭ ئالدىغا ئوڭ قولىنىڭ دۈمبىسى بىلەن پاقىلدىتىپ ئۇرۇپ، بوينىنى شاپتۇل قاقتى. بارتاخۇن نېمە ئىشلىقنى بىلەلمەي رەللە بولىۋاتاتتى:

- ھېلىمۇ شۇ نېمە ئىش قىپتۇ؟ ئوت قويۇپتۇمۇ؟ ئادەم ئولتۇرۇپتۇمۇ يە؟ ئوچۇقراق دېمەمسەن باشتا...

- ئاشۇ ئىشلارنى قىلغان بولسىمۇ بىر نۆردى، ئەل - مەھەللا ئالدىدا مۇنچە رەسۋا بولماستۇق - مېھرىگۈلخان ئاۋازىنى تېخىمۇ يۇقۇرى چىقىرىپ ۋارقىردى - ئاۋۇ سەمەت دېگەن شادا پاچاق سېرىق ئاسلان بىلەن قوناقلقتا...

ۋىيەي، دېيىشتىنمۇ نومۇس قىلمەن. ئاۋۇ ئەتتۇارلىقلىرى
ئۆزى دېسۇن.

مېھرىگۈلخان شۇنداق دەپلا، سۇپىنىڭ بىر تەرىپىگە
كېلىپ، بارتاخۇنغا تەتۈر قاراپ ئولتۇرىۋالدى.

- ھەمراگۈل، زادى نېمە ئىش بولدى؟

ھەمراگۈل ئىچ - ئىچىدىن قايناپ كېلىۋاتقان يىغىسىنى
توختىتالماي، بىراقلا پارتلاپ كەتتى:

- جېنىم دادا، مەن ھېچ ئىش قىلمىدىم ھۇ ھۇ ھۇ...
ئالدىنقى كۈنى ئېتىزلىقتا ئوت ئېلىۋاتسام، سەمەت يېنىمغا
كەپتىكەن، بىللە كېتەيلى دېدى. ھۇ ھۇ... ئوتلارنى
يىغىپ تاغغا سېلىشىپ بەرگەن ئىدى... قوشنىلار شۇنى
كۆرگەن ئوخشايدىكەن ھۇ ھۇ... ئاشۇنى كۆپتۈرۈپ بىزنى
ئەسكى ئىش قىلدى دەۋاتىدۇ ھۇ ھۇ ھۇ...

- دەۋاتىدۇ؟ - مېھرىگۈلخان چايان چاققاندىكە
ئەندىكىپ ئورنىدىن تۇرۇپلا ھەمراگۈلنىڭ گېپىنى
تارتىۋالدى - كىم دەۋاتىدۇ؟ ھە، كىم دەۋاتىدۇ؟ ئۆز
كۆزى بىلەن كۆرمىسە كىم دەيدۇ شۇ گەپنى؟ قىلغان
ئىشىدىن ئۇيالىماقتا يوق، تۆھمەت دەيدىيا تېخى! نومۇس
قىلىشنى بىلمەمسەن زادى؟ ئەل - جامائەت ئالدىدا نېمە
رەس-ۋاچلىق بۇ؟ مۇشۇ كۈننى كۆرگىلى تۆرەلگەن
بولغىمىدىم خۇدايىم... ھۇ ھۇ ھۇ... بالام يوقكەن دەپ

ئازلاپ - ئامانلاپ باققىنىمنىڭ سىزايىمۇ بۇ ھۇ ھۇ ھۇ ھۇ.....

- زادى نېمە گەپ بۇ... .

- نېمە گەپ بولاتتى، قىزلىرى سەمەت دېگەن ئاسلان بىلەن قوناقلقتا ئىچ - پەش تارتىشىپ يۈرۈپتىكەن، خەق نەخ مەيداندا كۆرۈپ قاپتۇ. توۋا قىلدىم خۇدايىم، خەق كۆرمىگەن بولسا قاچانغىچە بىلمەي يۈرەتتۇقكىن تاڭ؟ قىز بالىمۇ باقامدۇ كىشى... .

بارد تاخۇنىڭ كۆزلىرىگە قاراڭغۇلۇق تىقىلدى. دەققە ئىچىدە يۈزلىرى قارىداپ، غەزەپتىن تىترەپ كەتتى.

ئۇ ئايالنىڭ چېقىشتۇرۇشلىرى بىلەن قانچە سوراققا تارتىپ، قورقۇتۇپ بېقىپمۇ قىزىدىن ئىقرارغا مۇناسىپ بىر جاۋاب ئالالمىغاندىن كېيىن، سەمەتنى چاقىرىشقا ئادەم ئەۋەتتى، ئەپسۇسكى، ئۇ خوشنا ناھىيەدىكى چوڭ ئانىسىنى يوقلىغىلى كەتكەن بولۇپ، ئەۋەتىلگەن كىشى ئىككى كۈندىن كېيىن كېلىدىغانلىق جاۋابى بىلەن قايتىپ كەلدى. بارد تاخۇن قىزىنىڭ <<ھېچ ئىش قىلەمدىم>> دېگەن گەپلىرىگە ئىشەنمەي، ئۇنى راسا سوراققا تارتتى، ھەتتا ئىككى قات ئارغامچا بىلەن تورۇسقا ئېسىپ ھارغۇچە ئۇردى. ھەمراگۈل ئۇخلاپ چۈشىدىمۇ كۆرۈپ باقمىغان بۇ ئۇۋالچىلىق، بۇ خورلۇققا ئىچىدە قان - قان يىغلايتتى. دادا ئايالغا ئىشەنمەي قانداق قىلسۇن؟! ياش بالىلار

بىلىپ - بىلمەي گۇناھلىق ئىش قىلىپ قويغان بولۇشى مۇمكىن. ئۆزىمۇ ياش چاغلىرىدا بۇ ئىشتىن مۇستەسنا بولالىغان ئەمەس. بىر دەملىك ھەۋەسنىڭ ئازدۇرۇشىغا بەرداشلىق بېرەلمەي، ئون گۈلنىڭ بىرى ئېچىلمەن چىرايلىققىنا قىز بىلەن شەيتاننىڭ كەينىگە كىرىپ قويدى. ئۇزاق ئۆتمەي ئۇ قىز توي قىلدى، ئەمما تويىنىڭ ئەتىسى ئېرى ئۇنى «قىز ئەمەسكەنسەن» دەپ، ئىزا - ئاھانەتلەر بىلەن كەلگەن ئۆيىگە يولغا سېلىپ قويغاندا بۇ نومۇسسىزلىقلار بىراقلا چۇۋۇلۇپ چىقىدىمۇ؟! بىراق، ھەمراگۈل ئۇنداق قىلسا بولمايدۇ، ئۇ دېگەن قىز بالا، يەنە كېلىپ، بارتاخۇننىڭ بىر تاللا قىزى.

ھەمراگۈل خۇداغا نالە قىلىپ تىزراق جېنىنى ئېلىشىنى، مەرھۇم ئانىسىنىڭ يېنىغا، ئۆز دەرگاھىغا تىزىرەك ئېلىپ كېتىشىنى تىلەيتتى. دادىسىغا يالۋۇرۇپ ئۆزىگە ئىشىنىشىنى، دوست - دۈشمەنلەرنىڭ پىتىنە - پاساتلىرىغا ئالدىنماسلىقنى ئۆتۈنەتتى. بىراق، تاش يۈرەك ئۆگەي ئانا دەي - دەيگە سېلىپ، مەھەللە - كويىدىكىلەر گەپنى ئاۋۇتۇپ دېگەندەك باشلانغان بۇ جىدەل پات تىنچىدىغاندەك قىلمايتتى. قىزنىڭ شۇ تاپتىكى ھالىغا نە ئۆگەي ئانا، نە ئەمەلىيەتتىن بىخەۋەر دادا رەھىم قىلسۇن؟ نە ئىنىسى - جىن ياردەم قىلىپ، بۇ قىستاقلاردىن قۇتۇلدۇرسۇن؟

كشىلىك تۇرمۇش يولى ئەگرى - توقاي بولىدۇ. ئىنسان بۇ يوللاردا گاه مۇدۈرۈپ، گاه يىقىلىپ قوپۇپ، گاه كۈلۈپ، گاه يىغلاپ ئۆز ھاياتىنىڭ مەناسىنى يارىتىپ، ھەم شۇئارقىلىق جىسمىنى، روھىنى، يۈرىكىنى ئۇپرىتىپ ياشايدۇ. شۇندىكى ئېنىقكى، بۇلار ھەممەسى ھاياتلىقنىڭ يارىشىغى.

ھەمراگۈل ئويلايتتى؛ ئەگەر بىردەم يالغۇز قالغۇدەك، قولغا تۆمۈرنىڭ سۇنۇقىغا چاغلىق بىر نەرسە يۇلۇقىدەك پۇرسەت بولغىنىدا، بۇ رەھمەتسىز دۇنيادىن، بۇ شەپقەتسىز كىشىلەر ئالىمىدىن مەگگۈلۈككە خوشلىشىش ئۈچۈن بىر ئىش قىلسا، شۇنىڭ بىلەن بۇ ئازاپ - ئوقۇبەتلەر ۋە ناھەقچىلىقتىن بىراقلا قۇتۇلۇپ، ھامان بارىدىغان يەرگە بالدۇرراق كەتسە. شۇنىڭدا ئۆگەي ئانىسىنىڭ چىقىمىغان ئالەمشۇمۇل دەردلىرى چىقىپ، ئۇنىڭغا بولغان ئۆچمەنلىكى پەسەيسە. ھېچ ئىشتىن خەۋىرى يوق بىچارە دادىسى قىزىنىڭ پاكلىقىغا ئىشەنسە. ئىشقىلىپ بۇ دۇنيادىن يوق بولسىمۇ ئۆزىنىڭ پاكلىقىنى ئىسپاتلاپ بېرىپ ئاندىن ئۆلسە... ئاھ... نەقەدەر قورقۇنچلۇق ھە... .

سەمەت ئۈچىنچى كۈنى قوشنا ناھىيەدىن قايتىپ كەلدى ھەم بولغان ئىشلارنى ئاڭلاپ، دەرغەزەپ بولغىنىچە بارتاخۇننىڭ ھويلىسىغا چاپتى.

يەنە بىر مەيدان توپىلاڭ كۆتۈرۈلگەن بۇ غەۋغا ئاخىردا سەمەتنىڭ ئوغۇل بالدارچىلىقىغا ئېلىپ >> ھەمراگۈلنى مانا مەن ئالىمەن، ئۇنى ياخشى كۆرىمەن، شۇڭا ئارقىسىغا كىرىۋالغىنىم راست. لېكىن بىز پاك، ئاللا خالىسا ئۇنى يەنىلا پاك پېتى ئەمىرىگە ئالىمەن << دېگەن گەپلىرى بىلەن، قاينغان قازانغا سوغۇق سۇ قويغاندەكلا جىمىقتى. ئەل - مەھەللە ئۇنىڭ بۇ نوپىلىقىغا ئاغزىنى كاماردەك ئېچىپ ھەيران قېلىشتى. بەزىلىرى >> ناشايان ئىش قىلغىنى راستكەن، بولمىسا ئاشۇ جىدەلنىڭ ئۈستىدىلا مۇشۇنداق گەپنى قىلىپ ئۇنى ئالىمەن دەمدۇ؟ چوقۇم بارتاخۇن قىزىمنى ئالىسەن دەپ تۇرىۋالغان گەپ... << دېسە، يەنە بەزىلەر >> ئوغۇل بالىكەن! بىشەم ئانىسى بىلەن قارام ئاكىسىدىن قورقماي شۇ گەپنى قىلالغاندىكىن، يامان نېمىكەن. تاپقان دادىسىغا بارىكالا! << دېيىشىپ، ھەممىسى ئۆز ئالدىغا پەتۋا چىقىرىپ يۈرۈشتى. ھېچكىم بىلمەيتتىكى، ھەمراگۈل ھەممە ئىنسانلاردىن بىزار بولغان، سەمەتتىن، گەپ تېپىشقا ئۈستە مەھەللە كىشىلىرىدىن، كۆڭلى قارا ئۆگەي ئانىسىدىن، ھەتتا يۈرىكى قىزىنىڭ پاكلىقىنى سېزەلمىگەن، باغرىغا تاش تېگىۋالغان دادىسىدىن... ھەممىدىن نەپرەتلەندى. ئۇ ئىچ - باغرىنى مۇجۇپ تۇرغان بۇ ناھەقچىلىقنى ھېچقانداق قىلىپمۇ يۇيۇۋېتەلمەيتتى ھەم ھېچكىمنى ئۆزىنىڭ پاكلىقىغا ئىشەندۈرەلمەيتتى. نەچچە كۈندىن بىرى توختاۋسىز

ئېقىۋاتقان كۆز ياشلىرى ئۇنى ئىچىدىن تۈگەشتۈرۈپ بارماقتا ئىدى. ئەسەبى تۇيغۇلار ئۇنى غالجىر كىسەل يۇقتۇرۇۋالغاندەكلا قىلىپ قويغان بولۇپ، چاچلىرىنى يۇلۇپ، قوللىرىنى چىشلەپ، ئۆي ئىچىدىكى قولغا چىققانلىكى نەرسىنى ئېتىپ، دەسسەپ - چىقىپ بۇزماقتا ئىدى. ھوجرا ئۆيىگە يالغۇز سولاپ قويۇلغان ھەمراگۈل مۇشۇ نەچچە كۈن ئىچىدە ئورۇقلاپ، بىر تېرە - بىر ئۈستىخان بولۇپ قالدى.

ئىككى ھەپتىدىن كېيىن ھەمراگۈل بىلەن سەمەتنىڭ تويى بولدى. ھەمراگۈلنىڭ يېشى توي قىلىش يېشىغا توشمىغانلىقتىن، توي خېتى بىجىرىدىغان كىشىگە مىڭ يۈەن سۈڭگۈتۈش بىلەن ھەل قىلىنغان توي خېتىنى ئاساس قىلىپ تۇرۇپ، ئاددىيلا توي ئۆتكۈزۈلدى. سەمەتنىڭ تاتلىق خىياللىرى ۋە پىلاندىكىدەك ئۆتكۈزۈلمىگەن بۇ توي گەرچە ھەشەم - دەرەمسىز بولغىنى بىلەن، سەمەت ھەرھالدا خوشال ئىدى. ئۆزى ياخشى كۆرگەن قىز بىلەن توي قىلىپ، ئۇنىڭ بىلەن بىللە تۇرمۇش كەچۈرۈشىنى ئويلاپ گۈل قەلەبىرى ئېچىلىپ كەتكەن سەمەت، باشقا ئىشلارنى ئويلاشنى خالىمايتتى. ئۇلارنىڭ تويغا تۈزۈكمۇ ئادەم كەلمىدى. نېمە شەككىن، تارقىتىلغان شۇنچە باغاقلار ئۆز ئىگىسىنى بۇ تويغا چىلاپ كېلىشكە قادىر بولالمىغان ئىدى. بۇنىڭدىن بارتاخۇن، سەمەت ۋە ئۇنىڭ ئورۇق - تۇققانلىرى شۇنچىلىك كۆڭۈلسىز ھەم روھى چۈشكۈن

ئىدى. مېھرىگۈلخان بولسا ئىچ - ئىچىدىن سۆيۈنۈپ كېتىۋاتتى. ئۇ خۇددى شۇنداق بولۇشنى كۈتكەندەك، بۇ ئەھۋالدىن تولىمۇ خۇشال ئىدى. ئۇنىڭ كۆز ئالدىدىن بۇندىن نەچچە يىللار بۇرۇنقى ئىشلار بىر - بىرلەپ ئۆتمەكتە ئىدى...

مېھرىگۈلخان بۇ ئۆيگە كىلىن بولۇپ كىرگەندە، ئالدىدا تۆت ياشلىق بىر ئوغلى بولۇپ، ئۇنىمۇ مۇشۇ ئۆيگە بىللە ئەكەلگەن ئىدى. بۇ چاغدا ھەمراگۈل تولۇقسىز ئوتتۇرا مەكتەپتە ئوقۇۋاتقان بولۇپ، بارتاخۇن ئۆگەي بولسىمۇ ئوغلى بولغانلىقىدىن تولىمۇ سۆيۈنگەن ۋە ھەمراگۈلگە قىلمىغان مېھرىبانلىقىنى ئۆگەي ئوغلىغا يەتكۈزگەن ئىدى. ئۇ چاغلاردا مېھرىگۈلخان ھەمراگۈلگە ئۆگەيلىك قىلمايتتى، مۇنچە ئۆچلۈك قىلىدىغان ئىشلىرىمۇ يوق ئىدى. لېكىن، توي بولۇپ يېرىم يىلدىن كېيىن ھەمراگۈلگە قىزىل چىقىپ، ئارقىدىنلا بۇ كىسەل مېھرىگۈلخاننىڭ تۆت يېرىم ياشلىق ئوغلىغا يۇقتى. ئىككى ھەپتە داۋالغاندىن كېيىن كىزىككە ئۆزگىرىپ، خېلى ئۇزۇن ئورۇن تۇتۇپ ياتتى. ئاخىرى داۋالاشلار كار قىلماي بالا بۇ دۇنيا بىلەن ۋىدالاشتى. مېھرىگۈلخان ھەمراگۈلنى ئوغلىنىڭ ئۆلۈمىگە سەۋەپچى بولدى دەپ قاراپ، مانا شۇنىڭدىن كېيىن ئۆگەي قىزىغا چىشى - تىرىنقىغىچە ئۆچ بولۇپ كەتتى. كېيىنكى چاغلاردا، بارتاخۇن بىلەن مېھرىگۈلخاننىڭ يەنە بالىلىق بولۇش خىياللىرى ئارمان پېتى

قېلىۋەرگەچكە ، بۇ ئۆچمەنلىك توسالغۇسىز بىر كۈچكە ئايلىنىپ ، ئۆگەي ئانا بىلەن ئۆگەي قىز ئوتتۇرىسىدا ئەنە شۇنداق زىددىيەتلەرنىڭ كېلىپ چىقىشىغا سەۋەپ بولۇپ قالدى .

تويىدىن كېيىن كوچا - كويلاردىكى غەيۋەت - شىكايەتلەر بېسىققان بولسىمۇ ، ھەمراگۈلنىڭ يۈرىكىدىكى زىدە ساقايماي ، ئەكسىچە تېخىمۇ يامانلىشىشقا قاراپ يۈزلەندى . قېيىن ئانىسى ئۇنى ياقتۇرماي ، ھە دېسە چەتكە قاقاتتى . بىر ئىشلىرىنى باھانە قىلىپ تېگى بار گەپلەرنى قىلىۋالاتتى . باشقا ئىشلارغا يۆلەپ تۇرۇپ دارتمىلاپ تىملاپ ، غورورغا تېگەتتى . <<ئوغلۇمنىڭ بەختىگە ئولتۇردى ، بىزنىڭ يۈزىمىزنى تۆكۈپ ، ئىناۋىتىمىزنى يەر بىلەن يەكسىن قىلىۋەتتى >> دەپ قارىغاچقا ، ھەمراگۈل ھەرقانچە كۆيۈنۈپ خىزمىتىنى قىلىسىمۇ ، ئۆي ئىشلىرىدىغا يېقىن يولاتماي ، بارلىق ئىشلارنىڭ ھۆددىسىدىن بىر ئۆزى چىقىپ ، ھاردىم - تالدىم دېمەي ئىشلىسىمۇ قېيىن ئانىسىغا ياخشى بولالمىدى . ئۆگەي ئانىسىدىن قېلىشقىسىز بۇ زالىم ئايالنىڭ زەھەردەك ئاچچىق گەپلىرى ، يولسىزلا چىقىۋېلىشلىرى ، ئۈستى - ئۈستىلەپ بىر ئىشلارغا بۇيرۇشى ، ۋاقتىدا پۈتتۈرۈپ بولالمىسا يامان كۆرسىتىپ سەمەتكە چىقىشتۇرۇشلىرى ، ھە دېگەندىلا ھەمراگۈلنى قىيىن ئەھۋالدا قويۇپ ، يۈرەك يارىلىرىنى تاتىلايتتى . نەگىلا بارسا قازاننىڭ قولىقىنىڭ

تۆت بولدىغانلىقىنى چۈشىنىپ يەتكەن ھەمراگۈل دەردلىرىنى ئىچىگە يۈتۈپ، چىداشقا مەجبۇر بولدى. تاكى كەچ بولۇپ ھوجرا ئۆيىدە سەمەت بىلەن يالغۇز قالغاندىلا ئاندىن بىر ئاز ئاراملىق تېپىپ قالاتتى. بىراق، سەمەتنىڭ بىپەرۋالىقى، گەپ يېمەسلىكى سەۋەبىدىن شۇنچە ئەشلارغا سەۋەپچى بولغىنىنى ئويلىسا يەنە ئىچى قايناپ، غەزەپ - نەپرەتتى ئۇلغىياتتى. قېيىنى ئاتىسى يۇۋاش، كەم سۆز ئادەم بولۇپ، ھەممە ئىشتا خوتۇنىنىڭ ئاغزىغا قارايدىغان بولغاچقا، بۇ ئۆيىدە كىچىك بالىدەكلا ئورۇندا ئىدى. پەقەت دادىلىق سۈرىدىن باشقا ھېچكىمگە بىر تىيىنلىق گېپىنى ئۆتكۈزەلمەيتتى. شۇڭلاشقا ھەمراگۈل ئۇچراۋاتقان خورلۇققا بىر نېمە دەپ قارشىلىق بىلدۈرگۈسى بولسىمۇ، لېكىن ئايالىنىڭ بىشەملىكىدىن، بۇ ھەقتە گەپ چىقسىلا قايناپ سۆزلەپ كېتىشىدىن ئەنسىرەپ، ھەمراگۈلگە ئىچ ئاغرىتىپلا جەمىدە يۈرمەكتە ئىدى.

كۈنلەر ئۆتۈپ، كۈزگى تېرىم ۋاقتى يېقىنلاشتى. دېھقانچىلىقنىڭ تازا ئەۋجىگە چىققان ۋاقتىدا ھەمراگۈل سىزىككە چۈشتى. خۇشاللىقتا سەمەتنىڭ ئاغزى قۇلىقىغا يەتتى ۋە ھەمراگۈلنى بېشىغا ئېلىپ كۆتۈرگۈدەك بولۇپ كەتتى. لېكىن ھەمراگۈل بۇ تەڭسىز قەسىمەتتىن پىغانلىرى تېشىپ، كۈنبويى ھەسرەتلىنىپ، ئادەم يوق يەردە يىغلاپلا يۈرىدىغان بولۇپ قالدى. چۈنكى ئۇ سەمەتتىن ھامان بىر كۈنى ئاجرىشىپ كېتىمەن، دەپ ئويلايتتى. ئۇنىڭدەك

ھاياتغا پاكسىزلىق تامغىسى بېسىپ، ئۆمۈر بويى يۈۈلمايدىغان ئىپلاس داغقا مەھكۇم قىلغان ئادەم بىلەن ئۆمرىنىڭ ئاخىرىغىچە بىللە ئۆتۈشكە ئەسلا راھى يوق ئىدى. ئەينى چاغدا <<ياق!>> دەپ دادىسى ۋە ئۆگەي ئانىسىنى قايىل قىلىشقا ئامال بولمىغانلىقتىن، ئۇلارنىڭ زورى بىلەن بولغان بۇ توپنى ھامان خېمىغا ياندۇ دەپ ھۆكۈم قىلغاچقا، ئارتۇق تىرىكشىپمۇ كەتمىگەن، ھەم ئەل - جامائەت ئارىسىدىكى بۇ شەرمەندىچىلىكلەرنى پەقەت توي قىلىش يولى بىلەنلا بېسىقتۇرغىلى بولىدىغانلىقىنى بىلگەچكە، تەقدىرگە تەن بەرگەن ئىدى. ھەمراگۈل نۇرغۇن ئەشلارنى تولىمۇ ئاددى ئويلىدى. بىر مەزگىلنى ئۆتكۈزۈپ، ئەل ئاغزى بېسىققاندا ئاندىن سەمەت بىلەن ئارنى ئوچۇق قىلىپ، يىراقلارغا - ئۇنى ھېچكىم تونمايدىغان، ھېچكىم كۆڭلىگە ئازار بەرمەيدىغان جايلارغا كېتىپ، ئۆڭكۈردە يېتىپ - قوپسىمۇ كۆڭۈل ئاغرىقىدىن، خورلۇق ۋە ئىزلىشتىن خالى ھالدا، ئۆز تۇرمۇشىنى كەچۈرۈپ باققۇسى بار ئىدى. مانا ئەمدى قۇرسىقىدىكى بۇ ھاياتنىڭ ئىشلىرىدىن، ئانىسى تارتىۋاتقان خورلۇق، تەڭسىزلىكلەردىن بىخەۋەر بۇ دۇنياغا كۆز ئېچىش ئۈچۈن كۈندىن - كۈنگە يېتىلىۋاتقان بالىسى ئۇنى ساراسىمىگە سېلىپ قويدى. ئەگەر بالا تۇغۇلۇپلا قالسا ئۇ بۇ ئۆيدىن مەڭگۈ چىقىپ كېتەلمەيتتى، شۇنداقلا خورلىنىش، ئىزلىشىلەرنىڭ مەڭگۈلۈك ھۆددىگىرىگە ئايلىنىپ قالاتتى. ئۇ ئۆز - ئۆزىنى

تەتۈر پەشانە ، بتەلەي ، تۇغۇلۇش دىنلا پەشانە سىگە ئېلىپ قوپقان بەختسىزگە چىقىرىپ يۈم - يۈم يىغلىدى . تەقدىرنىڭ بەرمىشىلىرىدىن زارىلىنىپ نالە قىلدى . لېكىن ئۇنىڭ ئەرز - دادىنى ئاڭلاشقا ھېچكىم يوق ئىدى ، ھەم ھېچكىمۇ ئۇنى بۇ تۇرمۇشتىن قۇتۇلدۇرۇپ چىقالمايتتى .

ئەمما كۈنلەرنىڭ ئۆتۈشىگە ئەگەشپ قۇرسىقىدا بارا - بارا يېتىلىپ چوڭىيىۋاتقان كىچىك بىر جان ئۇنىڭغا ئۇ ئۆزىمۇ ئويلاپ باقمىغان ، تېگىگە يېتىشى ئەسلا مۇمكىن بولمايدىغان بىر شىرن سېزىم ئاتا قىلىشقا باشلىدى . ئىپتىخارلىق تۇيغۇسىغا ئوخشاپ كېتىدىغان ، ۋە يەنە قانداقتۇر بىر سۆيۈنۈشنى ئۆزىگە مۇجەسسەملىگەن بۇ تۇيغۇ ھەمراگۈلنى بەخت بۆشۈكىدە ئەللەيلىنىۋاتقاندا تاتلىق بىر خىيال قاينىمىغا سۆرەپ كېرەتتى . ئۇ ئۆمرىدە تۇنجى قېتىم ھىس قىلغان بۇ بەخت تۇيغۇسىنىڭ ئانىلىق سۆيگۈسى ئىكەنلىكىنى بىلگەندە ، بۇ يېڭى ئائىلىسىنى چىن قەلبىدىن قوبۇل قىلدى ، ھەمدە تۇرمۇشىدا بار بولغان بارلىق كۆڭۈلسىزلىكلەرنى ئۇنتۇشقا بەل باغلىدى .

بىر كۈنى ئېتىزغا ماڭغان قېيىنئانا ھەمراگۈلگە چۈشتە پۇلۇ ئېتىپ ئېتىز بېشىغا ئاپىرىشقا بۇيرىدى . ھەمراگۈل ئۆيدىكى ئىشلارنى بىر قۇر بېسىقتۇرغاندىن كېيىن تاماق ئەتتى ، ئاندىن تاماقنى كىچىك كورغا ئۇسۇپ ، ئېتىزغا ماڭدى . يېرىم يولغا كەلگەندە ھۈركۈپ كەتكەن بىر ئىشەك ھارۋىسى ئۇنىڭ ئالدىدىن قۇيۇندەك ئۆتۈپ قېلىپ ، ئۇنى

چۆچۈتۈۋەتتى ۋە قېيىنئانسى قاتارلىق تۆت ئادەمنىڭ چۈشلۈك تامىقى يەرگە تۆكۈلدى. ئۇ ئىشەك ھارۋىسىدىن ئۆزۈمنى قاچۇرۇپ دەپ كەينىگە داڭغا چىققا ئەھتىياتسىزلىقتىن ئېرىققا چۈشۈپ كەتتى، يەنە كېلىپ بىلى ئېرىقنىڭ قىرغىغا قاتتىق ئۇرۇلدى. ئۇ ياتقان يىرىدىلا ھۇشسىز بولدى، شۇ ياتقانچە بىرەر سائەتچە يېتىپ قالدى. يەر خوشىنىلىرى ئۇنى ئېرىق ئىچىدىن بايقىغاندا ئالدىنقى خۇن تەۋرەپ كەتكەن بولۇپ، دوختۇرغا بېرىپ تەكشۈرتكەندە بويىدىن ئاجراپ كەتكەن بولۇپ چىقتى.

سەمەتنىڭ خۇشاللىقى ئالدىنقىلارغا غايىپ بولغان، قېيىنئانا كىلىنىڭ يارامسىزلىقىدىن ئاغرىنىپ ئۇنى دۈشكەلىگەن، ئۆگەي ئانا ئۇنىڭ بېشىغا كەلگەن قىسمەتنى ئۆزىنىڭ ئوغلىنى ئۆلتۈرگەنلىكتىن خۇدايىم ئۇنىڭغىمۇ ياندۇرۇپ بەردى دەپ چۈشەنگەن... ئىشقىلىپ ھاياتنىڭ بۇ پۈتمەشلىرى ھېچكىمگە توغرا يولى، توغرا چۈشەنمەشلىك تەرىپى بىلەن قوبۇل ئەمەس ئىدى.

شۇنىڭدىن ئىتبارەن سەمەت بىلەن ھەمراڭلىق ئەسلىدىمۇ ئانچە ياخشى بولمىغان تۇرمۇشىغا تېخىمۇ دەز كەتتى. قېيىنئانىسى ھە دېگەندىلا ئۇنى سەمەتكە يامان كۆرسىتىپ، پۇرسەت تاپسلا چىقىۋېلىپ تۇردى. قېيىن ئانا بۇ ئائىلىگە كەلگەن ھەرقانداق كۆڭۈلسىزلىك، پەشكەللىكلەرنى ئۇنىڭ ئايىغى ياراشمىغانلىقى سەۋەبىدىن دەپ بىلىپ، ئۇنى ئۆيىگە ئۈنگەن شۇمبۇيا ھېسايلاپ يۈردى. <<يالغاننى يۈز

قېتىم تەكرارلىسا راستقا ئايلىنىدۇ، دېگەن گەپ راستىمكىن - تاڭ، ئۇ توغرىسىدىكى يامان گەپ، ناچار سۈپەتلەرنى ئاڭلاۋېرىپ، سەمەتمۇ بارا - بارا ئىشىنىپ قالماقتا ئىدى. كېيىنچە ئۇمۇ ھەمراگۈلگە قوپال تېگىدىغان، ئورۇنسىز بىر ئىشلارغا ئاچچىقلايدىغان ھەم ئانىسىنىڭ كۆزىچىلا تىللايدىغان بولۇۋالدى. ئۈستى - ئۈستىلەپ كېلىۋاتقان بۇ خورلۇقلار ئۇنى بارغانچە تۈگەشتۈرۈۋېتىپ بارماقتا ئىدى.

ئىنسان بارچە ئېغىرچىلىقلارنى كۆتۈرۈشكە قادر كەلسىمۇ، تەقدىر بېشىغا يۈكلىگەن ھەر قانداق بىر پۈتمىشنى يوقۇتۇۋېتەشكە، باشقا يوللار ئارقىلىق ئۇنىڭدىن قۇتۇلۇشقا قادر ئەمەس، ئاياللارنىڭ كۆز يېشى يۈرەك - باغرىنى زارداپ قىلىپ ئاقىدۇكى، دۇنيا تاش يۈرەكلىرىنىڭ قەلبىدىكى مەڭگۈلۈك مۇزنى ئېرىتىشكە قۇربى يەتمەيدۇ...

* * * * *

يېرىم كېچە، ھەمراگۈل ئۆزى يالغۇز ئۇيقۇسىز كۆزلىرىنى تورۇسقا تىكىپ ياتاتتى. سەمەت مەھەللە كومپىتىتىغا نۆۋەتچىلىك قىلغىلى كەتكەن بولۇپ، ئەتە ئەتىگەن قايتىپ

كېلەتتى. ئۇ تەگسىز خياللار بىلەن ياتقاندا تۇيۇقسىز
ئىشك يىنىك چېكىلدى.

- كىم؟ - دېدى ھەمراگۈل سەل چۆچۈپقنا. ئۇ
سەمەتنى نۆۋەتچىلىكىنى باشقا بىرىگە ئۆتكۈزۈپ بېرىپ
ياكى باشقىلار بىلەن نۆۋەت ئالمىشىپ قايتىپ كەلگەن
ئوخشايدۇ دەپ ئويلىغان ئىدى.

ھەمراگۈل ئورنىدىن تۇرۇپ چاپىنىنى كېپىدى، ئاندىن
ئىشككە قاراپ ماڭدى. لېكىن ئىشك ئۇرغۇچى زۇۋان
سۈرمىگەچكە سەل ئەيمىنىپ تۇرۇپ قالدى. ئىشك
ئىچىدىن ئىلغلىق ئىدى.

- كىم؟

ھەمراگۈل ئىككىنچى قېتىم سورىدى. ئىشك ئۇرغۇچى
جاۋاپ بەرمەستىن ئىشكىنى ئىتتىرىپ - تارتىپ نەچچە
سىكونت ھەپىلەشتى. قورققىنىدىن يۈرىكى ئاغزىغا
كەپلەشكەن ھەمراگۈل ئۆي ئىچىگە ئەلەڭلەپ قاراپ، قولغا
چىققۇدەك بىر نەرسە ئىزدەشكە باشلىدى. چۈنكى ئۇ ئىشك
ئۇرغۇچىنىڭ سەمەت ئەمەس، باشقا بىرى ئىكەنلىكىنى
جەزم قىلغان ئىدى. ئەگەر ئۇ سەمەت بولغىنىدا، ئىشكىنى
ئۇرمايلا :

- خوتۇن، ئىشكىنى ئاچە، سېغىنىپ كەلدىم - دەپ
ھەييارلىق قىلاتتى. لېكىن بۇ ئېنىقلا سەمەت ئەمەس
ئىدى. تېخى ئۈندىمەي تۇرۇشلىرى...

- كىم سەن؟ ... زۇۋانىڭ يوقمىدى؟ ...

ھەمراگۈل قورققىنىدىن غال - غال تىترەپ تۇرسىمۇ،
بارلىق غەيرىتىنى يىغىپ، پەس ئاۋازدا يەنە بىر قېتىم
سوردى.

- مەن، ئىشكىنى ئېچىڭە.

...

ھەمراگۈلنىڭ يۈرىكى جىغغىدە قىلدى. سىرتتىكى كەشى
شۇنچە پەس ئاۋازدا سۆزلىگەن بولسىمۇ، ئۇ ئاۋاز ئىگىسىنى
تونۇغان ئىدى. لېكىن، مۇنچە كەچتە، بۇ يېرىم كېچىدە،
يەنە كېلىپ سەمەتنىڭ ئۆيدە يوقلىقىنى بىلىپ تۇرۇپ
ئىشك چەككىدەك ئۇنىڭ بۇ ئۆيدە نېمە ئىشى بار زادى؟

- ھە... بىر ئىش بارمىدى ئاكا؟ ... مەن... مەن
يېتىپ بولغان... - ھەمراگۈلنىڭ ئاۋازى تىترەپ ئارانلا
چىقاتتى. ئىشك ئۇرغۇچى سەمەتنىڭ ئاكىسى بولۇپ،
ئۈچ ئوغۇل پەرزەنتلىك بۇ ئائىلىدە، قېينى ئانا-قېينى
ئاتىسى، سەمەتنىڭ ئىككىنچى ئاكىسى ئەر - ئايال ۋە
سەمەت بىلەن ھەمراگۈلدىن ئىبارەت ئۈچ ئائىلە بىللە
تۇراتتى. چوڭ ئاكىسى ئاللىقاچان ئۆي ئايرىپ چىقىپ
كەتكەن، يەنە كېلىپ، تىجارەت ئىشى سەۋەبلىك ۋىلايەت
ئاتلاپ ئولتۇراقلىشىپ قالغان ئىدى. ئىككىنچى ئاكىسى
توي قىلغىلى خېلى يىللار بولغان بولسىمۇ، نىمىشقىكىن

ئۆي ئايرىپ چىقىپ كەتمەي مۇشۇ ھويلىدا ئۇلار بىلەن تۇراتتى.

- بىلىمەن.

- سەمتاخۇن ئۆيدە يوق، نۆۋەتچىلىك ئۇنىڭغا كەپتىكەن، كەنتكە كەتكەن.

- بىلىمەن دېدىمغۇ، تولا گەپ قىلماي ئىشىكنى ئېچىڭ گەپ بار.

ھەمراگۈل ھەيران قالدى. بۇ يېرىم كېچىدە دېمىسە بولمايدىغان قانداق گەپ بولغىدى؟ يا كۈندۈزى دېمەي، يا ئەتىگىچە ساقلىماي، مۇشۇ يېرىم كېچىدە >> گەپ بار << دەپ ئىشىك ئورغىنى نېمىسى؟

- ئەتە دېسىڭىز بوپتىكەن ئاكا. ھازىر بەك كەچ بوپ كەتتى، مەنمۇ يېتىپ بولغان...

- ئەتە دېسەممۇ شۇ گەپنى دەيمەن، ھازىرلا دېگۈم بار ئىدى.

ھەمراگۈلنى قورقۇنۇپ چۇلغۇۋالدى. چۈنكى ئۇ بۇرۇنمۇ قېيىنئاكسىنىڭ ئۆزىگە غەلتە نەزەردە قاراپ تىكىلىپ قالغانلىقىنى بىر نەچچە قېتىم كۆرگەن ۋە ئۇنىڭ ئادەم چۈشىنىپ بولمايدىغان غەلتە نۇر چاقناپ تۇرغان كۆزلىرىگە قاراپ تېنى شۈركەنگەن ئىدى. ھەمراگۈل نېمە قىلارنى بىلمەي تۇرۇپلا قالدى. ئاۋازىنى قويۇۋېتىپ ۋارقىراشنى

ئويلاپ يەنە دەققە ئىچىدە بۇ نىيىتىدىن ياندى. ئەمما، زادى قانداق قىلىش كېرەك؟ شۇ تاپتا ئۇنىڭ ئاغزىغا گەپ كەلمەيتتى. ئۇ ئىچىدە سەمەتنى مىڭنى تىللىدى. مۇشۇنداق كېچىدە ئۆزىنى يالغۇز قويغىنىغا ئۆكۈنۈپ، پۈتۈن ئاچچىقىنى ئۇنىڭدىن چەقارماقچى بولغاندەك، خىيالەن راسا تىللىدى. قانداقلا بولمىسۇن ماۋۇ ئىشنى ھەل قىلىش كېرەك ئىدى. توساتتىنلا ئۇنىڭ كاللىسىغا بىر ئەقىل كەلدى. دە، جاۋەن ئۇ ستىدىكى ئۇستەل سائىتىنى دەرىزە تۈۋىگە ئەكىلىپ سىنچىلاپ قارىدى. كېچە سائەت بىر بولاي دېگەن ئىدى :

- ئەمىسە بەش مىنۇت ساقلاپ تۇرۇڭ ئاكا. سەمتاخۇن كېچە سائەت بىردە نۆۋەت ئالمىشىپ قايتىپ كېلىمەن دېگەنتى. ئۇ كەلگەندە ئىشىكىنى ئاچاي، ئۆيگە كىرىپ ئولتۇرۇپ، قانداق گېپىڭز بولسا بەخۇدۇك دەڭ!

- تولا ياسالماق قىلما، بۈگۈن سەمەتنىڭ نۆۋىتى تۇرسا، خالىغانچە ئالمىشىپ كېلەلەمدىكەن؟ ئاچە ئىشىكىنى، ساڭا دەيدىغان گېپىم بار.

ھەمراگۈل ئۇنىڭ مەقسىتىنى چۈشەندى ھەم مۇتلەق شەرتتۇردى. دېمەك، قېيىنئاكسى ئۇنىڭغا نىيىتىنى بۇزىۋاتاتتى. ئۇ ئەمدى تەمكىن بولۇپ بۇ ئۆتكەلدىن ئۆزى ئۆتمەسە بولمايدىغانلىقىنى ھىس قىلدى:

- ئۇ يوق يەردە دېمىسىڭىز بولمايدىغان قانداق گەپتى
ئۇ؟ يېڭى توي قىلغان ياش ئەر - خوتۇن تۇرساق، مۇشۇ
كېچىدە مېنى ئۆيدە قويۇپ ئۇ يەردە يالغۇز ئۇخلامدۇ؟
شۇڭا قايتىپ كېلىمەن دېگەن، مەنمۇ ئۇنى ساقلاپ تېخىچە
ئۇخلىدىم. بىردەمگىچە كېلىدۇ ھەقىچان...

ھەمراگۈل شۇلارنى دېگۈچە بۇ غەيرەتنىڭ ئۆزىگە
قانداقچە كېلىپ قالغانلىقىنى بىلمەيتتى. بىراق بۇ ھىيلە
ئۈنۈم كۆرسەتتى. ئىشك سىرتىدىكى قېيىنئاكسى:

- خەپ، ئەتە تاڭمۇ ئاتار. زۇۋاندازلىقىڭغا تويىسىمەن
تېخى... دەپ غۇدۇرىغىنىچە ئىشكتىن يىراقلاپ كەتتى.

ھەمراگۈل شۇ بىئارام بولغىنىچە تاكى ياك ئاتقىچە
ئۇخلىيالمايدى. ئۇ قېيىن ئاكسىنىڭ بۇ يېرىم كېچىدە
ئىشك چىكىشىدىن ئەجەبلەنمەي تۇرالمىتتى.

تاڭ سەھەر، ئۇيقۇسىز كۆزلىرىدىن قىزىللىق ياندۇرۇپ
كىرىپ كەلگەن سەمەت ھەمراگۈلنىڭ چىرايىنىڭ تاتىرىپ
كسىلەمەن كىشىدەك بولۇپ قالغىنى بىلەن كارى يوق،
تېخى يىغلىمىغان يوتقانغا كىرىپ، يۆگىنىپ ياتتى. باشتىن
- ئايغ پەرەنجە بىلەن چۈمكىنىۋالغان ھەمراگۈل دۇئا
قىلىپ جايىنامازدىن تۇردى ۋە ئۇنىڭ يېنىغا كەلدى:

- مېجەزىڭىز يوقما؟

- بەك توڭلاپ كەتتىم، كەنت ئىشخانىسى بەك
سوغۇقكەن، كۆمۈر يوق دەپ مەشكە ئوت قالماپتۇ گۇيلا.
دېمىسىمۇ قالغۇدەك ھېچنېمە يوقكەن...

- قىزىق بىر پىيالە چاي ئىچىپ ئاندىن ياتامسىز؟ سەل
ئىسسىپ قالاتتىڭىز.

- ياق بولدى، مەن بىردەم ئۇخلىۋالاي، سەن ئىشىڭنى
قىلىۋەر.

- ھە، سىزگە... سىزگە دەيدىغان گېپىم بارئىدى...

سەمەت يوتقانغا تىقۇالغان بېشىنى چىقىرىپ ھەمراگۈل
تەرەپكە بۇرۇلدى:

- نېمە ئىشتى؟ مەن ئويغانغاندا دېسەڭ بولمامدۇ؟

- ھە... مەيلى ئەمسە، ئۇخلاۋېرىڭ.

- ياق - دېدى سەمەت سەل ئۈستىگە سۈرۈلۈپ - ئاۋال
گېپىڭنى دە، بولمىسا ئۇخلىيالمىغۇدەكمەن.

- ئەمسە... ئاۋال دەپ باقاي، بولغۇدەك يېرى بولسا
ماقۇل دەڭ. قوشۇلغىڭىز كەلمىسە خاپا بولماي، ياق
دېسىڭىز بولۇۋېرىدۇ...

- ۋاي - ۋوي... تىلىڭنى چاينىماي بىر دېسەڭچۇ
ئاۋال!

- ماقۇل - دېدى ھەمراگۈل سەل جانلىنىپ، قەددىنى رۇسلاپ - مەن مۇنداق ئويلدىغان، توي قىلغىنىمىزغىمۇ يېرىم يىل بولاي دېدى، چوڭلارنىڭ يېنىدىمۇ خېلى تۇردۇق. ئەمدى ئۆي ئايرىپ چىقىپ، ئۆز ئالدىمىزغا ئۆي تۇتساقمىكىن دەپ...

- سەن ساراڭما؟

ھەمراگۈل سەمەتنىڭ تۇيۇقسىز سورىغان سۇئالىغا نېمە دەپ جاۋاپ بېرىشنى بىلەلمەي، چىكەتكىدەك تىكىلىپلا قالدى. سەمەتنىڭ قۇيىقا چاچلىرى تىك تۇرۇپ، كۆزلىرى يوغىنىدى.

- يا... ياق، مەن شۇ... .

- ھەي، نەدە ئۇنداق ئىش بار؟ مەن ئوغۇلنىڭ كىچىكى، قاندىمۇ بويىچە ئوغۇلنىڭ كىچىكى ئۆي ئايرىپ چىقماي، چوڭلارنىڭ ھالىدىن خەۋەر ئېلىپ، ئۇلار بىلەن بىللە تۇرىدۇ. كېيىن ئۇلار ئالەمدىن ئۆتسىمۇ ئۆي - زىمىنلار ئوغۇلنىڭ كىچىكىگە قالىدۇ. مەن بۇ قاندىمۇ بۇزۇپ، سېنى يېتىلەپ سىرتتىن ئايرىم ئۆي تۇتىمەنما؟ كىم ئۆگەتتى ساڭا بۇ ئەقلىنى؟

- بىركىم ئۆگەتمىدى - دېدى ھەمراگۈل ئايانچلىق بىر ھالەتتە تولغۇنۇپ - مەن دەيمەن، قانداق ئاكاملار چوڭلار بىلەن بىللە بولغاندىكىن، بىزنىڭ ئورنىمىزدا شۇلار خەۋەر

ئالسا، كېيىن ئۆي - زىمىنلار قالدۇغان ئىش بولسىمۇ
شۇلارغا قالسا، بىز...

- ۋوي... ساڭا بىركىم سىرتتا كاتتا داچا، ئۆي -
ئىمارەت تەييارلاپ قويغان ئوخشىمىمىدۇ؟ ئۆي ئايرىمەن
دەپلا ئايرىغىلى بولاتتىمۇ؟ ھە دەپ بەرسەم جۆيلىگىلى
تۇردۇڭغۇ ئەمدى. مېنى ئۇخلىغىلى قويۇپ ئىشىگىنى قىلغىنە
ماڭ. يەنە بىر دەپ قوياي، ماۋۇ گەپنى مەن ئىككىنچى
ئاڭلىمايمەن ھە!

سەمەت گېپىنى تۈگۈتۈپ، يەنە يوتقانغا چۈمكىنىۋالدى.
ھەمراگۈل قاپساپ كېلىۋاتقان ئەلەملىرىنى ئىچىگە يۈتۈپ،
لۋىنى چاڭ چىشلىگىنىچە ئورنىدىن تۇرۇپ سىرتقا ماڭدى.
ئۇنىڭ كۆز چاناقلىرىغا سىغماي تۆكۈلەيلا دەپ قالغان
ياشلىرى ئىشىكتىن چىققىچە ئاران چىددى.

شۇنىڭدىن كېيىن ئۇ بۇ توغرىلىق گەپ قىلمىدى. بىراق
مۇمكىن بولسا شۇنداق قىلغۇسى، ئايرىم ئۆي تۇتۇپ، بۇ
ھويلىدىن چىقىپ كەتكۈسى بار ئىدى. لېكىن، ئارمانغا
چۈشلۈك دەرمان بولمىغان بۇ ھاياتتا ئۇ نېمىنى ئارزۇلەسا،
شۇ ئۇنىڭدىن قېچىپ، پەقەتلا تۇتۇق بەرمەيۋاتاتتى. ئۇ
ھەممىگە كۆنۈشكە مەجبۇر ئىدى. تۇغۇلمىشىدىن
پەشانەسىگە پۈتۈلۈپ كەتكەن بەختسىزلىك ئۇنىڭ كۈلۈپ
- يايىپ ياشىشىغا مەڭگۈ يول قويمايدىغاندەك، ئۇنى
تەرەپ - تەرەپتىن قىستاققا ئالماقتا ئىدى. ئۇ دائىم خىيال

سۈرەتتى. ئۆتكەن ئىشلارنى، ئارزۇسىدىكى بولۇنمىغان، بولۇنۇشقا نىسب بولمىغان ئىشلارنى ئويلاپ ئۇزاق - ئۇزاق خيال قىلاتتى.

- ئولتۇرۇپ كېتىپسىزغۇ مۇڭلىنىپ؟

قادر ئاشخاندا ئوچاققا ئوت قالاۋىتىپ خيالغا كەتكەن ھەمراگۈلنىڭ ئالدىغا كېلىپ بىزەڭلىك بىلەن ھىجايىدى. ھەمراگۈل چۆچۈپ دەررۇ ئورنىدىن تۇرۇپ كەتتى. چۆگۈندە پورۇقلاپ سۇ قايناۋاتتى:

- شۇنچە قاينىتىپمۇ چىقىمغۇدەك نېمە ئۆچىڭىز بار ئىدى بۇ چۆگۈندە؟

- ھېچ... شۇ... چاي قاينىتاي دەپ...

ھەمراگۈل دۇدۇقلاپ گەپ قىلالماي قالدى. قادر ئۇنىڭغا سەپسېلىپ تەپسېلى قازاپ چىقتى. قىياقتەك ئىنچىكە، قۇندۇزدەك قارا قاشلار ئاستىدا چولپاندەك پارلاپ تۇرغان بىر جۈپ قاپقارا ھەم چوڭ كۆزلەر، چىمدىپ قويغاندەك ئېقىپ چۈشكەن بۇرۇن، سەل تاتراڭغۇ كۆرۈنۈشىمۇ ئەمما جەزىبىدارلىقىنى يوقاتمىغان غۇنچىدەك لەۋ... قادر ھەمراگۈلنىڭ چىرايىغا تىكىلىپ تۇرۇپ قالغىنىنى ئۆزىمۇ سەزمەيتتى. قېيىنئاكسىنىڭ كۆزلىرىدە ئەكس ئېتىۋاتقان شەھۋەت ئۇچقۇنلىرىنى كۆرۈپ ھەمراگۈلنىڭ تېنىگە تىترەك ئولاشتى. قورققىنىدىن چىرايى تېخىمۇ تاتىرىپ كۆزلىرى چەكچەيدى. ئۇ قايناۋاتقان چۆگۈننى ئۇنتۇپ، ئاشخاندىن

چىقىپ كېتىش ئۈچۈن ماڭدى. قانداق تىزلىك بىلەن
ئىشكىنى توسۇۋالدى.

- نەگە باراي دېگەن؟ بىردەم پاراڭلەشمىز، ھازىر ئۈنچە
ئالدىراش ئىشىمۇ يوققۇ.

- يولۇمنى توسىماڭ ئاكا - دېدى ھەمراگۈل تىترەپ
تۇرۇپ - مەن تېخى قويلارغا ھەلەپ ئەتمىدىم. ھېلى ئانام
كەلسە كايىپ كېتىدۇ...

- بىردەم پاراڭلەشايلى، سەل تۇرۇپ ئەتسىڭىزمۇ بولىدۇ.
ئانامغا مەن ئىشقا بۇيرۇغانتىم، شۇڭا كېيىن قالدى دەپ
قويمەن. ماقۇل دەپ چىقىپ كەتمەڭ ھە.

- ئاكا، مېنى توسىماڭ، ئىشلىرىمنى قىلىۋالاي، كەچ
تەرەپتە بەك سوغۇق بولىدىكەن. بالدۇرراق ئىشلارنى
تۈگۈتۈپ ئارام ئالمىسام بولمايدۇ...

- ئەمسە مەن ئىسىتىپ قويايمۇ؟

قانداق تېخىمۇ بەك ھىجىيىپ، ھەمراگۈلنىڭ ئالدىغا يېقىنراق
كەلدى.

- سىز... سىز نېمە دەۋاتىسىز؟ مەن سىزنىڭ كېلىن
سىڭلىڭىز جۈمۈ! ھۆرمەت قىلغاننى بىلىڭ!

ئاچچىقتىن ھامراگۈلنىڭ چىشلىرى كىرىشىپ مۇشتلىرى
تۈگۈلدى. ئالدىدىكى بۇ ئادەمنى چايناپ - چايناپ
پۈركۈۋەتكۈسى كېلىپ كەتتى، ئەمما ئۇنداق قىلالمايتتى.

- نېمە بولدىڭىز ئۈنچە؟ - دېدى قادر چەكچىپ قاراپ - بىز يات ئادەم بولمىساق، مۇنچە نازلىنىپ نېمە كەپتۇ؟ كۆڭلۈمنى چۈشەنسىڭىزچۇ جېنىم...

قادر ھەمراگۈلنىڭ قولىنى تۇتۇپ ئۆزىگە تارتتى. ھەمراگۈل كۈچەپ بىرلا ئىتتىرىپ، قادىرنى ئىششاك ئالدىدىن نېرى قىلدى ۋە ئۆزىنى تالاغا ئاتتى. ئۇ ھوجرا ئۆيىگە كىرىپ ئىششاكنى ئەتتى، ئاندىن سۇپىغا ئۆزىنى تاشلاپ بۇقۇلداپ يىغلىۋەتتى.

- ھايۋان... نۇمۇسىز ئىپلاس... ھۇ شەرمەندە...

ئۇ ئىچىدە قادىرنى تىلايتتى. خۇدى بارلىق نەپىرتىنى تىلاش ئارقىلىق چىقىرىۋالماقچى بولغاندەك، دۇنيادىكى بارلىق سەت گەپلەرنى قىلىپ تىلايتتى. ئۇنى چاناپ قىيما - چىيما قىلىۋەتكۈسى كېلەتتى.

ھەمراگۈلنىڭ كۈنلىرى دەككە - دۈككەدە ئۆتمەكتە ئىدى. ھەر تەرەپتىن قاپساپ كېلىۋاتقان قىيىنچىلىق ۋە تەڭسىزلىك ئۇنى ھالىدىن كەتكۈزۈۋەتكەن، يۈرىكىنى ئەزگەن ئىدى. ئەمما، ئۇ ھېچكىمگەمۇ دەردى - ئەھۋالىنى ئېيتالمايتتى. شۇنداق ئەمەسمۇ؟! دەردىنى ئېيتقۇدەك كىمۇ بولسۇن؟ توي قىلغاندىن بىرى دۇنيالىقتىكى بىردىن - بىر دوستى بىلەن بۇرۇنقىدەك ئىزدىشىپ باقمىدى. ئىزدىشىپ تۇرغان تەقدىردىمۇ ئۇنىڭغا مۇنداق گەپلەرنى دېگىلى بولاتتىمۇ؟! >> تەقدىر ماڭا يات كەلدى، ئۇ بېشىمغا تالاي ئېغىر

قىسمەتلەرنى يۈكلەپ، بېشىمنى ئېگىۋاتىدۇ، دۇنيادىكى بارلىق كىشىلەر مېنى قىناپ، جېنىمدىن جاق تۇيغۇزىۋاتىدۇ، ئۇ ئاز كېلىپ، قېيىنما كام ماڭا يامان نىيەتتە بولدى، مەن ئۇنى يېقىن يولاتمىدىم << دەمدۇ؟ چۈشەنسىغۇ چۈشەندى، ئەگەر چۈشەنمەي قالسا، ئۆزىگە ئۆزى قارا چاپلىۋالمامدۇ؟ كىشى كىشىنىڭ ھالىغا يەتمەيدىغان، ئىنسان ئۆز جېنىنىڭ ھەلەكچىلىكىدە ھەممە تۆشۈككە قاتراپ باقىدىغان بۇ ھاياتتا ھېچكىم ھېچكىمنىڭ كۆز يېشى ئۈچۈن شىپا ئەمەس. پەقەت ئاللاھ ياراتقان ئىسسىق جاننى ساقلاپ قېلىش ئۈچۈن ھەممىگە چىدايدىغان گەپ.

<< بالا كەلسە قوش كەپتۇ >> دېگەندەك، قادر ھەمراگۈلگە << كۆڭۈل ئىزھار >> قىلغاندىن تۆت كۈن كېيىنكى بىر كۈنى سەمەت ۋەقەگە يولۇقتى. كىۋەز شاخلىرىنى تىراكتۇر ساپان بىلەن ئاغدۇرۇپ، يەرنى تۈزلەپ تەييارلاش ئىشى بىلەن ئېتىزغا قول تىراكتۇر ھەيدەپ كەتكەن سەمەتنىڭ كىچىكىگە بىخەستەلىك تۈپەيلى تىراكتۇرنىڭ ئاستىدا قېلىپ، دوختۇرخانىغا ئېلىپ كېتىلگەنلىك خەۋىرى كەلدى. بۇ كۈتۈلمىگەن ھادىسىدىن يۈرىكى قان بولغان ئانا بىر تەرەپتىن ئوغلىنىڭ ھالىغا يىغلىسا، يەنە بىر تەرەپتىن ھەمراگۈلنىڭ ئۆز ئائىلىسىگە شۇملۇق ۋە بالايى - ئاپەت ئېلىپ كەلگەنلىكى، ئۇ بوسۇغا ئاتلاپ كىرگەندىن بويان بۇ ئۆيدە بىر كۈنمۇ ئارامچىلىق

بولۇپ باقمىغانلىقى، قەدەمدە بىر پىشكەللىك كېلىپ، تۇرمۇشنى ئۆرە - تۆپە قىلىۋەتكەنلىكىنى پىشانىسىگە ئۈستۈرۈپ تۇرۇشنى ئۈنۈتمىدى. ھەمراگۈلگە سەمەتنىڭ ۋەقەگە يولۇقۇشى ئاز كەلگەندەك، ئۈستى - ئۈستىلەپ بولۇنۇۋاتقان تاپا - تەنە، ھاقارەت، ئىزا - ئاھانەتلەر ئۇنىڭ ئىچ - باغرىنى ئۆتمەتۈشۈك قىلىۋېتىپ بارماقتا ئىدى. ئۇ ھەر نامىزدا ئاللاھتىن سەمەتنىڭ سالامەتلىكىنىڭ تىزراق ئەسلىگە كېلىشىنى، قېيىنئانىسى ۋە قېيىنئاكىسىغا ئىنساپ - ھىدايەت ئاتا قىلىشىنى تىلەپ ئۈزۈندىن - ئۈزۈنغا دۇئا قىلىپ يىغلاپ كېتەتتى. لېكىن، تەقدىر ئۇنىڭغا ئاتا قىلىۋاتقان بۇ ئىلتىپاتلار ھېچ تۈگەيدىغاندەك ئەمەس ئىدى.

دوختۇرخانا بالىسى ياتقى، سەمەت ئاپئاق يوتقانغا يۆگىنىپ خىيال سۈرگىنىچە ئوڭدۇسىغا ياتاتتى. ئۇنىڭ ئوڭ پۈتى يوتسىدىن سۇنغان بولۇپ، خېلى بىر مەزگىلگىچە ئارام ئالمىسا، كۈتۈنمىسە بولمايتتى. يەنە ئون كۈندىن كېيىن قايتۇرۇپ كېتىلىپ، قالغان كۈتۈنۈشنى ئۆيدە قىلماقچى ئىدى. سۇنۇقنىڭ ئەسلىگە كېلىشىگە خېلى ئۇزۇن ۋاقىت كېتىدىغان بولغاچقا چوقۇم بىر مەزگىل ياخشى ئارام ئېلىپ، سۇنغان يەرنىڭ ئوبدان ساقىيىشىغا كاپالەتلىك قىلىش كېرەك ئىدى. سەمەت دوختۇرخانىدا ياتقان مەزگىلدە، بۇرۇنلاردا بىر قانداق ئىشى چىقسا ئانچە ئېرەڭشىپ كەتمەيدىغان ئاكىسى قانداق ھەمىشە ئۇنى

يوقلاپ، ھالىدىن خەۋەر ئېلىپ تۇردى. نېمىگە ئەھتىياجى بارلىقى سوراپ، كۆڭلىنى ئاۋۇندۇرۇپ، تەسەللى بەردى. ئۇ ھەمراگۈلگىمۇ ئالاھىدە يېقىنچىلىق قىلىپ، سەمەتنى يوقلاپ كەلسەلا ئۇنىڭغىمۇ قۇۋۋەتلىك تاماق، كەمپۇت، ئالما - نەشپۇت قاتارلىق نەرسىلەرنى ئالغاچ كېلىدىغان، تېخى ئۇنىڭغا سەزدۈرمەي يانچۇقغا پۇل سېلىپ قويدىغان بولۇۋالدى. سەمەت بۇلارنى قېرىنداشلىق مېھرىدىن، كىچىكىپ بولسىمۇ يەتكۈزۈلگەن تۇغقانچىلىق ۋەجىدىن دەپلا بىلەتتى. بىراق، ئۇنىڭ قىلىۋاتقانلىرىنىڭ كەينىگە نېمە سۈيىقەست يۈشۈرۈنغانلىقى ھەمراگۈلگە ئايان ئىدى.

بىر كۈنى سەمەتنىڭ كۆڭلىكىنى يۇيۇش ئۈچۈن سۇخانغا ماڭغان ھەمراگۈل ئارقىسىدىنلا سوڭدېشىپ چىققان قانداق قاراپ غەزەپ بىلەن ئالايىدى. قانداق ئۆزىگە يەۋەتكۈدەك ئۆچمەنلىك بىلەن ئالايىپ تۇرغان ھەمراگۈلنىڭ كۆزلىرىگە بىزەڭلىك بىلەن تىكىلدى:

- نېمانچە سەت قارايسىز ئادەمگە؟ يولۋاسقا ئوخشامدىكەنمەن؟

- يولۋاس بولسىمغۇ سىزدىن ياخشىراق بولار ئىدى - دېدى ھەمراگۈل زەردە بىلەن - ھېچبولمىسا، سىزدەك ئىنسىننىڭ خوتۇنغا ساقال تاشلاپ يۈرمەس ئىدى...

- بىرەر يولۋا سنى ئىندىسىنىڭ ئايالىنى ياخشى كۆرۈپ تۇرۇپ، يەنە ئۇنىڭ گەپلىرىدىن قورقۇپ پەيلىدىن يېنىپتۇ، دەپ ئاڭلىغانىدىڭىز؟

- ئىزامۇ تارتمايدىغان ئادەمكەنسىز! مۇشۇ گەپلەرنى ماڭا قايسى يۈزىڭىز بىلەن دەۋاتسىز؟ ئىست خۇدايىم، نەچچە ۋاقىتتىن بىرى <<ئاكا>> دەپ ئاتا پۈرگىنىمىڭمۇ يۈز - خاتىرىسى بولمىسا، سىزنىمۇ ئادەم دېگىلى بولامدۇ؟! ھېچنىمىدىن باشقا، مەن بىلەن بىر ياستۇققا باش قويۇپ كېلىۋاتقان ھەم بۇنىڭدىن كېيىنمۇ بىر ياستۇققا باش قويدىغان كىشى سىزنىڭ ئىنىڭىز ئەمەسمۇ؟...

ھەمراگۈل بوغۇلۇپ گېپىنىڭ ئاخىرىنى قىلالىدى. قانداق يەنە نۇرغۇن گەپلەرنى قىلغۇسى بار ئىدىيۇ، نېمىشقىكىن، يۈرىكى سىقىلىپ بىئارام بولۇپ كەتتى. سۇخانغا كىرىپ چىقىۋاتقانلار ئۇلارنىڭ ھازىرلا ئۇرۇشۇپ كېتىدىغاندەك پەيلىگە تەئەججۈپ بىلەن قاراپ - قاراپ قويۇپ چىقىپ كېتىشەتتى. قايسى بىرلىرى ئىشك يېنىدا تۇرۇپ تىگشاپ باققاندىكىمۇ قىلاتتى.

- نېمە ئۇنداق ئوتتۇرا مەكتەپنىڭ خانىمىدەك بىر گەپلەرنى قىلىپ ماڭا دەرس ئۆتۈپ كەتتىڭىز؟ - دېدى قانداق قېتىغا ئالماي، ئاندىن ھەمراگۈلگە يېقىنراق سۈرۈلدى - بولدى، تولا جاھىللىق قىلماڭ. ئاكا دېمىسىڭىز جېنىم دەرسىز، ئىشقىلىپ ھامان شۇنداق بولىدۇ...

ھەمراگۈل قادىرنى قوپال سىلكىپلا ئىتتىرىۋېتىپ يولنى بوشاتتى ۋە قولدىكى كۆڭلەكنى مېچىقلىغان پېتى دوختۇرخانا گۈللۈكىگە قاراپ ئۇچقاندەك يۈگۈردى. ئۇنىڭ شۇ تاپتىكى خورلۇق تۇيغۇسى، نۇمۇس ئوتلىرى ئۆرتەۋاتقان ئەلەملىك قەلبىگە داۋا تېپىشى ھەقىقەتەن تەس ئىدى. ئۇ گۈللۈككە كېلىپ خالىراق بىر ئورۇننى تېپىپ ئولتۇردى. سەمەتنىڭ تەر دە ستىدىن قېتىشما بولۇپ كەتكەن، دوا - ئوكۇل بىلەن تەرنىڭ پۇرىقى بىرلىشىپ بىرخىل قاڭسىق پۇراق چىقىرىپ تۇرىدىغان كۆڭلىكىنى ئۆزىمۇ سەزمىگەن ھالدا چىڭ چىشلىدى ۋە ئۆكسۈپ - ئۆكسۈپ يىغلاپ كەتتى...

سەمەت ئۆيىگە قايتۇرۇپ كېلىنىپ، ئۆيدىكىلەرنىڭ ياخشى كۈتۈشى ھەم ئۆزىنىڭ داۋالاش، پەرۋىش ئىشلىرىغا ياخشى ماسلىشىپ بېرىشى بىلەن، پەرەز قىلغاندىكىدىن تىز ئەسلىگە كەلدى. لېكىن، ساقايغاندىن كېيىنكى تۇنجى قېتىملىق سالامەتلىك تەكشۈرۈش نەتىجىسى چىققاندا، ئۇنىڭ بېشىدا چاقماق چېقىلغاندەك بولدى. مەسئۇل دوختۇر سەمەتنىڭ بۇنىڭدىن كېيىن بالىلىق بولالمايدىغانلىقى، داۋالاش ۋە باشقا چارىلەرنىڭمۇ ئۈنۈم بېرىشى مۇمكىن ئەمەسلىكىنى ئېيتقاندا، پۈتۈن ئالەم پىرقىراپ، يۈرىكىنى تۈمەنىنىڭ قۇرت - قوڭغۇزلار يەۋاتقاندەك ئاغرىپ كەتتى.

- تۇرمۇشتىكى بەزى ئىشلارغا تەسىرى بولمايدۇ، پەقەتلا بالا يۈزى كۆرەلمەيسىز، باشتا دەپ قويغىنىم ياخشى، ئىدىيىڭىزدە تەييارلىق بولسۇن - دېگەن ئىدى دوختۇر ئۇنىڭ نۇرسىز كۆزلىرىگە ئىچ ئاغرىتىش نەزەرى بىلەن قاراپ. پەقەت شۇ سۆزلا سەمەتنىڭ ئىسىدە ناھايىتى ئېنىق ساقلىنىپ قالغان بولۇپ، ھەرۋاقت قۇلاق تۈۋىدە جاراڭلاپ، يۈرىكىنى ئاغرىتىپ تۇراتتى.

كۈنلەر بىر خىل ئۆتمەكتە ئىدى. سەمەت دەردىنى ئۆزى بىلىپ، ھەممە ئەلىمنى ئىچىگە يۈتۈپ، دوختۇر يەتكۈزگەن شۇم خەۋەرنى ھېچكىمگە ئېيتماسلىق قارارىغا كەلدى. ھەتتا ھەمراگۈلدىنمۇ سىر تۇتۇپ، ئۇنىڭ يېنىدىن كەتمەسلىكى ئۈچۈن بۇ ئىشنى مەڭگۈلۈك مەخپىيەتلىك بىلىپ، قەلبىگە كۆمۈۋېتىش نىيىتىدە دىئاگنوز قەغىزىنى يىرتىپ پارچە - پارچە قىلىۋەتتى. لېكىن، يۈرىكىدىكى ئورنىنى تولدۇرۇپ بولماس ئازاپلىرى ئۇنى بىردەممۇ تىنچ قويمايتتى. ئۇ ئويلايتتى؛ ھېچبولمىغاندا ھەمراگۈلنىڭ بويىدىن ئاجراپ كەتمىگەن بولسا، شۇنى بولسىمۇ ساق - سالامەت تۇغۇپ بەرگەن بولسا...

«گۇمان ئەماننى قاقۇرۇپتۇ» دېگەندەك، ئويلاپ شۇ يەرگە يەتكەندە ئۇنىڭ غەزەپ نىشانى ھەمراگۈل بولۇپ قالدى. سەمەتنىڭ ھازىرقى چۈشەنچىسىدە ھەمراگۈل راستىنلا ئانىسى ئېيتقاندەك نەس باسقان شۇمبۇيا، شور پىشانە قىز ئىدى، شۇنداقلا، ئۇنىڭ بۇ ئۆيگە ئايىغى

ياراشمىدى. ئۇ كىرگەندىن بىرى بۇ ئۆيدە جىدەل - ماجرا، پىشكەللىك، سۈرۈقچىلىق تۈگىگىنى يوق، ئەكسىچە كۈنساين ئاۋۇپ بېرىۋاتاتتى.

ئۆزى چىن كۆڭلىدىن ياخشى كۆرۈپ، ھېچنېمىگە پەرۋا قىلماي، ھەتتا ئاتا - ئانىسىنىڭ نارازى بولۇشى بىلەن ھېساپلاشماي، ئۇلارنى زار - زار قاختىتىپ تۇرۇپ توي قىلغان خوتۇننىڭ بۇ قەدەر يارامسىزلىقى، ئۆي ئىچىگە تۈگىمەس پىشكەللىك باشلاپ كەلگىنىنى ئاز دەپ، قورسىقىدىكى بالىنىمۇ ئامان - ئىسەن ساقلاپ قالالمىغانلىقىغا غەزەپلەندى. بىراق، ئەمدى بولغاندا ئۆزىنى ۋە ئۆزىگىنى ئەيىبلەشنىڭ نېمە پايدىسى بار؟ ئۆتكەن ئىشنى كەينىگە قايتۇرغىلى بولمىغىندەك، ئۇنى ئەيىبلەپ، ئۇرۇپ ئۆلتۈرۈۋەتكەن تەقدىردىمۇ ئىشلار ئەسلىگە كەلمەيتتى.

* * * * *

ئىشلار شۇ يوسۇندا داۋاملىشىۋەردى. ئارىدىن ئىككى يىل ئۆتۈپ كەتتى. ئىككى قېتىم خامان ئېلىنىپ، ئىككى قىش ئۈزۈتۈپ قويۇلدى. ھەمراگۈل ئېغىر ئاياق بولمىغانسىرى ئۆيدىكىلەرنىڭ ئۇنىڭغا بولغان مۇئامىلىسى بارغانسىرى ئوساللىشىپ، قېيىنئانىسى نېمە دېسە شۇ بولىدىغان بولۇپ

قالدى. بۇنداق چاغلاردا سەمەتنىڭ بېشى چۈشۈپ كېتەتتى، كۆڭلىدە ھەمراگۈلگە ئۇۋال بولۇۋاتقانلىقىنى بىلىپ تۇرسىمۇ چىش يىرىپ بىر نېمە دېيەلمەي بۇرۇختۇم بولاتتى، ئىچى پۇشاتتى. ھەمراگۈلۈم ئۆزىدە ھېچقانداق ئالامەت كۆرۈلمەي، كۈنلەرنىڭ بىر ئىزدا ئۆتۈۋاتقانلىقىغا كۆڭلى يېرىم ئىدى. ئەمما ئۇ قۇرساق كۆتۈرمىگەنلىكىنى < ئەمدى ھامىلىدار بولالمايدىغان ئوخشايمەن > دەپ ئويلاپ ئۆزىگە ئېلىپ يۈردى. سەمەت باشتىلا كۆڭلىگە پۈككەن، ئەر كىشىنىڭ يۈزىگە سەت بولىدىغان بالىلىق بولالماسلىقتەك بۇنداق ئەيىپنى ئۆزى پاش قىلىپ ئوتتۇرىغا ئېلىپ چىقىش ئۇنىڭ قولىدىن كەلمەيتتى. بىر ئۆمۈر يۈشۈرۈپ، پەرزەنت داغدا ئۆرتىنىشكە رازى ئىدىكى، ئەل - مەھەللە ئالدىدا < بالا تاپالمايدىغان > دېگەن نامنى ئېلىپ ياشاشقا ھەرگىزمۇ كۆڭلى ئۈنمايتتى. سەھرا يېرى دېگەندە بۇنداق ئىشلارنى يۈشۈرغىلى بولمايتتى. قانچە يۈشۈرغان بىلەنمۇ پاختا ئىچىدە نىجاسەت ساقلىغاندەك، ھامان بىر كۈنى ئاشكارا بولۇپ قالاتتى. ھەممىدىن يامىنى، ئەگەر بۇ ئىش ئاشكارىلانسا ئۆزى بىلەن بىللە بىر ئۆمۈر ئەۋلادسىز ياشاشقا ھەمراگۈل ئۇنامدۇ؟ ياق، بۇ مۇمكىن ئەمەس. يەنە كېلىپ، ھەمراگۈل سەمەتكە ئۆز مەيلى بىلەن ئەمەس، بەلكى مەجبۇرەن ياتلىق قىلىنغان. مۇشۇ ئىشلار ھەمراگۈلنىڭ ئەمدى بولغاندا سەمەتنى

تاشلاپ كېتىشىگە يېتەرلىك سەۋەپ بولالايدۇ، شۇڭا، ئالدىراپ قاراملىق قىلىشقا بولمايتتى.

سايدۆڭ دەپ ئاتىلىدىغان بۇ يېزىدا ھەر پەيشەنبە كۈنى بازار بولاتتى. يېزا دېھقانلىرى بۇ كۈندە خۇددى يېزىلىق ھۆكۈمەتتىن تەشكىللىگەندەكلا ھەممىسى بازارغا ئاقاتتى. چوڭ - كىچىك، ئۇلۇغ - ئۇششاق بارلىق يېزا ئەھلى ئايەملىك، توي - تۆكۈنلۈك كىيىملىرىنى كىيىپ ياسىنىشىپ، بازار ئوينىغىلى چىقاتتى. بۇ كۈندە مەھەللە - كۇيلار چۆلدەرەپ، ئىنسى - جن يوقتەك تۇيغۇ بېرەتتى. ھەممە ئىشىكلەر قولۇپلاقلىق بولۇپ، ئىشىكى ئېتىلىمىگەن ئۆيلەر ئاندا - ساندا ئۇچراپ قالاتتى. ئوچۇق ئىشىكلەر بولسىمۇ، بۇ ئۆيدە بىرەر ئىش بىلەن قېپ قالغان بىرەر - ئىككى ئادەملا بار بولۇپ، قالغانلار بازارغا كەتكەن بولۇپ چىقاتتى. ئەمما، ھەمراگۈلنىڭ بازارغا بېرىشى چەكلەنگەن، ئۆيدىكى باشقىلار بازاردىن كەلگىچە قوي - كالىلارغا يەم، سۇ بېرىپ، ئۆيگە قاراپ تۇرۇش، ئۇلارنىڭ كېلىدىغان ۋاقتىغا ئولگۈرتۈپ تاماق پىشۇرۇپ بولۇش ۋەزىپىسى بىلەن ئۆي قاراۋۇللىقىغا قالدۇرۇلاتتى. ئۇ توي قىلغاندىن ھازىرغا قەدەر پەقەت ساناقلىق قېتىملا بازارغا باردى. بارغاندەمۇ قېيىنئانىسى بۇيرۇغان سودىلىقنى پۈتتۈرۈپ، ھېچيەردە توختىماي، ئۇدۇل ئۆي تەرەپكە يول ئالدى. ئۇ بازارغا بېرىشتىن ئۆيدە قېلىشنى بەكرەك خالايتتى. چۈنكى، ئۆيدە ئۇنىڭ بىلەن بىللە يەنە

يالغۇزلۇق، خىيال سۈرگۈدەك، ئۆزىنىڭ بەزى ئۇششاق ئىشلىرىنى قىلىۋالغۇدەك ۋاقتىمۇ بىللە قالاتتى. بىراق ھەر دائىم بىر ساياھەتچى ئۇنىڭغا ئەگىشىپ يۈرگەندەك بىئارام بولاتتى. چۈنكى، يۈزۈن بىر جۈپ كۆز ھەمىشە ئۇنىڭغا تىكىلىپلا تۇراتتى.

ھەمراگۈل ئۆيدىكىلەرنى يولغا سېلىۋېتىپ، چوڭ چۆگۈندە سۇ قايناتتى، ئاندىن دەرۋازىنى ھەم ھوجرا ئۆينىڭ ئىشىكىنى ئىچىدىن تاقىۋېتىپ، ھوجرا ئۆينىڭ ئىچىگە جايلاشقان، ئۇلار مۇنچا قىلىپ ئىشلىتىۋاتقان كىچىككىنە قازناق ئۆيگە كىرىپ، يەرگە چوڭ داسنى قويدى. قازناق ئۆينىڭ ئىشىكىنى يېرىم يېپىپ قويۇپ، ئىككى تال قىلىپ ئۆرۈلگەن چاچلىرىنى چۇۋۇدى. سۇ قاينىتىلغان چۆگۈننى ۋە يەنە بىر چوڭ چۆگۈندە سوغۇق سۇ ئەكىلىپ، داسنىڭ يېنىغا جايلاشتۇردى. ئارقىدىن كىيىملىرىنى ئالدىرىماي سېلىپ، يالاڭ پۇتلىرى بىلەن داس ئىچىگە دەسسەپ تۇرۇشقا تاشقارقى ئۆينىڭ ئىشىكى زەرپ بىلەن تېپىلدى، ئاندىن ئىلغۇچ شاراقىدە ئاجراپ ئىشىك ئېچىلدى، ئارقىدىن ئۆيگە كۆزلىرىدىن شەھۋەت ئوتلىرىنى ياندۇرۇپ قانداق كىرىپ كەلدى. ھەمراگۈل قورققىنىدىن قىرىدە چىرقىراپ، كىيىملىرىنى كىيىشكەمۇ ئۈلگۈرمەي داس ئىچىدە تۈگۈلۈپ ئولتۇرۇپ، كۆكسىنى قوللىرى بىلەن توسۇۋالدى. پۇت - قوللىرىدا جان قالمىغان ھەمراگۈل غال - غال تىترەيتتى.

- مەن ساڭا نېمە دېگەن تۇمۇچۇقۇم؟ ھامان بولىدۇ دېمىدىمۇ؟ ماقۇل دېسەڭمۇ، ياق دېسەڭمۇ، بەربىر خالايدىغىنىمنى قىلىمەن. قېنى، يامان بولساڭ ئەمدى قولۇمدىن بىر قېچىپ قۇتۇلۇپ باق!

قادر سەت ھىجىيىپ كەلگىنىچە قورقۇنچتىن زۇۋانى تۇتۇلۇپ، داس ئىچىدە دۈگدەرەپ ئولتۇرغان ھەمراگۈلنىڭ چاچلىرىنى سىلىدى، ئاندىن چېچىنى قاماللاپ تۇتۇپ بويىنى قايرىپ ئۆزىگە قاراتتى:

- ئەمدىغۇ رايىمغا باقارسەن؟

- ئۇنداق قىلماڭ ئاكا... - دېدى ھەمراگۈل تىترەپ تۇرۇپ، ئۇنىڭ پۈتۈن ۋۇجۇدى نومۇس ۋە قورقۇنچ ئىلكىدە كۆيەتتى - مەن دېگەن ئىنىڭزنىڭ ئايالى، گۇناھ بولىدۇ، مېنى بولغىماڭ ئۆتۈنۈپ قالاي. مۇشۇ ئىشتىن باشقا نېمە دېسىڭز شۇنى قىلاي. خۇدادىن قورقۇڭ جېنىم ئاكا، ھۇ ھۇ ھۇ... ھۇ...

- جېنىم دېگىنىڭ يامان تاتلىق ئاڭلاندى، ئاخىردىكى ئاكا دېگەن گەپنى قىلمىساڭ ئۆلۈپ قالارسەنمۇ؟

قادر ھېچ يۈمەيدىغاندەك ئەمەس ئىدى. ھەمراگۈل ئۇنىڭغا جىمكى چىرايلىق گەپلەرنى قىلىپ يالۋۇرۇپ باقتى. بىراق، يۈرىكى پەسكە شلىك ۋە سۆھسەسى بىلەن تولۇپ كەتكەن بۇ ئادىمى ھايۋان ئۇنىڭ ئۆتۈنۈشلىرىگە، نالە - پەريادلىرىغا پەرۋا قىلمىدى:

- نېمە يول قويغاننى بىلمەيسەن؟ ئىشكىنى بۇزۇپ كىرىشكە جۈرئەت قىلغان ئادەم سەندىن ماقۇللۇق ئېلىپ ئولتۇرامتىم؟ ساڭا گەپ قىلىۋاتقىنىغا ھېلىمۇ ئىككى يىلدىن ئاشتى، سەندىن باشقىسى بولىدىغان بولسا ئالدىمغا ئۆزى كۈچۈكلەنىپ كېلىپ بولاتتى، بىلىۋاتامسەن؟ ئۆزى خالىغاندا بولسۇن دەپ رايىڭغا قويسام ئۆزۈڭچە ماڭا كۈچى يەتمەيدۇ دەپ قالدىڭمۇ؟ خالىمىساڭمۇ بەزىبىر مەقسەتتىكىگە يېتەلەيمەن. مېنى مەجبۇرلىماي ياخشىلىقچە ئۆزۈڭ ماقۇل دە!

- ياق دېدىم، ياق... ئۇنىڭدىن كۆرە مېنى ئۆلتۈرۈپتىڭ...

- ئەمسە ئۆزۈڭنىڭ جاھىللىقىدىن كۆر، سەن بۈگۈن مېنىڭكى ھەمرا... .

قادىر ھەمراگۈلنى خۇددى ئەسكى يوتقاننى كۆتۈرگەندەك دەس كۆتۈرۈپ داستىن ئالدى ۋە تاشقارقى ئۆيگە ئېلىپ چىقىپ سۇپىدىكى گىلەم ئۈستىگە ئاتتى. ھەمراگۈل ئاندىن تۇغما ھالەتتە گىلەم ئۈستىگە گۈسسە چۈشتى، ئۇ چاققانلىق بىلەن قولىنى سوزۇپ، يىغىپ قويۇلغان يوتقان - كۆرىپ ئۈستىگە تاشلاپ قويۇلغان نەچچە قۇر كىيىم ئىچىدىن بىرسىنى تارتىپلا ئالدى - دە، كۆكسىگە باسقۇنچە تالاغا قاچماقچى بولدى. ئاڭغۇچە قادىر يۇپۇرۇلۇپ كېلىپ ئۇنىڭ قوللىرىنى قايرىپ

مەيدىسىدىكى كىيىمنى تارتىۋالدى، ئاندىن ئۇنى پۇرلاپ تاشلىۋېتىپ، ھەمراگۈلنى قۇچاقلۇۋالدى. ئۆي ئىچىنى ھەمراگۈلنىڭ داد - پەريادى، نالە - زارلىق يىغىسى بىر ئالدى.

- ئادەم بارمۇ؟! قۇتقۇزۇڭلار!... ئۆتۈنۈپ قالاي مېنى قۇتقۇزۇۋېلىڭلار!...

- ساراڭ بولما ھەمرا - دېدى قانداق ھاسراپ تۇرۇپ. ئۇنىڭ كۆزلىرىگە قىزىللىق تىقىلغان بولۇپ، يۈرىكى ئىنسانلىق ھىسسىياتىنى، نۇمۇس تۇيغۇلىرىنى، بىر ناتىۋاننىڭ دەردلىك نالدىسىنىڭ سەۋەبىنى چۈشىنەر ئەمەس ئىدى - بۈگۈن دېگەن بازار كۈنى، ۋارقىراپ، كارنىيىنىڭ يىرتىلىپ كەتسىمۇ ئاۋازىڭنى ئاڭلايدىغانغا بىر كىم چىقمايدۇ. سەن بىلمەمسەن؟ مەھەللىدىكى ھەممىلەيلەن بازارغا كەتتى، سېنى كىمۇ قۇتقۇزار؟ ھازىر دېگەن دۇنيا ئىككىمىزنىڭ...

- ھۇ ھايۋان... ياق... ئۇنداق قىلما... ئاللاھم، مۇنداق كۈننى كۆرسەتكىچە بۇ جېنىمنى ئالساڭچۇ... ھەمراگۈلنىڭ ئاخىرقى نىداسى تام - تورۇسلاردىن ئېشىپ ھاۋاغا سىڭىپ كەتتى...

بازاردىن قايتىپ كەلگەنلەر تەييار تاماق تاماسىدا قۇرساقلرى ئاچ يانغان ئىدى. بىراق ئۆي ئىچى جىمجىت، قازان بېشى بوشلا، ئوچاققا ئوت قالانغاندەك قىلمايتتى.

ھەمراگۈلمۇ كۆرۈنمەيتتى. ئۇ شۇ يوق بولغانچە، تاكى
 كەچ سائەت توققۇزغىچە خەۋىرى بولمىدى. ئۇلار شۇ
 ۋاقىتقىچە ساقلاپ بېقىپ يەنىلا خەۋەر بولمىغاندىن كېيىن،
 سەمەت، قادىر، قادىرنىڭ ئايالى ئايىمىنسا ۋە چوڭ ئوغلى
 مەمەتجانلار ئۇنى ئىزدەپ كىرمىگەن ئويىمان، چىقىمىغان دۆڭ
 قالمىدى. ئەمما ھەمراگۈل خۇددى يەر يۈتۈپ كەتكەندەكلا
 ھېچبىر دە يوق ئىدى. دادىسىنىڭ ئۆيىگە ئىزدەپ
 بېرىشقىنىدا، بەچارە دادا يۈرىكىنى مۇجۇپ يۈم - يۈم
 يىغلاپ، كوچمۇ - كوچا يۈرۈپ قىزىنى ئىزدەشكە
 باشلىدى. مېھرىگۈلخان گەرچە ھەمراگۈلگە ھەرقانچە ئۆچ
 بولسىمۇ، لېكىن بۈگۈن نېمىشقىدۇر يۈرىكى ئاغدى. قىزنىڭ
 گۆدەك ۋە مەسۈم چىرايى، ئۆزىگە بەچارىلەرچە قاراپ
 كۆزلىرىنى مۆلدۈرلىتىپ تۇرۇشلىرى كۆز ئالدىغا كېلىپ،
 بىردىنلا دېمىغى ئېچىشىپ، پۈتۈن ۋۇجۇدىغا يىغا ياماشتى.
 ھەمراگۈل ياتلىق بولۇپ كەتكەن نەچچە يىلدىن بويان
 يالغۇزلۇق ئۇنى ئوبدانلا ئىزىپ، ئۆي ئىشلىرى خېلىلا
 ھالسىرىتىپ قويغان ئىدى. گەرچە ھەمراگۈل پۇرسەت
 چىقىرىلسىلا كېلىپ ياردەملىشىپ تۇرىۋاتقان بولسىمۇ،
 ياندا داۋاملىق بار بىلەن ئاندا - ساندا بارنىڭ پەرقى
 باشقا ئىدى. ھەمراگۈلنىڭ قەدرى ئۆتۈلگەنسەرى بۇ تاش
 يۈرەك ئۆگەي ئانىنىڭ قەلبىدىكى مۇز ئاستا - ئاستا
 ئىرىشكە باشلىغان ئىدى. ئۆگەي ئانىنىڭ كۆڭلىدىن
 قىزنىڭ نەچچە قېتىم يامانلاپ كەلسە دۈشكەلەپ تۇرۇپ

ئاپىرىپ قويغانلىرى ، < ئاجرىشىپ كېتىمەن > < دېسە ،
< بۇ ئۆيگە قايتىپ كېلىمەن دەپ خام - خىيال قىلما > <
دەپ قورقۇتقانلىرى بىر - بىر ئۆتۈشكە باشلىدى . ئەگەر
دەردكە چىدىماي ھېچكىم يوق ۋاقىتتىن پايدىلىنىپ قېچىپ
كەتكەن بولسىچۇ ؟ كۆڭلىنى ئاغرىتماسلىققا ۋەدە بېرىپ
قەلبىنى ئىللىتقان ئاللىكەملەرنىڭ كەينىدىن يىراقلاشقا
كەتكەن بولسىچۇ ؟ ياكى بۇ دۇنياغا خوش ئېيتىپ بولغان
بولسا ...

ئۇ قورقتى ، ھەمراگۈلنىڭ ئاجرىشىش ئۈچۈن ، ھازىرقى
ئازابلىق تۇرمۇشىدىن قۇتۇلۇش ئۈچۈن راستىنلا شۇنداق
يوللارغا مېڭىپ قالغان بولۇش ئېھتىماللىقىنى نەزەردىن
ساقىت قىلىشقا بولمايدىغانلىقى ئۇنىڭ كاللىسىدىن نېرى
بولمىدى .

بۈگۈن ھەممە بىسەرەمجان ئىدى . بىرلىرى ھەمراگۈلنىڭ
ياش جېنىدىن ، ھاياتىدىن ئەنسىرىسە ، يەنە بىرلىرى يۈرەك
پارىسىنىڭ غەم - قايغۇ ، ئازاب - ئوقۇبەتلەردە يۈرىكى
ئېزىلىپ ، چىدىغۇچىلىكى قالمىغاندا بارسا كەلمەس يولىنى
تاللاپ قالغان بولۇش ئېھتىماللىقىدىن ۋايىم يەيتتى .
بىرلىرى بۇ بەچارە قىزنى ھاياتتا ھېچقانداق خۇۋلۇق
كۆرمىي ، ئەلەملەرگە ، زۇلۇملارغا چىدىماي ئۆزىنى قۇتقۇزۇش
يولىنى تاللىغاندۇ دەپ ئويلىسا ، يەنە بىرلىرى قىلغان -
ئەتكەنلىرىنىڭ ئاشكارىلىنىپ قېلىشىدىن ئەنسىرەپ يۈرىكى

سۇ ئىدى. قانداق سەمەتلەرنىڭ ھوجرىسىدىن چىقىپ كېتىدىغان چاغدا چاچلىرى چۇۋۇلۇپ، سۇپىدىكى كىگىز ئۈستىدە ئاندىن تۇغما ھالەتتە ئۆلۈكتەك سوزۇلۇپ ياتقان، چىرايىدا قان دىدارى قالمىغان ھەمراگۈلگە دېگەن گەپلىرىنى ئەسلىدى:

- بولغۇلۇق بولدى ھەمرا، ئەمدى بېشىڭنى تاشقا ئۇرساڭمۇ بىكار. تولا ساراڭلىق قىلماي گېپىمگە كۆن. ياخشى - يامان كۈنلەردە يار - يۆلەك بولۇشۇپ ئۆتىمىز. سەن بۇ ئۆيدە سەمەتكە خوتۇن بولۇپرسەن، مەنمۇ ئايىمىنسانىڭ ئېرى بولۇپرىمەن. سەن بىركىمگە تىنمەساڭلا، بۇ ئەشنى ھېچكىم بىلمەيدۇ. ئەگەر بىركىمگە دەپلا قويدىغان بولساڭ، سەمەتنى بوغۇزلاپ، مۇشۇ ھوجرا ئۆيۈڭنىڭ تېگىنى كولاپ كۆمۈۋېتىمەن. مېنىڭچە چۈشىنىپ قالدىڭ، مەن قىلمەن دېگىنىمنى زادى قىلىدىغان ئادەم. ئىشقىلاپ ئۆزۈڭگە ھېزى بول! بۈگۈندىن باشلاپ سەمەتنىڭ جېنىمۇ سېنىڭ ئالقىنىڭدا!...

- نېمىگە يىغلايسەن؟ ئادەم ئۆلمىدىغۇ بۇ يەردە؟! ئۈنچىلىك قىلىپ كەتكۈدەك ئىشىمۇ يوق ئەسلىدە، سەن ئۆزۈڭ شۇنداق مۇرەككەپلەشتۈرۈۋالدىڭكەنەن... .

- يوقال زىدى پەس ھايۋان!... سېنى كۆرەر كۆزۈم يوق، چىق بۇ ئۆيدىن... ھۇ ھۇ ھۇ... ئىت ئۆلۈمىدە ئۆلەرسەن ئىلاھىم!...

- ئوھوي... تىللاشقىلا يارالغانەمدىڭ گۈزىلىم؟
 نېمانچە تاتلىق ھە خۇيلېرىڭ؟ - قادىر شۇنداق دېگىنچە
 كېلىپ، يەنە ھەمراگۈلنىڭ چاچلىرىنى قاماللاپ تۇتۇپ،
 بويىنى قايىپ تۇرۇپ ئۆزىگە قاراتتى - يەنە بىر دەپ
 قوياي، سەمەتنى ئۇزۇنراق ياخشى سۇن دېسەڭ ياخشىلىقچە
 مەن دېگەندەك قىل. ئەگەر سەمەت ئۆلسە قاتلى سەن
 بولۇپ، تۈرەمدە يېتىش-مىڭ مۇمكىن جېنىم. ئۇنچىلىك
 ئىشلار ئەلۋەتتە قولۇمدىن كېلىدۇ. شۇڭا، ئاغزىڭنى چىڭ
 تۇت!

قادىر ھەمراگۈلنى تۇرتۇپ ئىتتىرىۋەتكەندىن كېيىن،
 سالماق قەدەم تاشلاپ ھوجرا ئۆيدىن چىقىپ كەتتى. ئۇ
 چىقىپ كېتىۋېتىپ ھەمراگۈلنىڭ ئۇن سېلىپ يىغلىغانلىقىنى
 ئاڭلىدى ۋە مېيىقىدا كۈلۈپ قويۇپ ئۆز ھوجرىسىغا كىرىپ
 كەتتى...

ھەمراگۈلنىڭ ھېچبىر دە ئىز - دېرىكى بولمىدى.
 ھەممەيلەن ساراسىمىگە چۈشكەن بولۇپ، ئۇلۇغ - كىچىك
 تىنەشلار، ئۇھسىنەشلار، كۆز يېشى قىلەشلاردىن ھېچبىر
 پايدا يوق ئىدى. <<قەدىرىڭنىڭ قەدرى ئايرىلغاندا
 بىلىنەر>> دېگەندەك، ھەمراگۈل يوقاپ كېتىشى بىلەن
 ھەممىنىڭ كۆڭلى ئۇنىڭدا بولدى ۋە ئەنسىرىدى.
 مېھرىگۈلخانمۇ ئۇنىڭغا بولغان ئۆچمەنلىكىنى ئۇنتۇپ، ئۇنى
 چىن قەلبىدىن سېغىنماقتا ۋە ئەنسىرىمەكتە ئىدى. تارام -

تارام ياش تۆكۈپ، ئاللاھتىن ئۇنىڭ تىنچ - ئامانلىقىنى تىلدى، ھەم ئىلگىرى قىلغانلىرىغا پۇشايىمان يېدى.

تۇيۇقسىز كالىسىغا كەلگەن بىر ئەقىلدىن مېھرىگۈلخاننىڭ كۆزلىرى چاقنىدى. ئەندىكىپ ئورنىدىن تۇرۇپ، بارتاخۇنغا ۋە ئۆزىگە ئەلەڭلەپ قاراپ تۇرغان قۇدىلىرىغا قارىدى. ئۆگەي بولسىمۇ بەربىر ئانا ئەمەسمۇ؟! ئانىلار بالىلارنىڭ ئەڭ ئېغىر كۈندە كىمنى ئويلايدىغانلىقىنى، كىمنىڭ يېنىدا بولۇشنى خالايدىغانلىقىنى، كىم بىلەن مۇڭدېشىشنى ئىستەيدىغانلىقىنى ئوبدان بىلىدۇ.

دېگەندەك، مېھرىگۈلخاننىڭ ئويلىغىنى راست چىقىپ قالدى. يېرىم كېچە بولغاندا سەمەت ۋە قادىرلار ھەمراگۈلنى مەرھۇم ئانىسى رىسالەتخاننىڭ تۇپراق بېشىدا ھۇشدىن كېتىپ يېتىپ قالغان يېرىدىن تېپىپ، كۆتۈرۈپ ئېلىپ كەلدى. ئۇنىڭ يۈز - كۆزلىرى ياش ۋە لاي بىلەن بولغان بولۇپ، قاپاقلىرى ئىششىپ، پۈتۈن بەدىنى مۇزلاپ كەتكەن ئىدى. قىش ۋاقتى، يەنە كېلىپ يېلىڭلا كىيىنىۋالغان ھەمراگۈلنىڭ پۈتۈن ئەزايى سوغۇق دەستىدىن كۆكۈرۈپ، ئۇيۇشۇپ قالغان ئىدى. ئۇنى قايتۇرۇپ كەلگەندىن كېيىن ئۆي ئىچىدە يىغا - زارە باشلاندى. بىر تەرەپتە بارتاخۇن ۋە مېھرىگۈلخانلار نالە قىلىپ يىغلىسا، يەنە بىر تەرەپتە سەمەت گاه ئۆزىنى ئەيىپلەپ، گاه ھەمراگۈلنىڭ ئەتراپىدا پايىتەك بولۇپ، توختىماي بىر

نېمىلەرنى دەيتتى. ئايىمنسا بىلەن كىچىك قىز گۈلسۈم ئالدىقاچان يىغلاپ ئېقىپ كەتكەن بولۇپ، باغرى تاش، زالىم قېيىنئانىلا بار گۇناھنى ھەمراگۈلنىڭ ئۆزىگە قويۇپ، توختىماي ۋالاقلايتتى. يىغا - زارە، ۋاراڭ - چۈرۈڭ، ئۆرە - تۆپە ئاۋازلارنى ئاڭلاپ ئويغۇنۇپ كەتكەن خۇلۇم - خوشىنلار ھويىغا يىغلىشىتى. ھەمراگۈلنىڭ يوقاپ كەتكەنلىكىنى بىلگەندىن كېيىن ئۇلارمۇ تۇشمۇ - تۇشتىن ئىزدەشكەن، ئەمما ھېچكىم ئۇنى قەبرىستانلىققا بارىدۇ دەپ ئويلىمىغان ئىدى. ۋاقىتنىڭ ئۆتۈشى بىلەن ئۇيقۇسى غالىپ كەلگەن خوشىنلار ئاللاھ نىسىپ قىلغان ئىشنىڭ يەنە ئاللاھنىڭ نىسىپ قىلىشى بىلەن ھەل بولىدىغانلىقىنى دېيىشىپ، ئۆيلىرىگە تارقاپ ئۇيقۇغا كەتكەن ئىدى. مانا ھازىر ھەممىسى ئەھۋالنى ئۇققاندىن كېيىن <<توۋا!>> دەپ ياقىلىرىنى تۇتۇشتى. بەزىلىرى كۆز يېشى قىلىشتى. بەزىلىرى سۈكۈتتە تۇرۇپ، ئۇنىڭ بارلىق ئىشلىرىنى، جۈملىدىن ئۆزلىرى تونۇغاندىن كېيىنكى ھاياتىنى كۆڭۈل ئىكرانلىرىدىن ئۆتكۈزمەكتە ئىدى. ھەممە ئۇنىڭغا ئىچ ئاغرىتاتتى. ئۇنىڭ كىچىك تۇرۇپلا يىتىم قالغىنى، ئۆگەي ئانىنىڭ زۇلمى ئاستىدا يۈرىكى ئېزىلىپ چوڭ بولغىنى ئاز كېلىپ، قېيىنئانىسىنىڭ ئالدىدىمۇ خورلىنىپ يۈرۈپ ئاخىرى مۇشۇ ھالغا قالغانلىقىنى پەرەز قىلىشاتتى. لېكىن، بۇ ئىشنىڭ كەينىدە زادى نېمە سەۋەپ بارلىقىنى، نېمىشقا مۇنداق قورقۇنچلۇق ھەم كىشىنىڭ يۈرەك - باغرىنى

ئېزىدىغان ئىشنىڭ يۈز بەرگەنلىكىنى ھېچكىم بىلمەيتتى .
بۇ پەقەت ئاللاھقا ۋە قادر بىلەن ھەمراگۈلنىڭ ئۆزىگىلا
ئايان ئىدى .

يېرىم كېچە بولغىنىغا قارىماي، دوختۇر چاقىرىپ
كېلىمەن دەپ مۇتەسكىلىتىلىپ چىقىپ كەتكەن سەمەت يېزا
مەركىزىگە بېرىپ، ئاللىقاچان شىرىن ئۇيقۇسىنى
باشلىۋەتكەن دوختۇرنى ياتقان يېرىدىن ئويغۇتۇپ،
مۇتەسكىلىتنىڭ كەينىگە مىندۈرۈپ ئېلىپ كەلدى .
ئۆيدىكىلەر ھەمراگۈلنى نەچچە قات يوتقان بىلەن يۆگەپ،
ئۆينى تونۇردەك ئەسسىتىپ ئولتۇرۇشقان ئىدى . ھەممىنىڭ
ئۇزايىدا غەم، ھەممىنىڭ كۆزىدە ياش . پەقەت قېيىنئانىلار
بۇنىڭدىن مۇستەسنا . ئۇ خۇددى ھەمراگۈلنىڭ تىزراق
ئۆلۈپ كېتىشىنى خالايدىغاندەك، ئۇنىڭ ئەتراپىدا پايپىتەك
بولۇپ، ھېلى پىشانە، بويۇنلىرىنى، قول - پۇتلىرىنى
تۇتۇپ بېقىۋاتقان، ھېلى يۈرىكى، نەپسىنى تىگىشاپ،
مىدىرلىتىپ، چاقىرىپ بېقىۋاتقان ئايىمىنساغا ۋە بىر ئىزدا
تۇرالماي، توختىماي ئۇ ياق - بۇ ياققا مېڭىپ يۈرگەن
قادىرغا زەردە بىلەن پات - پات قاراپ قويۇپ ئولتۇراتتى .

دوختۇر كېلىپ بىرەر قۇر تەكشۈرگەندىن كىيىن، ئۇنى
دوختۇرخانىغا ئاپىرىش كېرەكلىكىنى، سوغۇقتا ئۇششۇپ
قالغانلىق ئېھتىمالى بولغاچقا سەل قاراشقا بولمايدىغانلىقىنى
تەكىتلىدى . بىردەم چېكىسىنى ۋە ئالدىقانىلىرىنى ئۇلاپ،

قوشۇق بلان قايناقسۇ ئىچكۈزۈپ، بۇرۇن ئاستىنى چىمدىغاندىن كېيىن ھەمراگۈلنىڭ بارماقلىرى بوش مېدىرلاپ نەپسى تىزلەشتى، ئاندىن ئاستا - ئاستا ھۇشغا كەلدى. ئۇ نۇرسىز كۆزلىرىنى قىيا ئاچقىنىدا دادىسى باردىتاخۇن ئۇنىڭ تارىشىدەك بولۇپ قالغان قوللىرىنى ئالدىنى ئارىسىغا ئېلىپ بۇقۇلداپ يىغلىۋەتتى. ھەمراگۈل ئەتراپتىكىلەرگە ھەيرانلىق نەزەرى بىلەن تەپسىلىي قاراپ چىقتى. كۆزى قادىرغا چۈشۈش بىلەن ۋۇجۇدى غەزەپكە تولدى. خورلۇق، نۇمۇس دەستىدىن ئېزىلگەن يۈرىكىدىكى جاراھەت قاناپ كەتتى. ئۇ كۆزىنى ئېلىپ قېچىپ تامغا قارىۋالدى. لېكىن ھەرقانچە قىلىپمۇ ئۆزىنى تۇتالماي، دادىسىنىڭ قولىنى مەيدىسىگە تېگىپ ئىچ - ئىچىدىن تۆكۈلۈپ يىغلىدى.

ھويلىغا يىغلىغان خوشىنلار تارقىلىپ كەتكەن بولۇپ، تاڭ سۈزۈلەي دەپ قالغان ئىدى. كېچىدىن بىرى ھەمراگۈلنىڭ يېنىدىن بىر قەدەممۇ ئايرىلماي، ئۇنىڭ كۆزىگە قاراپ ئولتۇرغان سەمەت شۇ تاپتا ئىچ - ئىچىدىن تۈگىشىپ كېتىپ بارماقتا ئىدى.

- ھەمراگۈل، نېمىشقا ئۇنداق قىلدىڭ؟ زادى نېمە ئىش كۆڭلۈڭنى شۇنچە رەنجىتكەن ئىدى؟ قەبرىستانلىقتا يىغلاۋېتىپ ھۇشۇڭدىن كېتىپسەن، بىرەر ئىش بولمىسا نېمىشقا شۇ يەرگە بېرىپ يىغلايسەن؟ بېشىڭغا نى - نى

ئېغىر كۈنلەر كەلگەندىمۇ ئۇنداق قىلىپ باقمىغان ئىدىك،
بۇ قېتىم نېمە ئىش ساڭا شۇنچە ئېغىر كەلدى؟

... -

- گەپ قىلساڭچۇ؟ كۆزۈڭنى ئېچىپ ماڭا بىر قارا،
نېمە بولدۇڭ؟ ئۇنداق باغرىمنى ئەزمە ھەمرا، مەن
چىدىمايدىكەنمەن. نېمە گەپ بولسا دەۋەرگىن، بىز ئەر
- خوتۇنغۇ؟ دېيىشكىلى بولمايدىغان گېپىمىز يوق. نېمە
ئويلانغان بولساڭ ماڭا دېسەڭ...

- ھېچنېمە بولمىدىم، شۇ... رەھمەتلىك ئانامنى
سېغىنىپ قاپتىكەنمەن. شۇڭا دۇئا قىلىپ كېلەي دەپ
تۇپراق بېشىغا بارغان. يىغلاپ ئولتۇرۇپ قاپتىمەن شۇ.
كېيىنكى ئىشلار ئىسىمدە يوق.

ھەمراگۈلنىڭ كۆزلىرىدىن تاراملاپ ياش قۇيۇلدى.
ئاۋازى شۇنچىلىك زەئىپ ئىدىكى، پۈتۈن ۋۇجۇدىنى قولاققا
ئايلىنىدۇرغان سەمەت ئۇنىڭ گەپلىرىنى ناھايىتى زورۇقۇپ
تۇرۇپ، تەستە ئاڭلىدى. ئۇ ئىچىگە يۈتۈپ پاتقۇزالمىۋاتقان
ھەسرەتلىرىنى كۆز ياشلىرى بىلەن تۆكۈۋالماقچى بولغاندەك،
ئىچ - ئىچىدىن ئۆرتىنىپ يىغلايتتى. مۇشۇ پۇرسەتتىن
پايدىلىنىپ، سەمەتكە << ئاجرىشىپ كېتەيلى >> دېگۈسى
بار ئىدى. ئەمما، نېمىشقىكىن بۇ گەپنى ئېغىزىدىن
چىقارالمىدى. سەمەت ھەمراگۈلنىڭ تارتىۋاتقانلىرىنى،

چۈشۈپ قالغان ھالنى يىتملىك ئازابى، ئېزىلىش ئەلەمى دەپ چۈشەندى. بىراق قادىر بولسا ھەمراگۈلگە قىلغانلىرىنىڭ ئۇنىڭغا نېمىشقا مۇنچە ئېغىر كەلگەنلىكىدىن ھەيران ئىدى.

بارىتاخۇن سەھەرگە يېقىن بىردەم كۆزنى يۇمۇۋېلىش ئۈچۈن، خۇدايىمنىڭ مۆمىنى ئەركەك قۇدىسىنىڭ قايتا - قايتا زورلىشى بىلەن ئۇنىڭغا ياندېشىپ ياتتى. لېكىن پەقەتلا ئۇخلىيالمىدى. ئۇ كۆزنى يۇمۇپ، سەمەت بىلەن ھەمراگۈلنىڭ پارىڭغا دىققىتىنى بېرىپ ياتاتتى. ھەمراگۈلنى قەۋرىستانلىقتىن قايتۇرۇپ كەلگەندە بوۋاي - مومايلارنىڭ ئۆيىگە ئېلىپ كىرگەن، كېيىن شۇ يەرگىلا ئورۇن سېلىپ ياتقۇزغان بولغاچقا، تاڭ ئاتقاندا دوختۇرغا ئاپىرىمىز دېيىشىپ، شۇ يەردىلا ئارامدا قويغان ئىدى. ھەمراگۈل ئېنىق بىر نەرسە دېيىگەندىن كېيىن، دادىسىمۇ ئۇنى يىتملىك ئازابىدا مۇشۇنداق ئىچىگە ئېلىپ كېتىپتۇ دەپ چۈشىنىپ، يۈرىكى مۇجۇلدى. سەمەت ئۇنىڭ يېنىدا ھېلى ئۇنى دەپ، ھېلى بۇنى دەپ گەپكە سېلىپ ئولتۇراتتى.

تاڭ ئاتتى. كەنت باشلىقىنىڭ ئوغلىنى ماشىنىسى بىلەن چاقىرتىپ كەلگەن سەمەت ھەمراگۈلنى ئۆزۈم ماڭاي دېگىنىگە ئۈنەماي كۆتۈرۈپ چىقىپ، ئاۋايلاپ ماشىنىغا چىقاردى. ئۆزۈم ماڭمەن دېگىنى بىلەن ھەمراگۈلدە قەدەم

يۆتكىگۈدەك ماغدۇر قالمىغان ئىدى. ماشىنا يېرىم سائەتتەك يول يۈرۈپ يېزا يوللىرىنى، كەڭرى ئاسفالىت يوللارنى بېسىپ ئۆتكەندىن كېيىن، ناھىيىلىك خەلق دوختۇرخانىسىغا كېلىپ توختىدى.

سەمەت، مېھرىگۈلخان، ئايىمىنسالارنىڭ ياخشى كۈتۈشى، دوختۇرخانىنىڭ كۆڭۈل قويۇپ داۋالاشى بىلەن ھەمراگۈل تىزلا ياخشى بولۇپ كەتتى. بىراق ئىچ - ئىچىنى يەپ كېتىۋاتقان خورلۇق ئەلىمى ئۇنى ئارامسىز قىناپ كەلمەكتە ئىدى. ئۇ ھەر قېتىم سەمەتنىڭ چىرايىغا قارىغاندا، يۈرىكىنى كىمدۇر بىرى ئامبۇر بىلەن قىسقاندەك، ئۈچەي - باغرىنى مىڭلاپ قۇرت - قوڭغۇز غاجلاۋاتقاندەك بىئارام بولاتتى. شۇ ۋەجىدىن كۆز يېشى قۇرمايتتى ۋە ئاللاھتىن ئۆزىگە ئۆلۈم تىلەيتتى. ئۇ ئىشالارنى بىر كىمگە دەپ ئىچىنى بو شۇتىۋېلىش ياكى پاناھلىق تىلە شىمۇ ئە سالا مۇمكىن ئەمەس ئىدى. ھەمراگۈل كىسەل كارىۋىتىمدا ياتقان نەچچە كۈن ئىچىدە قانداق ئۇنى يوقلاپ تولا كەلدى، ھەتتا كۈندە نەچچە قېتىم كېلىپ - كېتىپ ئەھۋالنى سورىغان، لازىملىق نەرسىلەر بار - يوقلىقىنى سوراپ، بىر ئىشالارنى جىكىلەپ تۇرغان ۋاقىتلىرى كۆپ بولدى. سەمەت بىلەن ئايىمىنسا بۇنى تۇغقانلىق مېھرى دەپ چۈشەنسىمۇ، ھەمراگۈل ئۇنىڭغا چىشى - تىرنىقىغىچە ئۆچلۈك قىلاتتى. ئۇنى كۆرمەسلىك ئۈچۈن كېلىشى ھامانلا ئۇخلىغان بولۇپ يېتىۋالاتتى. ئۇ كېتىشىگە يەنە كۆز

ياشلىرى تاراملايتتى. كۆز يېشىنىڭ سەۋەبى سورالغاندا يەنىلا << ئانامنى ئەسلەپ قاپتىمەن... >> دەپ جاۋاپ بىرەتتى.

ھەمراگۈلنىڭ ئىچكى دۇنياسى پۈتۈنلەي قالايمىقان بولۇپ كەتتى. ئۇ بۇرۇن كىشىلەر ئوتتۇرىسىدا مېھىر - مۇھەببەت، سەمىمىي - ساداقەت، ئىنساپ - دىيانەت دېگەنلەرنىڭ بارلىقىغا ئىشىنىدەتتى ھەم ئۆزىنى دىيانەتلىك ۋە ساداقەتمەن دەپ ئويلايتتى. لېكىن ئەمدى چۈشىنىپ يەتتىكى، كىشى ھەرقانچە ساداقەتمەن بولسىمۇ، قانچە دىيانەتلىك بولسىمۇ، تۇرمۇشتىكى بەزىبىر ساداقەتسىزلەر ۋە دىيانەتسىزلەرنىڭ سەۋەبىدىن ئۆزىمۇ شۇلار قاتارىغا ئۆتۈپ قالىدىكەن. پۈتۈن ئۆمرىنى سەرپ قىلىپ ئېچىلدۇرغان ۋاپا گۈللىرى ئەنە شۇ رەھىمسىز قوللارنىڭ خورلىشى بىلەن مەزگىلسىز تۈزۈپ، زاۋاللىققا يۈزلىنىدىكەن. <<جان چىقىمسا ئۆلگىلى بولمايدۇ>> دېگەندەك، بۇ ئىشلاردىن، بۇ نۇمۇسسىزلىقنىڭ خىيالدىن قۇتۇلۇشىمۇ ئۈنچە ئاسان ئەمەس ئىكەن. ئادەم ھېچقاچان ۋە ھېچ جايدا ئۆزىگە ئۆزى توسالغۇسىز ھالدا ئىگە بولالمايدىكەن، بولۇپمۇ ئايال كىشى...

ھەمراگۈل دوختۇردىن چىقىدىغانغا ئىككى كۈنى قالغاندا دادىسى بارتاخۇنمۇ يىقىلدى. ئۇ ھەممىنى ئىچىگە تىنىپ ئاخىرى يۈرەك زىدىسى بولۇپ قالغان ئىدى. ھەمراگۈلنى ئەنسىرىتىپ قويماسلىق ئۈچۈن، ئۇنىڭغا

دادىسىنىڭ كەسەل ئىكەنلىكى ھەققىدە خەۋەر بېرىلمىدى. پەقەتلا << زاۋۇتنىڭ يىللىق ھەساۋات ئەشلىرى باشلىنىپ كەتكەچكە ئالدىراش بولۇپ قېلىپ يوقلاپ كېلەلمىدى، لېكىن سېغىنىپ سالام ئېيتتى >> دەپلا چۈشەندۈرۈشتى. بارتاخۇن يېزا مەركىزىدە قۇرۇلغان ياغ زاۋۇتىنىڭ كاسسىرى بولغانلىقتىن، ھەر يىلى يىلىنىڭ باش - ئاخىرىدا مۇشۇنداق نەچچە ھەپتە ھەتتا نەچچە ئاي ئالدىراش بولۇپ كېتىدىغانلىقى ھەمراگۈلگىمۇ ئايان ئىدى.

ھەمراگۈل قايتۇرۇپ كېلىنگەندىن كېيىن ئۆي ئىچى بىر ئاز ئەسلىگە كەلگەندەك بولدى. يوقلاپ كىرىدىغان خۇلۇم - خوشىنلارنىڭ ئايغى ئۈزۈلمەيتتى. ئۇنىڭدىن ئەھۋال سوراپ ئۇزۇن مۇگدەشسىپ ئولتۇرۇپ كېتەتتى. قېيىنئانىنىڭ بۇ ئىشقا قارىتا نارازىلىقى بولسىمۇ، مۇشۇ قېتىم يۈز بەرگەن ئىشالاردىن سەل چۆچۈگەن بولغاچقا، ئەمدى ھەمراگۈلگە ئارتۇقچە تەلەپ قويمايدىغان، ئېغىر ئىشلارغا بۇيرۇپ، قاتتىق - قۇرۇق تەگمەيدىغان بولغان ئىدى. شۇڭا ئۇ ئۇلارغا كۆزىنىڭ قىرىدا قاراپ قويۇپ ئۆز ئىشى بىلەن مەشغۇل ئىدى.

قادىر بۇ قېتىمقى ئىشتىن سەل چۆچۈدى، ئۇ ئەمدى ئېسىنى يىغىپ، ھەمراگۈلگە ئىككىنچى ئۇنداق مۇئامىلە قىلماسلىققا نىيەت قىلدى. لېكىن، ئۇنىڭغا بولغان سېغىنىشى ۋە تەلۋە مۇھەببىتى ئۇنى ھەرۋاقىت قۇتۇرتىپ تۇراتتى. ھەمراگۈلنىڭ ئۆزىگە ئۆچ ئىكەنلىكىنى بىلگەچكە

قادىرمۇ ئۇنىڭغا ئانچە كۆرۈنمىدى. ئاۋال تولۇق ئەسلىگە كېلىۋالسا، ئاندىن كېيىنكى ئىشلار ئۆز لايىقىدا بىر گەپ بولار دەپ ئويلاپ، ئىشلارنى ئېقىشىغا قويۇپ بەردى ھەمدە ئايالى ۋە سەمەتتىن ھەمراگۈلنىڭ ھالىنى سوراپ تۇرۇشنى ئۈنۈتمەيدى. بۇ ئارىدا مېھرىبانمۇ دائىملا كېلىپ ئۇنى يوقلاپ تۇردى.

ئىشلار بارا - بارا ياخشىلاندى. ھەمراگۈلنىڭ سالامەتلىكىمۇ تولۇق ئەسلىگە كەلگەن ئىدى. سەمەتمۇ ئۇنى يالغۇز قويۇپ سىرتتىكى ئىش - كۈشلىرىگە ماڭالايدىغان بولدى. ئۇ دادىسىنىڭ ئاغرىپ قالغانلىقى خەۋىرىنى بىلگەندىن كېيىن ئىچى تىتىلداپ ئولتۇرالمايلا قالدى. ئەلۋەتتە، مۇشۇنداق چاغلاردا بالىلىقنى يەتكۈزۈشى كېرەك ئىدى. دەرۋقە، ئۇ قىلىشقا تېگىشلىكىنى قىلدى ھەم مۇشۇ مۇناسىۋەتتە ئۆگەي ئانىسى بىلەن ياخشىلىشىپمۇ قالدى. قېيىنئانىسىنىڭ ئۆيىمۇ ئۇنىڭغا بۇرۇنقىدەك دوزاخ سىياقىدا كۆرۈنمەيدىغان، جازا مەيدانىدەك بىلىنمەيدىغان بولدى. چۈنكى قېيىنئانىسىنىڭمۇ باغرى يۈمىشاپ، ئۇنىڭغا بولغان مۇئامىلىسىدە زور ئۆزگىرىش بولغان ئىدى. قادىرنىڭ پات - پات كۆرۈنۈپ قالىدىغان سوغۇق تەلەتى كۆڭلىنى بۇزغاننى ھەسابقا ئالمىغاندا، بۇ ئۆيدە ئۇنى بەسەرەمجان قىلىدىغان ھېچقانداق ئىش قالمىغان ئىدى. خۇددى يامغۇردىن كېيىن چىققان ئاپتاپتەك، بۇ خىلدىكى ئازادلىك ئۇنى خېلىلا يەڭگىللىتىپ قويغان بولسىمۇ، لېكىن،

كۆڭلىدىكى ناپاڪلىق تۇيغۇسى ، دەپسەندە قىلىنىش ئەلىمى يۈرىكىگە مەڭگۈلۈك ئورناپ كەتكەچكە ، كۆڭلىنىڭ بىر يەرلىرى يەنىلا ئېغىر تاش بېسىۋالغاندەك بىئارام ئىدى . گەرچە ئۇ << بۇ ئىشلارغا مەن سەۋەپچى ئەمەس ، ئاشۇ ھاياۋاندىن تۆرەلگەن ئەسكى نائىنساپلىق قىلىپ ، مېنى دەپسەندە قىلدى >> دەپ ئويلاپ ئۆزىگە ئۆزى تەسەللىي بەرسىمۇ ، بۇ ئىشنىڭ قورقۇنچىسى ئۇنىڭ كۆڭلىدىن كۆتۈرۈلۈپ كەتمەيۋاتاتتى .

بىر ئاي ۋاقىت مانا مۇشۇنداق ئىسەنكەرەش ئىچىدە ئۆتۈپ كەتتى . ئوۋچىدىن قورققان كىيىكتەك ھەممە نېمىدىن چۆچۈپ ، يۈرگەن ھەمراگۈل ئۈچۈن بۇ ۋاقتلار تولىمۇ بۇرۇختۇملۇق ئىچىدە ئۆتمەكتە ئىدى .

چۈش مەزگىلى ، ئۆي ئىچى ئىسسىق ئىدى . ھەمراگۈل ئوت كۆيۈۋاتقان مەشنىڭ يېنىغا كۆرپە سېلىپ ، تېلىۋېزور كۆرگەچ يېتىپ ئۇخلاپ قالدى . تېلىۋېزوردا كوربىيەنىڭ كۆپ قىسىملىق تېلىۋېزىيە تىياتىرى قويۇلۇۋاتقان ئىدى . بۈگۈن كۈنگە پەيشەنبە ، مەھەللىدىكى كىشىلەر پەيشەنبەلىك << ۋەزىپىسى >> نى ئورۇنلاش ئۈچۈن ھەممىسى بازارغا ئېقىشقان ئىدى . ھەمراگۈلنىڭ بازارغا بېرىشى بۇرۇنقىدەك چەكلەنمىسىمۇ ، لېكىن ئۇ يەنىلا يالغۇز قېلىشنى خالايتتى . ئۇنىڭ ھاياتىغا سىڭشىپ كەتكەن

يالغۇزلۇق ھەردائىم ئۇنىڭغا تەسەللى ۋە كۆڭۈل ئازادلىكى
بېغىشلايتتى .

ئىشك ئاستا ئېچىلىپ، ئۆيگە قانداق كىرىپ كەلدى .
تېلېۋىزور ئىكراندا بىر قىز بىلەن بىر ئوغۇل ھە دەپ
تاكاللىشىۋاتقان، بىر - بىرىگە گەپ بەرمەي سوقۇشىۋاتقان
بولغاچقا، ئۇلارنىڭ ئاۋازى ئىشكىنىڭ ئېچىلغان شەپسەنى
بېسىپ كېتىپ، ھەمراگۈل قانداق كىرىشىنى سەزمىدى .
قانداق ھەمراگۈلنىڭ يېنىغا يېقىن كېلىپ، ئۇنىڭ قاشتېشىدەك
سۈزۈك يۈزلىرىگە، غۇنچىدەك لىۋى، تال - تال
كىرىپكىلىرىگە زوق بىلەن قاراپ كەتتى . ھەمراگۈلنىڭ يېنىك
پۇشۇلداپ ئۇخلىغان ھالىتى ئۇنىڭغا شۇ قەدەر چىرايلىق
كۆرۈنۈپ كەتتىكى، شۇ دەقىقىدە قانداق ئىپلاس نىيىتى
قايتىدىن قۇتراشقا باشلىدى . ئۇ ئۆزىنى ئۆزى تىگىشاپ
ئۇزاق تۇرۇپ كەتتى . شەيتىنغا ھاي بەرمەكچى بولاتتى،
لېكىن يەنە ئۆزىنى توختالمايتتى . ئۆزى خالىغانى
قىلىشىنى ئويلايتتى، بىراق ئۆتكەنكىدەك ئىشنىڭ قايتا يۈز
بېرىپ قېلىشىدىن ئەنسىرەيتتى . ئۇ شۇ تەرىقىدە ئۇزاق
تۇردى، ئاخىرى رەزىل خىياللىرى ئادىمىلىكىدىن ئۈستۈن
كېلىپ، يەنە كونا سەنەمگە دەسسەشنى ئىختىيار قىلدى .
ئۇ قانداق كىرگەن بولسا يەنە شۇنداق شەپسىز ھالدا
كەينىگە داچىدى . ئىشكىنى قىيا ئوچۇق قويۇپ چىقىپ،
دەرۋازىنى ئىچىدىن تاقىدى . ئاندىن يەنە ئاۋايلاپ
دەسسەپ، ھەمراگۈل ياتقان ئۆيگە كىرىپ ئىشكىنىڭ

ئىلغۇچىنى ئىلدى. ئىلغۇچىنىڭ تىرىقلىغان ئاۋازى
 ھەمراگۈلنى ئويغىتىۋەتتى. ئۇ كۆزلىرىنى ئۇۋۇلاپ
 كېرىلگىنىچە ئويغاندى ۋە ئىشىك تۈۋىدە ئۆزىگە قاراپ
 تۇرغان قادىرنى كۆرۈپ چۆچۈپ كەتتى.

- سىز... سىزگە بۇ ئۆيدە نېمە بار؟... بازارغا
 كەتكەن ئىدىڭىزغۇ؟...

- ھەئە، كېتىپ بولۇپ يەنە كەلدىم، ئېلىۋالغان پۇل
 سودىغا كەملەپ قالدى، شۇڭا پۇلغا كەلگەن. بۇ ئۆيگە
 كىرسەم ئۇخلاپ كېتىپسىز، چىقىپ كەتكۈم كەلمەي شۇ...

- ھە، پۇلنى ئېلىپ بولغان بولسىڭىز بازارغا مېڭىۋېرىڭ.
 داداملار ساقلاپ قالمىسۇن يەنە.

- سەل تۇرۇپ ماڭساممۇ بولار، بىردەم مۇڭدۇشۇپ...

- نېمىنى مۇڭدۇشۇدۇ؟ يەنە ھايۋانلىقىڭىز تۇتتىمۇ نېمە؟
 خام - خىيالىنى ئاز قىلىپ يولىڭىزغا مېڭىڭ!

- بىراق شۇ... سىز ئۆيدە قالغاندىكىن كۆڭلۈم ئۆيدىلا
 بولۇپ قالىدىكەن. شۇڭا...

- قويۇڭ ئۇنداق گېپىڭىزنى، دەرھال چىقىپ كىتىڭ!

- كىرىشىنى ئويلىدىم، لېكىن چىقىشىنى ھازىرچە
 ئويلىمىدىم.

ھەمراگۈل قادىرنىڭ ئۆزىگە مېخىتەك قالدالغان كۆزلىرىدىن قانداقتۇر بىر شۇملۇقنى كۆرگەندەك بولدى. ئۇنىڭ تەنلىرى تىكەنلىشىپ قورۇلدى. ۋۇجۇدىغا قورقۇنۇچ ئولاشتى. دەققە ئىچىدە كاللىسىغا ھەرخىل پەرەز ۋە خىياللار كېلىپ ئۆلگۈردى. ئۇ قېچىشنى، قادىردىن قۇتۇلۇشنى ئويلايتتى. لېكىن نېمىشقىكىن، پۇتلىرى خۇددى يەرگە مېخلاپ قويغاندەك ھەرىكەتكە كەلمەيۋاتاتتى. قادىر ھەمراگۈل تەرەپكە يېقىنلاپ كېلىشكە باشلىدى.

- نېمىش قىلسەن... يېقىن كەلمە... سەن...

- ھېچنەمە قىلمايمەن، نېمانچە قورقسىز؟ خۇددى مەن ئادەم يەيدىغاندەك...

ھەمراگۈل قادىرنىڭ قان قويغاندەك بولۇپ كەتكەن كۆزلىرىگە قايتا قارىغاندا ئىشنىڭ ماھىيىتىنى تونۇپ يەتتى. قادىر سۇپىغا چىقىپ ھەمراگۈلنىڭ ئالدىغا كەلدى. ھەمراگۈل ئېسىنى يىغىپ ئۆزىنى ئوڭشىدى ۋە سۇپىدىن تاقلاپ چۈشۈپ ئىشىككە ئېسىلدى. قادىر ھەمراگۈلنىڭ كەينىدىنلا سۆڭەكلىشىپ سۇپىدىن چۈشتى ۋە ئۇنىڭ ئىشىككە ئېسىلغان قولىنى مەھكەم تۇتۇۋالدى:

- سەن بىلسەن ھەمرا، ماڭا كۈچۈك يەتمەيدىغانلىقىنى بىلسەن. شۇنداق تۇرۇپ نېمىشقا ئۇنچە كۈچەپ ئاۋارە

بولسىەن؟ خوش بوپ قالاي، ئۇنداق جاھىللىق قىلما.
نېمە دېسەڭ شۇنى قىلىپ بېرەي... جېنىم ھەمرا... .

- يوقال مەرەز... مېنى قويۇۋەت... ھۇ ھايۋان...
قولۇڭنى تارت ھايۋان... .

قادىر ھەمراگۈلنىڭ ئىككى قولىنى چىڭ تۇتۇپ،
ئۇنى ھە دەپ ئۆزىگە تارتاتتى، يۈز - بويۇنلىرىغا
تەلۈلەرچە سۆيەتتى. ھەمراگۈل ئۇنىڭدىن قۇتۇلۇش ئۈچۈن
يۇلقۇناتتى، ئۆزىنى قاقۇرۇپ قادىرنى بار كۈچى بىلەن
ئىتتىرەتتى. قادىر بولسا ئۇنىڭ ھالى بىلەن كارى يوق، ھە
دەپ ئۇنىڭغا سۈركىلىش بىلەن ئاۋارە ئىدى. ھەمراگۈل
يىغلاپ يالۋۇرۇپ، يۇلقۇنۇپ، تىللاپ، قارغاپ، قېچىپ...
ئىشقىلىپ قولىدىن كەلگەننىڭ ھەممىنى قىلىپ باقتى.
لېكىن قادىر ھېچ ئېرىدىدىغان دەك ئەمەس ئىدى. ئۇنىڭ
ئىنسانلىقىنى ئاللىقاچان ئۇنتۇپ كەتكەن يۈرىكى شۇ تاپتا
شەيتان سۇنغان ۋەسۋەسە شارابىغا چىلىشىپ قالغان ئىدى.
قادىر ئۆتكەن ئىشلارنى ۋە ئۇ ئىشلار ئېلىپ كەلگەن
پاجىئەلىك ئىبرەتنى ئۇنتۇپ كەتكەن، ئېسىدە قالغىنى
پەقەتلا ھەمراگۈلنىڭ گۈزەل ھۆسىنى - جامالى ھەم ئۇنىڭغا
بولغان تەلۋە مۇھەببىتى ئىدى. ئۇ ئىلگىرى ئۆز - ئۆزىگە
<< ئەمدى ھەرگىز ئۇنداق قىلمايمەن >> دەپ ئەھدە
قىلغان، لېكىن بۇ قېتىم كۆڭۈلنىڭ قۇتۇرتىشى بىلەن ئۇ

ئەھدىلەر شامالدا قالغان توزغاقتەك ئاللىقايلارغا ئۇچۇپ
كەتكەن ئىدى.

- ئۆتۈنۈپ قالاي ئاكا، مېنى قويۇۋېتىڭ. ماڭا
ئىچىڭىز ئاغرىسۇن... خۇش بوپ قالاي ماڭا چىقىلماڭ...

- بىردەم تىملاپ، بىردەم يالۋۇرۇپ بېشىمىنى
قوچىۋەتتىڭ ھەمرا، لېكىن نېمىلا دېگىنىڭ بىلەن پايدىسى
يوق. سېنى پۇشايمان قىلدۇرمايمەن جېنىم، ماقۇل دە...
سېنى ياخشى كۆرىمەن... مەن سېنى...

- ياق... قويۇۋەت دېدىم ھايۋان... ئادەم ئەمەس
نېمىكەنسەن ھۇ ئائەھلى...

قادر ھەمراگۈلنىڭ نالە - پەريادىغا پىسەنت
قىلماستىن، ئۇنى كىچىك بالىنى كۆتۈرگەندەك كۆتۈرۈپ
سۈپىغا ئېلىپ چىقتى. ئۇنىڭ قاۋۇل قوللىرىدىن قېچىپ
قۇتۇلۇشقا كۆزى يەتمىگەن ھەمراگۈل جان قايغۇسىدا قالغان
قوزىدەك بوزلاپ نالە قىلغىنىچە، قادىرنىڭ قوللىرىنى
كۈچىنىڭ بارىچە تاتلاپ، بوشاتماقچى بولاتتى. قادر
ئۇنى تېخىمۇ چىڭ قاماللاپ تۇتۇپ، بارغانسېرى بوشاپ
كېتىۋاتقان قوللىرىنىڭ تېلىپ كەتكىنىگە قارىماي، ئۇنى
جىلمىمەكچى بولۇپ كۈچەۋاتاتتى. ھەمراگۈلنىڭ قادىرغا
كۈچى يەتمىدى. ئۇ قىزنى مەش يېنىدىكى كۆرپە ئۈستىگە

خۇددى ئەسكى پالازنى تاشلىغاندەك تاشلىدى ۋە قوللىرىنى قايرىپ ئۆزىگە قاراتتى.

- بۈگۈن مەندىن قۇتۇلالمايسەن ھەمرا، - دېدى ئۇ ھاسىراپ - ھۈمۈدەپ تۇرۇپ، - جاھىللىق قىلساڭمۇ بەربىر مېنىڭ ئالقىنىمدىكى ئادەمسەن، ئۇنداق قىلما خۇش بۇلاي... مېنى قىيىنما جېنىم...

- مېنى قويۇۋەت... ئۇنداق قىلما قادىر، ھەممىمىز مۇسۇلمان ئادەملەر، ئاللاھنىڭ ئالدىدا بىر قېتىم قارا يۈز بولغىنىڭ يېتەر...

- بولدى قىل، بولمىدىغان ئىش بولۇپ بولغاندا پۇشايمان قىلغانغا ئورنىغا كەلمەيدۇ. سېنى ياخشى كۆرىمەن ھەمرا، تولا يالۋورتما مېنى.

- ياق، خالىمايمەن، مېنى قويۇۋەت سەندىن ئۆتۈنەي!....

- ئەمسە مەندىن يامانلىما...

شەيتىنغا ھاي بېرەلمىگەن قادىر ھەمراگۈلنىڭ ئىشتان بېغىغا قول ئۇزۇتىشى، جان ئاچچىقىدا تىپىرلاپ قالغان قىز قادىرنىڭ مەيدىسىنى بېسىپ تۇرغان قولىنى قاتتىق چىشلىدى. شۇ ھامان قاتتىق ۋارقىراپ ئېسىنى يىغقان قادىر ھەمراگۈلنى كېلىشتۈرۈپ بىر تەستەك ئوردى. ھەمراگۈلنىڭ

كۆزلىرىدىن ئوت چاقناپ كەتتى، ئەمما ئۇ ئاغرىقنى سېزەر ئەمەس ئىدى. قادىر تېخىمۇ ۋەھشىلەشتى.

ھەمراگۈلنىڭ ئىلتىجالىق نالىلىرى قەدىرسىز مامىكاپ پۆپۈكلىرىدەك قايىقلارغىدۇر ئۇچۇپ كەتتى. قادىر ئۇنىڭ ئۈنەمى تىرەجىگەنلىرىگە، بار كۈچى بىلەن قارشىلىق كۆرسەتكەنلىرىگە، يالۋۇرۇپ يىغلىغانلىرىغا پەرۋا قىلماي، ئىززىتىگە يەنە بىر قېتىم تىغ ئوردى. قىزنىڭ قادىر تەرىپىدىن قايرىپ تۇتۇۋېلىنغان ئوڭ قولى ئوت كۆيۈۋاتقان مەشكە يېقىلىپ ۋازىلداپ كۆيدى. ھەمراگۈل بىر تەرەپتىن پايخان قىلىنغان نومۇسىغا ئېچىنىپ ھەم قۇتۇلۇش غېمىدە يىغلاپ نالە قىلسا، يەنە بىر تەرەپتىن قولىنىڭ كۆيۈكىگە چىمدىماي تولغىناتتى. قادىر ئۇنىڭ قولىنىڭ مەشكە تەگكىنىنى كۆرمىدى، ئەكسىچە ئۇنىڭ تېخىمۇ يۇلقۇنۇپ تارتىشىشلىرىنى ئۆزىگە قىلىۋاتقان قارشىلىقى دەپ بىلىپ، قىلچە رەھىم قىلماستىن قىزنىڭ ھاياتىغا ناپاكىلىق تامغىسىنى باشتى.

قادىر كۆك يۇد، پاختا پەلكۈچ ۋە داكا كۆتۈرۈپ ئالدىراپ ئۆيىگە كىردى. ھەمراگۈل ئوڭ قولىنىڭ كۆيۈپ شەلۋەرىگەن يېرىنى پۈۋلەپ يىغلاپ ئولتۇراتتى. چىدىغۇسىز كۆيۈك ۋە ئېچىشىش ئازابى ئۇنى ھالسىزلىنىدۇرغان بولۇپ، تاتىرىپ كەتكەن چىرايى ئاغرىق دەستىدىن پۈرۈشۈپ، تېنى قورۇلۇپلا قالغان ئىدى. چىڭ چىشىلىۋالغان لىۋى ھېلىلا

قاناپ قالىدىغاندەك كۆرۈنەتتى. قانداق كىرىپلا سۈپىدا پۈتتىنى ساڭگىلىتىپ ئولتۇرغان ھەمراگۈلنىڭ ئالدىغا زوڭرايدى، ئاندىن يۇد قۇتسىنىڭ ئاغزىنى ئېچىپ، پەلكۈچنى يۇدقا چىلاپ ئېلىپ، كۆيگەن ئورۇنغا سۈرتۈشكە تەمشەلدى. پاختا پەلكۈچ كۆيۈك ئورۇنغا تېگىشى بىلەن ھەمراگۈل ئاغرىق دەستىدىن تولغۇنۇپ كەتتى. ئۇنىڭ كۆزلىرىدىن تاراملاپ ياش تۆكۈلدى. لىۋىنى چىڭ چىشلەپ تۇرۇپ ساق قولى بىلەن قانداق ئىتتىرگەن پېتى كەينىگە ئۆرۈۋەتتى:

- نېرى تۇر ئېپلاس... ھۇ... ھۇ... سەن نائەھلىنىڭ كاساپىتى بۇ، خىجىل بولماي سىلاشتۇرۇپ يۈرۈپسەن تېخى. ئىت ئۆلۈمىدە ئۆلەر سەن!... ئۆلسەڭ جە سىدىڭنى قاغا - قوزغۇنلار يەر ئىلاھىم!...

قانداق ئاستا ئورنىدى تۇرۇپ، كىيىملىرىدىكى توپىلارنى قېقىشتۇردى، ئۇ ئوڭايسىز بىر ھالەتتە ھەمراگۈلنىڭ ئاچچىق تىللىرىنى جىم تۇرۇپ ئاڭلىدى. ئۇ نېمە قىلارنى بىلمەي تەمتىرەپ قالغان ئىدى. ھەمراگۈل قانداق غەزەپ بىلەن بىرنى ئالمايدى ۋە ئىرغىپ ئورنىدىن تۇرۇپ تالاغا ماڭدى. شۇ چاغدا دەرۋازىنىڭ غاراسلاپ ئېچىلغان ئاۋازى ئاڭلىنىپ، ئارقىدىنلا سەمەتنىڭ ئاۋازى كەلدى. ئۇ ئېشىكىنى باشقۇرالمىي ئاۋارە ئىدى. قانداق جىددىيلىشىپ تۇرالمىيلا قالدى. ئۇنىڭ شۇ تاپتىكى تۇرقىنى ئۆلۈم ۋەھىمىسىدە نىجاتلىق ئىزدىگەن ئىگىسىز ئىتقا ئوخشىتىش تامامەن

مۇمكىن ئىدى. ئۇ ھەمراگۈلنىڭ يېنىغىراق كېلىپ
كۆزلىرىگە تىكىلدى:

- ئېسىڭدە بولسۇن، قىلچە چاندۇرما. بولمىسا ئاقىۋىتىنى
بىر نېمە دېگىلى بولمايدۇ. مېنى بىلىسەن ھەمرا، قىلمەن
دېدىمە، چوقۇم قىلمەن! سەمەتنى ئويلا، ئۆزۈڭنى ئويلا!
ئاغزىڭ چاڭ بولسۇن!...

- كۆڭلى پەس رەزگى، يوقال پەسكەش...

ھەمراگۈل بارلىق غەزەپ - نەپرىتىنى مۇشۇ سۆزلەرگە
يىغىنچاقلىدى. ئۇ ئىچ - ئىچىدىن قاپساپ كېلىۋاتقان
يىغىسىنى تەستە تۇتۇپ تۇراتتى. ياردىسىنىڭ ئېچىشىغا
چىدىماق بەسى مۇشكۈل ئىدى. شۇ ئارىدا ئايىمىنسا
لىققىدە نەرسە قاچىلانغان بىر سۇلياۋ خالتىنى كۆتۈرۈپ
ئۆيگە كىردى. كىردى، ھەمراگۈلنىڭ تۈگىشىپ كەتكەن
تۇرقىغا، ياش يۇقى يۈز - كۆزلىرىگە، كۆيۈك يارىسىدىن
ھۈررەك ئۆرلەپ كەتكەن قولىغا قاراپ داڭ قېتىپ قالدى. ئۇ
ئالمان - تالمان قولىدىكى نەرسىلەرنى سۇپىغا قويۇپ
ھەمراگۈلنىڭ قولىنى تۇتتى:

- نېمە بولىدىڭىز؟ قانداق بولۇپ مۇنچە
كۆيدۈرۈۋالدىڭىز؟

- ھېچ...

- مەشنىڭ يېنىدا ئۇخلاپ قاپتىكەن، ئېھتىياتسىزلىقتىن
مەشكە يېقىۋاپتۇ - دېدى ھەمراگۈلنىڭ گېپىنى

تارتىۋېلىپ. ھەمراگۈل ئۇنىڭغا ئوبدان بىر قاراپ قويۇپ،
ئۇندىدى. ئايىمىنسا ئۇنىڭ يارسىغا باشقىدىن بىر
سەپىلىپ قاراپ چىقتى، ئاندىن:

- بولماپتۇ، دوختۇرخانىغا بارايلى. نېمىشقىمۇ دىققەت
قىلمىغانسىز، - دېدى. شۇ ئەسنادا ئۆيگە سەمەت،
ئارقىدىنلا مەمەتجان كىرىپ كەلدى. سەمەت ھەمراگۈلنىڭ
يىغىدىن ئىششىپ كەتكەن قاپاقلىرىنى كۆرۈش بىلەن
يۈرىكى <<قارت>> قىلىپ قالدى ۋە دەرھال ئۇنىڭ يېنىغا
كەلدى. ئۇنىڭ قولىنى كۆرۈش بىلەن ئايىمىنسادىن ئۆتە
چۆچۈپ چىرايى تاترىپ كەتتى. نېمە ئىش بولغانلىقى
سورالغاندا بايقىدەكلا ھەمراگۈلنىڭ ئورنىدا قانداق جاۋاب
بېرىپ، ئىشنى جۈندىگەن بولدى. ئۇ ئۈستىلىق بىلەن
ئويدۇرۇپ چىقارغان سەۋەپ - نەتىجە راستقا ئايلىنىپ،
ئىشلارنىڭ ھەقىقىتىنى يۆگەپ كېتەلدى. لېكىن،
ھەمراگۈلنىڭ يۈرىكىدىكى داغ ۋە قاندىكى ئىنسان
قېلىپىدىن چىققان قىلمىشلىرىنى ئۇلار ئۆز تارىخىدىن مەڭگۈ
يۇيىۋېتەلمەيتتى.

سەمەت ھەمراگۈلنىڭ ئۇنىمىغىنىغا قارىماي، ئۇنى
دوختۇرخانىغا ئېلىپ باردى. دوختۇرخانىنىڭ قولىنى
دورلاپ، داكىدا تېڭىپ قويدى. نەچچە كۈن ياتاقتا
يېتىپ زىرىكىپ كەتكەن ھەمراگۈل جىدەل قىلىپ
تۇرىۋېلىپ، ئاخىرى ئۆيگە قايتىپ كەلدى. ئۇ يالغۇزلۇقنى
خالايتتى. ئۆزىنىڭ تەنھالىق دۇنياسىغا گۈل تېرىپ،

شۇنىڭدىن ھوزۇرلىنىپ ئۆتۈشنى ئويلايتتى. ئىچىنى خۇن قىلىۋەتكەن دەرد - ئەلەملىرى ئۇنى بارغانسېرى ھالسىزلىنىدۇرۇپ چىدىغۇسىز ئازاپلايتتى. شۇنداقتىمۇ، كىچىككىنە بىر تىل تۇتۇقى، ئەندىشە ۋە سەمەتنىڭ ھاياتى ھەققىدىكى ۋەھىمىلەر ھەرۋاقىت ئۇنىڭ ئەتراپىنى ئەگىپ يۈرگەنلىكتىن كۆزىدىن ياش قۇرمايتتى، دىلىدىن ھەسرەت پىغانى ئۆكسىمەيتتى. ئۇ چىداشقا مەجبۇر ئىدى، لىۋىنى چىشلەپ، ھەممە ئۇۋالچىلىقلارغا چىداپ ياشاشقا مەجبۇر ئىدى. ئوتتۇرىدا بولۇپ ئۆتكەن ۋەقەلەر قانداق بىلەن ھەمراگۈل ئۈچۈن بىر سىر ئىدىكى، بۇ ئىككىسىدىن باشقا بىر ئاللاھ بىلەتتى.

قانداق ھەقىقەتەن قورقۇشقا تېگىشلىك ئادەم ئىكەنلىكىنى ئۇ بىلەتتى. ھەمراگۈل ۋە سەمەتلەر باشلانغۇچ مەكتەپتە ئوقۇپ يۈرگەنلىرىدە، قانداق بۇ غداينىڭ نۆۋەت سۈيىنى تالاشقان بىر سىنى كەتمەن بىلەن چىپىپ قويۇپ، بەش يىل تۈرمىدە يېتىپ كەلمىدىمۇ؟ بىچارە ئايىمىنسا ھەمىشە ئۇنىڭ تايىقىنى يەيدۇ. نەدىكى تايىنى يوق ئىشلار ئۈچۈن چالۋاقاشلارغا كۆنۈپ كەتكەن ئايىمىنسا، ئارا كۈندە ئالتە قېتىم قانداق قۇم خالتىسى بولغىنى بولغان. قانداق بولغانلىقى ئۈچۈن خۇلۇم - خوشىنلار بۇ ئائىلىدىن ئەيىمىندۇ. قانداق بولغانلىقى ئۈچۈن خوشىنلارنىڭ كىچىك بالىلىرىمۇ بۇ ھويلىغا ئويىناپ كىرىپ قېلىشتىن قورقۇشۇدۇ. قانداق بولغانلىقى ئۈچۈن بۇ ئائىلىدىكى بىرەرسىنى ھېچكىم

تاك ئېتىپ چىكىشكە پىتىنالمايدۇ. يەنە شۇ قادر بولغانلىقتىن چوقۇمكى، سەمەت بىلەن ھەمراگۈلنىڭ بېشىغىمۇ ئۇ ئىپلاس ئېيتقان كۈنلەر كېلىدۇ. ئۇ دېدى، چوقۇم قىلىدۇ...

ھەمراگۈل ئۆيگە كەلگەندىن كېيىن، ھېچ ئىش قىلماي ئارام ئېلىشقا باشلىدى. ئۆي ئىچىدىكى ھەممىلا ئىشلارنى ئايىمىنىسا بىجاندىلىق بىلەن قىلىپ، ئۇنىڭ يۈزىنى يەرگە قاراتتى. ھەمراگۈلگە ئۇزۇندىن بىرى يالغۇزلۇقلا ياقىدىغان بولۇپ قالغاچقا ئايىمىنىسا بىلەنمۇ، سەمەت بىلەنمۇ ياكى باشقىلار بىلەنمۇ پاراڭلاشمايتتى. پەقەت ھوجرا ئۆيىگە سولنىپ، خىيال سۈرۈپ ئولتۇرۇشنىلا خالايتتى. شۇ تەرىقىدە ئۇزۇن - ئۇزۇنغا ياش تۆكەتتى. بىر كۈنى مېھرىبان ئۇنى يوقلاپ كەلدى. ئىككىسى ھوجرا ئۆيدە ئۇزاق مۇڭداشتى. ھەمراگۈل ئىچىدىكى بارلىق دەرد - ئەلەملىرىنى يەنىلا بۇرۇنقىدەك ئانىسىنى سېغىنغانغا دۆڭگەپ، پۇخادىن چىققۇچە يىغلاش بىلەن چىقىرىۋالدى. بۇنى چىقىرىۋالدى دېگەندىن كۆرە، ئۆز - ئۆزىنى قىينىدى، يۈرەك باغرىنى خۇن قىلدى، دېگەن تۈزۈك ئىدى. ئۇنىڭ ھەسرەتلىرى باغرىنى كۆيدۈرگەنسىرى ئېزىلىپ - ئېزىلىپ يىغلىدى. يىغلاپ تۇرۇپ ئۆزىمۇ سەزمىگەن ھالدا ئۆز - ئۆزىگە ئۆلۈم تىلىدى. مېھرىبان ئۇنىڭ بۇ ھالغا قاراپ ھەيران قالدى. ئۇ كۆڭلىدە ھەمراگۈلنى گەرچە ئۆزى ئارزۇلىغاندەك بەختلىك بولالمىسىمۇ، ھەرھالدا بەختسىز

ئەمەس دەپ بىلەتتى. بىراق شۇ تاپتا ئىچ - ئىچىدىن ئۆكسۈپ، تۆكۈلۈپ يىغلاۋاتقان قىزنىڭ ھالىغا قاراپ ئومۇمىي چىدىمىدى. مېھرىباننىڭ زورلاپ سوراۋېرىشى بىلەن ھەمراگۈل ئاخىرى ئىچىدىكىنى ئۇنىڭغا بىراقلا تۆكتى. بۇقۇلداپ يىغلاپ باغرىنى مۇجۇپ تۇرۇپ، ئۆمرىگە ناپاكىلىق تامغىسى بېسىلغان جەرياننى مېھرىبانغا يىپىدىن - يىگىنىسىغىچە بايان قىلىپ بەردى. نە بايان قىلدىكى، ئازاپ - ئوقۇبەتلەرنىڭ تۇغانى بىراقلا يار ئېلىپ كەتكەندەك، ئۇنىڭ پۈتكۈل جىسمى كۆز ياش بولۇپ ئېقىشقا باشلىدى. مېھرىبان ئۇنىڭ گەپلىرىنى گاھ ياقىسىنى تۇتۇپ، قولىنى چىشلەپ، گاھ كۆز يېشى قىلىپ ئۇنى باغرىغا بېسىپ ئولتۇرۇپ ئاڭلىدى. ئەمما بۇ رەھىمسىز رىئاللىق، كۈلپەتلىك تەقدىرگە زادىلا ئىشەنگۈسى كەلمىدى. لېكىن، پىشانىگە پۈتۈلگەن، ئالدىقاچان يۈز بېرىپ بولغان ئىشلارغا شۇنداقلا جان - جىگەر دوستىنىڭ ھەسرەتلىك نالىرىگە ئىشەنمەي مۇمكىن ئەمەس ئىدى. ئىككى دوست شۇ تەرىقىدە ئۇزاققىچە يىغلاشتى. دەل شۇ پەيتتە ھېچكىم سەزمىدىكى، سەمەت بىلەن ھەمراگۈلنىڭ ھوجرىسى يېنىدىن يىنىك خىتىلداپ يىغلىغان ئاۋاز بىلەن بوشقىنە ئاياغ تېۋىشى چىقىرىپ بىرەيلەن ئۆتۈپ كەتتى.

ھەمراگۈلنىڭ قولى ئاستا - ئاستا ساقىيىشقا باشلىدى، لېكىن قەلبىدىكى يارا ھېچ ساقىيدىغاندەك ئەمەس ئىدى. ئۇ يەنە بۇرۇنقىدەكلا ھېچ ئىشنى چاندۇرماي، ئۆز ئىشلىرى

بىلەن بولسىمۇ، قادىرغا بولغان ئۆچمەنلىكى ئۆزىنى يۇشۇرۇپ قالالمىدى. ئۇلار پات - پات تاكالىشىپ قالىدىغان، تاكالىشقاندا قادىر >> مەن چوڭ بولغاندىكىن... << دەپ ئۇنىڭغا يول قويۇپ، غىپىدە چىقىپ كېتىدىغان بولۇپ قالدى. قادىر بۇرۇنقىدىن بەك ئېغىر بېسىق بولۇپ قالغان بولۇپ، ھەمراگۈلنىڭ ھازىرقى روھى كەيپىياتى ئۇنىڭغىمۇ كۆرۈنەرلىك تەسىر قىلغان ئىدى.

ئايىمىنسا قادىرغا سوغۇق مۇئامىلە قىلىدىغان، ئۇنىڭ گەپ - سۆزلىرىدىن قۇسۇر تاپىدىغان ھەم ئۆزىنىڭ يىتىم قىز ئىكەنلىكىدىن زارلىنىدىغان بولۇپ قالدى. ھازىر ئۇ بۇرۇنقىدەك شوخ، چىچەن، پۈت - قولى چاققان، ھەممە ئىشقا ئۆزىنى ئۇرۇپ تۇرىدىغان، قادىرغا چىن كۆڭلىدىن كۆيۈنىدىغان ئايىمىنسا ئەمەس ئىدى. نەگە بېرىپ، قەيەردىن كەلدى، نەگە بېرىپ نېمە ئىش قىلىدۇ، بۇرۇنقىدەك سوراپ، ئىشلىرىنى بىلىپ ماڭمايتتى. ئۇنىڭغا نىسبەتەن قادىرنىڭ ئۆيىدە بولۇش - بولماسلىقى ھېچقانچە ئىش بولۇپ قالغان، پەقەت ئەر - خوتۇنلۇق رەسمىيەت يۈزىسىدىنلا ئۇنىڭغا چىراي ئېچىپ، گەپ قىلىۋاتاتتى. ئۇ ھەمراگۈلگە پات - پات يەر تېگىدىن قاراپ، ئېغىر خۇرسىنىپ قوياتتى. ئۇنىڭ يېنىغا كەلگەندە ئېغىزىنى ئۆمەللەپ بىر نېمە دېمەكچى بولاتتى، ئەمما، ئىككىلىنىپ يەنە گەپ قىلالماي جىمىدە كېتىپ قالاتتى. ئۇنىڭ ئۆزىنى

تىگشاپ، قانداقتۇر بىرەر گەپكە پۇرسەت ئىزدەپ يۈرگەنلىكىنى ھەمراگۈلۈمۇ بايقاپ قالدى. بىراق ئۇنىڭ كۆڭلىگە تېگىپ قويماسلىق ئۈچۈن ئارتۇقچە گەپ قىلمىدى. ھەمراگۈلنىڭ قولى ساقايدى. لېكىن كۆيگەن ئورۇندا خۇددى پۈرلىشىپ قالغان لاتىدەك سەتلا تارتۇق ئىزى قالغان ئىدى. بۇ ھال ئۇنىڭ كۆڭلىنى يېرىم قىلىپ، ئاشۇ قاباھەتلىك ئۆتمۈشنى ھەرۋاقت يادىغا سېلىپ تۇراتتى. قانداقلا قىلسىمۇ كۆڭلىدىكى بۇرۇختۇملۇقنى يېڭەلمەي، خورلۇققا ئۇچراش جەريانىنى خىيالدىن نېرى قىلالماي ئازابلانغانى.

قادر ھەر ۋاقىت ھەمراگۈلنى پايلاپلا يۈرەتتى. بىراق ھەمراگۈل ئامالنىڭ بارىچە يالغۇز قالماستىن، بولۇپمۇ بازار كۈنلىرى يالغۇز قالماستىن ئۈچۈن جىنىنىڭ بارىچە تىرىشكەتتى. ئەمدى ھەمراگۈل بۇرۇنقىدەك ھەممەيلەن بازارغا كەتسە ئۆيدە يالغۇز قېلىپ پارچە - پۇرات ئىشلارنى قىلىپ ۋاقىت ئۆتكۈزۈۋالغان، تىلۋېزور كۆرۈپ ئولتۇرىدىغان ئىشلارنى تاشلىغان، بىر بولسا دادىسىنىڭ ئۆيىگە بېرىپ ئۆگەي ئانىسى بىلەن پاراڭلىشىپ ئولتۇرۇپ بازارچىلار قايتىپ كېلىشكە يېقىن ئۆيىگە كېتىدىغان، يەنە بىر بولسا مېھرىباننى چاقىرىپ كېلىپ مۇڭدۇشىدىغان بولدى. بىر نەچچە قېتىم ھەمراگۈلنى پايلاپ كىرگەن قادر بۇ «سوغۇق مېھمان» نى كۆرۈپ ئەرۋاھى ئۇچقان ھالدا چىقىپ كەتتى. بۇنىڭدىن ئىككىلىسى خۇش بولدى. ئەڭ

مۇھىمى، ھەمراگۈل ئۆزىنى بىخەتەر ھىس قىلدى. پەقەت قاندىن يىراق تۇرسىلا كۆڭۈلسىزلىك يۈز بەرمەيتتى. كۆڭۈلسىزلىك بولمىسا تۇرمۇشى بارا - بارا ياخشىلىنىپ، ھازىرقىدىنمۇ بەختلىك ئۆتەلىشىدە گەپ يوق. ھازىر ئۇ پەقەت شۇنىلا ئۈمىد قىلاتتى.

شۇ ئارىدا مېھرىبان توي قىلدى. ئۇنى قوشنا يېزىغا ئۈزۈتىدىغان بولۇپ، توي كۈنى قاق ئەتىگەندىلا ئەشلىرىغا ياردەملىشىپ بېرىمەن دەپ مېھرىباننىڭ ئۆيىگە كەتكەن ھەمراگۈل، قىز كۆچۈرگۈچىلەر يانماي تۇرۇپلا چىرايى سارغىيىپ كۆزلىرى ئولتۇرۇشقان، ماغدۇرسىزلانغان ھالدا ئۆيىگە قايتىپ كەلدى. توي پولوسىنىڭ مايلىق بولۇپ كەتكەنلىكىنى دېيىشىپ، غۇدۇرشىپ ئولتۇرغان قېيىنئانىسى بىلەن ئايىمىدە ئۇنىڭ يېرىم كۈندىلا كىسەلمەن كەشىدەك بولۇپ قالغانلىقىغا قاراپ سەل ئەجەبلەندى ۋە ئۇنى يېتىپ ئارام ئېلىشقا بۇيرۇپ، كەچلىك تاماققا تۇتۇندى. ھەمراگۈلنىڭ بېشى قېيىپ كۆڭلى ئاينىتتى.

- ئاشۇ پولونى يېمەسەم بوپتىكەن، - دەيتتى ئۇ ئىچىدە. ئۇ خېلى بىر چاغلارغىچە تېگى يوق خىياللار بىلەن يېتىپ ئۇخلاپ قالدى. سەمەت قايتىپ كەلگەندە ئۇ تېخى ئويغانمىغان ئىدى. سەمەت ئۇنى تورتۇپ ئويغىتىپ، ئاللىقاچان سۇۋۇپ قالغان بىر چىنە سۇيۇقئاشنى قولغا تۇتقۇزۇپ قويدى. ھەمراگۈل يەنىلا شۇنداق بىئاراملىق ئىچىدە ئاشنىڭ يېرىمىنى ئىچىپ، قالغىنىنى ئۈستەلدە

قويۇپلا يەنە ياستۇققا بېشىنى قويدى. ئۇنىڭ تاتىرىپ قالغان چىرايىغا قاراپ سەمەتنىڭ ئىچى سىيرىلدى. شۇڭا ئۇنى رايىغا قويۇپ، يېشىنىپ يېتىپ قالدى.

يېرىم كېچە، مۇدەھش قاراڭغۇلۇق جاھانغا ھۆكۈمرانلىق قىلىۋاتقان مەھەل ئىدى. ھاجەتكە چىققان قادىر ئىختىيار سىز ھالدا سەمەتلەرنىڭ ھوجردىسى ئالدىغا كېلىپ بىردەم تۇرۇپ قالدى. ئۇ ئاللىقانداق بىر ۋەسۋەسىنىڭ قۇتۇرتىشى بىلەن ھەمراگۇلنى خىيال قىلىپ قالغان ئىدى. چۈشىنىپ بولماس بىر خىل رەشىك ئوتى ئۇنىڭ كۆڭلىگە غۇلغۇلا سېلىپ، مۇشۇ ھوجرا تەرەپكە ئۈندەيتتى. ئۇ ئىشىك تەرەپكە يېقىنلاپ بېرىشنى ئويلىدى، بىراق پۇتلىرى كالۋاللىشىپ ئۆزىگە بويسۇنمىدى. شۇ تەرىقىدە نەچچە مىنۇت تۇرغاندىن كېيىن ئاستا كەينىگە ياندى. دەل شۇ چاغدا ھوجرىدىن سەمەتنىڭ ئاۋازى ئاڭلاندى:

- سەن مېنىڭ خوتۇنۇمۇ، ئەمەسمۇ؟ نېمىشقا...

- ۋاي بولدى قىلىسىڭىزچۇ! شۇنىڭغىمۇ چالۋاقاپ كەتكەن بارمۇ؟ تازىمۇ بىر...، - بۇ ھەمراگۇلنىڭ ئاۋازى ئىدى.

- ساڭا زادى بىر ئىش بولدى، - دېدى سەمەت بوغۇق ئاۋازدا - يېقىننىڭى ياقى مەن بىلەنمۇ كارىڭ يوق، كەچكىچە ھاڭۋېقىپلا ئولتۇردىمۇ سەن. يا قىلغان ئەشىڭنىڭ تايىنى يوق. ئەمدى كېلىپ مېنىمۇ يېقىن يولاتمىساڭ...

- بولدى قىلامسىز يوق؟ ، - ھەمراگۈل زەردە بىلەن توۋلىدى - ھەجەپمۇ تويدۇم.

ئۇلارنىڭ ئاۋازى قايتا ئاڭلانمىدى. قادىرغا خۇددى ئۆيدىن سەمەت چىقىپ قالىدىغاندەك بېلىنىپ، ئۆزىچىلا جىددىيلىشىپ، ھۇدۇقۇپ كەتتى. ئۇ يېپىنچاقلىۋالغان چاپنىڭ ئالدىنى ھىملىغىنىچە ئىتتىك چامداپ ئۆز ئۆيىگە كىرىپ كەتتى. كۆڭلىدە سەمەت بىلەن ھەمراگۈلنىڭ بايقى گەپلىرىنى بىر - بىر ئەسلىپ، قايتا تىزىپ بېقىۋاتاتتى.

يانغىن ئېلېكترونلۇق كىتابلىرى

ئېلېكترونلۇق كىتاب ئىشلىگۈچى: يانغىن ئېلېكترونلۇق كىتاب گۇرۇپپىسى

ئېلېكترونلۇق كىتاب ئىشلەشكە قاتناشقۇچىلار: يانغىن ، تەبەسسۇم ، oqugin

www.yanghin.net

www.yanghin.net

admin@yanghin.net

admin@yanghin.net